


సంపుటి: 73 సంచిక: 05 పుటలు: 52

జాగృతి

కలి 5121 - శ్రీ శార్వరి కార్మిక బహుళ సంఘము

వెల: ₹15/-

07 - 13 డిసెంబర్ 2020



కరోనా వైరస్

వీడిపోలేదు,
విజృంభిస్తోంది!



జాగృతి చందాను చెల్లించడానికి పక్కనున్న క్యూఆర్.కోడ్ను మీ మొబైల్తో స్కాన్ చేయండి. లేదా <http://payit.cc/14814> అని బ్రౌజర్లో టైప్ చేయండి.

73 ఏళ్లుగా వెలువడుతున్న జాతీయ తెలుగు వారపత్రిక

MAHAVEER GROUP OF INSTITUTIONS

(AN ISO 9001-2008 CERTIFIED INSTITUTION)



Estd : 2001

Courses Offered :

B.Tech

ECE | EEE | CSE | IT | MECH. | CIVIL | AERO

PG

M.Tech

DE & CS | VLSI | PE & ES | CSE | SE | AMS

MBA

Counseling Code : MHVR

MAHAVEER

INSTITUTE OF SCIENCE & TECHNOLOGY

(Approved by AICTE, Affiliated to JNTUH, Hyderabad.)

Email: mist.admissions@gmail.com | website : mist.ac.in



Estd : 2009

Courses Offered :

Polytechnic

DECE | DEEE | DCME | DME | DCE

Counseling Code : MHVR

MAHAVEER

Institute of Science & Technology Polytechnic (2nd Shift)

(Approved by AICTE, Affiliated to SBTET Hyderabad.)

Email: mist.admissions@gmail.com | website : mist.ac.in



Estd : 2010

Courses Offered :

B.Tech

ECE | EEE | CSE | MECH.

Counseling Code : AARM

AAR MAHAVEER

ENGINEERING COLLEGE

(Approved by AICTE, Affiliated to JNTUH, Hyderabad.)

Email: aarm.admissions@gmail.com | website : aarm.ac.in



Estd : 2014

Courses Offered :

B.Com

Computers & General

B.Sc

MSCs

MAHAVEER DEGREE COLLEGE

For Arts, Commerce & Science

(Approved by Telangana Govt. - Affiliated to Osmania University)

Email: mdc.admissions@gmail.com | website : mahaveerdegreecollege.com

Sponsored by **MAHAVEER EDUCATIONAL SOCIETY**

FOR NRI / MANAGEMENT SEATS

Ph: 040-29880079, 29880086, 29880089, 29880081, 29880087

Cell : 9542001907, 9849944411

Vyasapuri, Bandlaguda, Post : Keshavgiri, Hyderabad - 500 005.



ఆంధ్రప్రదేశ్ లో జగన్మోహన్ రెడ్డి ప్రభుత్వం అధికారంలోనికి వచ్చిన తర్వాత హిందువుల మనోభావాలకు, ఆచారాలకు అడుగడుగునా అన్యాయం జరుగుతోంది. గత కొంతకాలంగా హిందూధర్మంపై, సనాతన ధర్మంపై కొన్ని ఆరాచకశక్తులు నిత్యం దాడులకు దిగుతున్నా ప్రభుత్వం మాత్రం చూసీ చూడనట్లుగా వ్యవహరిస్తోంది.

వినాయక చవితి వేడుకలపై కరోనా పేరుతో ఆంక్షలు విధించి పండుగ సందడి లేకుండా చేసిన వైసీపీ ప్రభుత్వం.. ఇటీవలి తుంగభద్ర పుష్కరాల సందర్భంగా కూడా మళ్ళీ అదే సాకుగా చూపించి పుష్కర స్నానం లేకుండా నీళ్లు నెత్తిన చల్లుకుని వెళ్లండి

పుష్కర స్నానానికి వెళితే అరెస్టులా?



చాలంటూ షరతులు పెట్టండి. కరోనా నిబంధనలకు అనుగుణంగా పుష్కర స్నానాలు చేస్తామని భక్తులు కోరినా పట్టించుకోలేదు. ఈ సందర్భంగా భక్తులతో ప్రభుత్వం వ్యవహరించిన తీరు అమానుషం. ఇది ఒకరకంగా హైందవంపై దాడిగానే చెప్పాలి. అయితే తెలంగాణలో ఇలాంటి ఆంక్షలు లేవు.

తుంగభద్ర నదీ పుష్కరస్నానం చేసేందుకు భక్తులు ఏళ్ల తరబడి ఎదురు చూస్తారు. కానీ ఈసారి సర్కారు తీరుతో పుష్కరభక్తుల ఆశలు అడియాశలయ్యాయి. కర్నూలు జిల్లాలో తుంగభద్ర పుష్కరాలు పూర్తిగా కళ తప్పాయి. నదీస్నానం లేని పూజలు, పిండ ప్రదానాలు చేసుకోమని ఉచిత సలహా ఇచ్చింది. పుష్కరాల్లో ప్రధాన ఘట్టం, ద్వితీయ ఘట్టం, అంతిమ ఘట్టం.. ఇలా అన్ని ఘట్టాల్లో స్నానాలే ప్రధానం. అసలు పుష్కరం అంటేనే స్నానంతో ముడిపడి ఉంటుంది. అలాంటిది, పుష్కరాల్లో పుణ్య నదీస్నానం చెయ్యొద్దని ప్రభుత్వం చెప్పడం ఏమిటని భక్తులు తీవ్ర అసంతృప్తి వ్యక్తంచేశారు.

సర్కారు తీరుపై హిందూ సంఘాల నేతలు, బీజేపీ శ్రేణులు, భక్తులు తీవ్రంగా మండిపడ్డారు. తుంగభద్ర పుష్కర స్నానానికి భక్తులకు అవకాశం కల్పించాలని డిమాండ్ చేశారు. చలో తుంగభద్ర పేరిట ఆందోళన చేపట్టారు. నదీస్నానాలకు భక్తులను అనుమతించకపోతే పెద్దఎత్తున ఆందోళనలు

చేపడతామని హెచ్చరించారు. కానీ ప్రభుత్వం మాత్రం యథావిధిగా తన పంథా మార్చుకోకుండా ముందుకు సాగింది. ఈ కార్యక్రమంలో పాల్గొన్న హిందూ సంఘాల కార్యకర్తలను, భక్తులను, మహిళలను కూడా అరెస్టు చేసింది. 230 కోట్ల రూపాయలను పుష్కరాల పేరిట ప్రభుత్వం విడుదల చేసేందని ప్రభుత్వాధినేతలు చెప్పారు. నదీ స్నానం లేని పుష్కరాలకు ఇన్ని కోట్ల రూపాయలు ఎక్కడ ఖర్చు చేసారో చెప్పాలని అడిగిన బీజేపీ నేతల ప్రశ్నలకు ప్రభుత్వం సమాధానం చెబుతుందా?



Printed & Published by **Nagol Sreenivas Reddy** on behalf of **Jagriti Prakashan Trust** and printed at Kala Jyothi Process Ltd, 1-1-60/5, Musheerabad, RTC 'X' Road, Hyderabad-500 020. And published at Jagriti Bhavan, 3-4-228/4/1, Lingampalli, Kachiguda, Hyderabad -500 027.

Editor : Dr. Goparaju Narayana Rao.

సంపాదక మండలితో సంప్రదింపుల కోసం
(ఉ॥ 11 నుండి సా॥ 6 గంటల మధ్య)

కె. దుర్గారెడ్డి	అసోసియేట్ ఎడిటర్	9959310103
కె. హరీష్	సబ్ ఎడిటర్	9959991304
డీఆర్ఎస్ సరేంద్ర	సబ్ ఎడిటర్	9441433188

డిజైనర్లు : సిహెచ్. కుమార్, జి. తుకారాం

జాగృతి చందా - సూచనలు

5 సం॥ల చందా రూ.3000, సంవత్సర చందా రూ.650, విడి ప్రతి రూ. 15

- ◆ అడ్రసులో పేరు, ఇంటి నెం., గ్రామం, మండలం, జిల్లా, పిన్కోడ్, మొబైల్ నెం. సమగ్రంగా ఉండాలి. లేకుంటే కంప్యూటర్ ఆమోదించదు.
- ◆ తాత్కాలిక రసీదు చేరిన 15 రోజుల తర్వాత చందా నెం., ప్రారంభ తేదీ వివరాలు మీకు ఎస్.ఎం.ఎస్. చేస్తాం. ఆ వెంటనే సంచిత కూడా అందుతుంది. మీరు చందా నెం. నోట్ చేసుకోవాలి.
- ◆ పత్రిక అందకపోతే వెంటనే సంప్రదించగలరు. చిరునామా మారితే కార్యాలయానికి విధిగా తెలపండి.

చందా కట్టించే వారికి సూచనలు :

- ◆ చందాలు వసూలు చేసే పంపేవారు తమ పూర్తిపేరు, సెల్ నెం. రాయాలి.
- ◆ రశీదుపై చందాదారుని పూర్తి చిరునామా, పిన్కోడ్, సెల్ నెం., ఈమెయిల్ ఉండాలి. వివరాలు jagritiweeklysub@gmail.comకు మెయిల్ చేయాలి.
- ◆ ఆన్లైన్/చెక్ ద్వారా కూడా చెల్లించవచ్చు. డబ్బు పంపాక 040-27561453/ 9959997013 నంబర్లకు తెలియజేయాలి.
- ◆ మరిన్ని వివరాలకు చందాపుస్తకంలో మొదటి రసీదు వెనుక చూడగలరు.

చందా పంపవలసిన చిరునామా :

- ◆ 3-4-228/4/1, కాచిగూడ, హైదరాబాద్-500 027.

జాగృతి బ్యాంకు ఖాతా వివరాలు :

- ◆ A/c Name & No. Jagriti Prakashan Trust, 920010061405325, Axis Bank, Kothapet Branch. IFSC : UTIB0002157, PAN : AAATJ3829L
- ◆ చెక్కు డిడిపై Jagriti Prakashan Trust అని ఆంగ్లంలో రాయాలి.

మార్కెటింగ్, సర్క్యూలేషన్, వ్యాపార ప్రకటనల వివరాల కోసం
(ఉ॥ 11 నుండి సా॥ 6 గంటల మధ్య)

బి. నాగరాజు సర్క్యూలేషన్ మేనేజర్ 040-27561453/9959997013

పాకిస్తాన్ ప్రేరేపిత ఉగ్రవాద మూకలతో ఈ దేశంలో కొందరికి ఎంతటి మమేకత్వం ఉందో చెప్పడానికి ఇంతకంటే పెద్ద నిదర్శనం కావాలా? స్త్రీలు, బాలలు, వృద్ధులు అనే విచక్షణ లేకుండా రక్తం తాగే ముస్లిం ఉగ్రవాద సంస్థలు భారతదేశంలో తమకు మద్దతుగా రావాలని కొందరు విద్రోహులు తపించిపోతున్న ఘోర వాస్తవం కూడా దీనితో రుజువు కావడం లేదా? భారత్లో అత్యధికులు ఆరాధించే ఒక సంస్థను లొంగదీసుకోవడానికి కిరాయి రక్తపిాసుల అవసరం చాలా ఉందని మనసారా కోరుతున్న నక్సలైట్ల ఇక్కడ పెరిగిపోతోందనడానికి కూడా అది నిదర్శనంగా నిలవడం లేదా? తానేమీ చేయలేనని నిర్ధారించుకున్న తరువాత, తన నీచ ఎత్తులు సాగవని తెలిసిన తరువాత నక్క క్రూర జంతువుకు దారి చూపిస్తూ, వృషభం మీద కక్ష తీర్చుకుంటుంది. క్రూర జంతువు తినగా మిగిలిన దానిని ఆబగా తింటుంది. ఇక్కడ మనుషుల రూపంలో ఉన్న నక్సలైట్ల వైఖరి కూడా ఇంతే.

'మనువాదులు, సంఘీల (ఆర్ఎస్ఎస్ వారు)తో పోరాడేందుకు లప్పర్ ఏ తాయిబాను పిలిపించే అవసరం మాకు కల్పించవద్దు' - ఇది ఈ మధ్య కర్ణాటకలోని మంగళూరులో కనిపించిన గోడరాత. కాద్రి అనే ప్రాంతంలో ఒక అపార్ట్మెంట్ ప్రహారీ మీద ఈ రాత కనిపించి, నిర్ఘాతపరిచింది. సహజంగా అలజడికి కారణమైంది. ఆ విద్రోహ నివాదం కింద 'లప్పరే జిందాబాద్' అని కూడా రాసి, దుండగులు తమ ఆరాధనను ప్రకటించు కున్నారు. ఆదరాబాదరా పోలీసులు వచ్చారు. నల్లరంగుతో రాసిన ఆ నినాదాన్ని చెరిపేశారు. ఈ రాతలు రాసిన వాళ్లని పట్టుకోవడానికి సీసీ కెమేరాల రుజువులు తీసుకుని పనిచేస్తున్నారు. అక్కడ ఉన్నది బీజేపీ ప్రభుత్వమే కాబట్టి చర్యలు తీవ్రంగా ఉండడమే కాకుండా, వేగంగానే ఇది జరుగుతుందని కూడా అంతా భావిస్తున్నారు.

కానీ, ఆ మొదటి రాత నవంబర్ 27న కనిపించగా, రెండు రోజులకే, అంటే నవంబర్ 29న మళ్లీ మరొక నల్లరాత కనిపించింది. కోర్టు రోడ్డులో ఉన్న, ప్రస్తుతం నిరుపయోగంగా ఉన్న పోలీసు కార్యాలయం గోడల మీద

శాలివాహన 1941 శ్రీ శార్వరి కార్తీక బహుళ సప్తమి



ముఖపత్ర కథనం

కరోనా వైరస్

వీడిపోలేదు, విజృంభిస్తాం!

6లో

మహిళ ప్రభుత్వాలదే కాదు, పౌరులందరి బాధ్యత..



10లో



జాతీయం

పలచబడుతున్న ద్రవిడవాదం

వికసిత కమలం

12లో

జాగృతి

సంపాదక్రియం

అది కనిపించింది. అది- 'మహమ్మద్ ను అవమానించిన ఎవరికైనా తల నరకడమే సరైన శిక్ష'. ఈ రాత ఎందుకు రాయవలసి వచ్చింది? ప్రవక్తను కార్టూన్లతో హేళన చేసినది ఈ దేశంలో కాదు కదా! ఎక్కడో ఉన్న ఫ్రాన్స్ లో జరిగిందది! మరి ఇక్కడ ఎందుకు రాసినట్టు? బెదిరించడానికి తప్ప మరొక ఉద్దేశం లేదు.

కొద్దికాలం క్రితమే బెంగళూరులో హింసాకాండ చెలరేగినప్పుడే పీపుల్స్ ఫ్రంట్ ఆఫ్ ఇండియా పాత్ర గురించి అనుమానాలు వచ్చాయి. విద్రోహమే ఎజెండాగా ఉన్న ఈ సంస్థ ఉగ్రవాదాన్ని సమర్థిస్తున్నది. ఢిల్లీ అల్లర్లకు, హత్రాస్ రగడకు ఈ సంస్థ బాసటగా నిలిచినదన్న ఆరోపణలు ఉన్నాయి. మళ్లీ ఇప్పుడు అదే రాష్ట్రంలో మంగళూరులో ఈ ఉదంతం జరిగింది. మనువాదులు ఎవరు?

ఈ బెదిరింపులు ఇంకానా?

సంఘీయులు ఎవరు? మనువాదులు ఇప్పుడు ఉన్నారో లేదో తెలియదు. కానీ మనువాదులైనా, సంఘీయులైనా వారి దృష్టిలో హిందువులు అనే. ఇందుకు సందేహం లేదు. ప్రపంచాన్ని ఇస్లాం జెండా కిందకు తీసుకురావాలన్న పిచ్చిలో కూరుకుపోయి సర్వం మరచిపోతున్న ముస్లిం ఉగ్రవాదులు కళ్లు తెరిస్తే మంచిది. ఇక్కడ తాము విఫలమయ్యామని తేలిపోయింది కాబట్టే, లప్పుల్ వంటి రక్త పంకిల చరిత్ర కలిగిన సంస్థ వైపు చూస్తున్నారు. మతోన్మాదం తప్ప మరొక ఆశయమే లేని ఈ మూకలు భారతదేశంలోకి చొరబడే ప్రయత్నం చేస్తే మన వీరజవాన్లు తుపాకీ గుళ్లకు బలికావడం తప్ప మరొకటేమీ జరగదు. ఈ కుట్ర సాగదు.

ఇలాంటి ఎజెండా కలిగిన భారతీయ ముస్లింలు, అంతర్జాతీయ ముస్లిం ఉగ్రవాదులు కొన్ని వాస్తవాలు తెలుసుకోవడం అవసరం. ప్యాటీ అనే ఉపాధ్యాయుని తల నరకడం, తరువాత చర్చిలో చొరబడి వృద్ధ మహిళను నరకడం వంటి అనాగరిక చర్యలకు పాల్పడిన తరువాత ఫ్రాన్స్ లో ముస్లింలు ఇప్పుడు అక్కడి ప్రభుత్వం ఏది చెప్పినా నోరు మూసుకుని ఆచరించే పరిస్థితికి వచ్చారు. అంగోలా అనే చిన్న దేశంలో ముస్లిం అన్న వాడికి నీళ్లు కూడా పుట్టకుండా చేస్తున్నారు. ప్రపంచంలో చాలా దేశాలలో మసీదు నిర్మాణానికి, ఇతర దేశాల నుంచి మౌల్వీలు రావడానికి కూడా అవకాశం ఇవ్వడం లేదు. ఆస్ట్రేలియా, కెనడాలతో పాటు చాలా పాశ్చాత్య దేశాలలో ఇప్పుడు ముస్లిం అంటే చాలు ప్రజలు ద్వేషం పెంచుకుంటున్నారు. చైనాలో ఉయ్ గర్ అనే ముస్లిం తెగను కాన్ సెంట్రేషన్ క్యాంపులలో ఉంచుతున్నారంటే అతిశయోక్తి కాదు. మరొక విశ్వాసం, మరొక జీవన విధానం ఈ భూమ్మీద ఉండకూడదని గుడ్డిగా నమ్మేవాళ్లనీ, దానినే దైవవాక్యంగా పాటించమని చెప్పే మౌల్వీలనీ ఏ దేశం భరిస్తుంది? ఎందుకు భరించాలి?

ఫ్రాన్స్ పరిణామాలను ఇక్కడే జరిగినట్టుగా నినాదం రాయడం మెజార్డి ప్రజలతో వైరం పెంచుకోవడానికే అనుకోవాలి. ఇప్పటికే ఉద్రిక్తంగా ఉన్న కర్ణాటక వంటి రాష్ట్రంలో వేగంగా నిప్పు రాజేయడానికే. ఇలా రాస్తే ఎవరో ఒకరు ఉద్దేశపడి వాళ్ల ఉచ్చులో పడితే పిచ్చికుక్కల్లా రెచ్చి పోవచ్చుననే ఉద్దేశమే అందులో కనిపిస్తున్నది. నిస్సందేహంగా ఎవరి విశ్వాసాలు వారివి. ఎవరి దైవం వారికి పవిత్రం. ఎవరి జీవనవిధానమైనా వారి పూర్వికుల నుంచి వచ్చినదే. వారికి ఆరాధనీయమైనదే. కానీ, అవతలి మతం నమ్మే దైవాలను దూషిస్తూ, జీవన విధానాన్ని అవహేళన చేస్తూ తమ దైవాన్ని మాత్రం గౌరవించమని చెబితే అది ఆచరణ సాధ్యమేనా? లేకుంటే కుత్తుకు మీద కత్తి పెడితే సాగేదేనా? మొగుడిని కొట్టి మొగసాలకక్కే వ్యూహాలు ఎల్లకాలం సాగవు. బెదిరింపులతో సహిష్ణుత సాధ్యం కాదు. ఈ ధోరణికి తక్షణ పరిష్కారం అవసరం. ★

07 డిసెంబర్ 2020, సోమవారం

అసతో మా సద్గమయ తమసో మా జ్యోతిర్గమయ మృత్యోర్మా అమృతంగమయ - బృహదారణ్యకోపనిషత్



కథ

ఓ తల్లీ! నీకు జోహార్లు

- కర్రా నాగలక్ష్మి

20లో



ముఖాముఖి

'అయోధ్యలో మందిరం గురించి హిందూ కుటుంబాలతో మాట్లాడతాం!'

36లో

ప్రత్యేక వ్యాసం
గోసేవే లోకసేవ



26లో



కథ

వెల్లిగో

- ఎం. రమేశ్ కుమార్

32లో

రాజకీయాలలో హత్యలు ఉండవు! (తెలంగాణ)	-	14
నష్టపోయిన రైతులను తక్షణమే అదుకోవాలి! (ఆంధ్రప్రదేశ్)	-	16
ఆధ్యాత్మికం	-	18
మనశ్శాంతికి మందు (వేదిక)	-	30
బ్రష్ కింద బ్రహ్మాండం	-	36

కాలం మారుతుందని తెలియదా కామ్రేడ్స్ కి!	-	38
పెద్దమ్మ (కథ)	-	40
బాలజాగృతి	-	46
వారఫలాలు	-	48
పదరసం-298	-	49

కరోనా అనే కంటికి కనిపించని వైరస్ ని ఎదుర్కొనడానికి భారత్ సహా, చాలా ప్రపంచదేశాలలో జనావాసాలన్నీ కొన్ని నెలల పాటు స్వచ్ఛంద కారాగారాలుగా మారిపోయాయి. భయంతో, ఆందోళనతో మానవాళి సమస్తం గడగడలాడిపోయింది. నగరాలలో, పట్టణాలలో నెలల తరబడి కర్ఫ్యూ కొనసాగింది. బయటి ప్రపంచం సంగతే మరచింది. కొద్దినెలల క్రితం వరకు మాస్కోలేని వారిని చూస్తే సంఘ విద్రోహులను చూసినంత ఏహ్యభావం వ్యక్తమయిన సందర్భాలు ఉన్నాయి. భౌతికదూరం నిబంధన పాటించక వేలాది మంది పోలీసుల లాల్ దెబ్బలు తిన్న సంఘటనలు చూశాం. ఆస్పత్రులు కూడా మూతపడినాయి. ఆర్థిక వ్యవస్థలు మందగించాయి. ఇప్పటికీ పాఠశాలలు మూతపడే ఉన్నాయి. చిత్రంగా... ఇవన్నీ అప్పుడే విస్మృతికి వచ్చేశాయి. మాస్కోలు లేని ముఖాల సంఖ్య పెరుగుతోంది. భౌతికదూరం సంగతే మరచిపోయినట్టు ఉంది. అయినంత మాత్రాన కరోనా వైరస్ మానవాళిని విడిచి వెళ్లిపోయిందని అనుకుంటే అంతకంటే పెద్ద తప్పిదం ఉండదు. ఆ వైరస్ ఇప్పటికీ తన ప్రభావం చూపుతూనే ఉంది. ప్రాణాలను బలి తీసుకుంటూనే ఉన్నది. మళ్లీ ప్రపంచంలో కొన్నిచోట్ల లాక్డౌన్, కర్ఫ్యూ వచ్చాయి. ఇక్కడ మహారాష్ట్ర, ఢిల్లీలలో రాత్రిపూట కర్ఫ్యూ వచ్చింది. ఇంగ్లండ్ మళ్లీ లాక్డౌన్ విధించింది.



మొదటి ప్రపంచ యుద్ధం తరువాత ప్రపంచాన్ని చుట్టుముట్టిన స్పానిష్ ఫ్లూ వైరస్ మూడు దశలుగా తన ప్రభావాన్ని చూపించింది. అదే కుటుంబంలోని కొవిడ్ 19 కలకలం 2020 మార్చిలో ఆరంభమైనప్పుడే నిపుణులు ఆ విషయం ప్రపంచానికి గుర్తుచేశారు. ఇప్పుడు అదే జరుగుతున్నది. యూరప్ దేశాలు కొవిడ్ 19 రెండోదశతో పోరాడుతున్నాయి. భారత రాజధాని ఢిల్లీ మూడో దశతో సతమతమవుతున్నది. దేశంలో కొన్ని రాష్ట్రాలు రెండో దశకు చేరుకున్నాయని దేశ అత్యున్నత న్యాయస్థానం ఆదేశాలను బట్టి నిర్ధారించుకోవచ్చు. ఈ నేపథ్యంలో నవంబర్ నెలాఖరున మళ్లీ ఒక్కసారిగా కరోనా గురించిన కలకలం చెలరేగింది. కొవిడ్ నివారణ వ్యాక్సిన్ పరిశోధన, ప్రయోగాలు తుది అంకానికి చేరుకోవడం నిజంగానే మానవాళికి ఒక సాంత్వనం. మొదటిదశ తీవ్రంగా ఉన్నా, రెండోదశ కూడా దానికి తీసిపోకుండా, తనవంతు నష్టం చేసి, మానవాళిని ఇబ్బంది పెట్టే అవకాశం ఉందనీ, మూడో దశలో కొంత ఉపశమనం ఉన్నా ప్రభావం తప్పదనీ నాడు వైద్యనిపుణులు చెప్పిన సంగతి గుర్తుంచుకోవాలి. మొదట్లో దేశంలో చాలా కఠిన చర్యలు తీసుకోవడంతో అదుపులో ఉన్న వైరస్ నెమ్మదిగా విశ్వరూపం దాల్చింది. అందుకు అనేక కారణాలు. ఇప్పుడు ప్రపంచంలోనే తీవ్ర స్థాయిలో కరోనా బారిన పడిన దేశాలలో రెండవ స్థానంలోకి భారత్ వచ్చింది. మొదటి స్థానం అమెరికాకు దక్కింది.

భారత్ లో జమిలిగా రెండు/మూడు దశలు

భారతదేశంలో రెండోదశ కొన్నిచోట్ల, దేశ రాజధాని ఢిల్లీలో మూడోదశ కొనసాగుతున్నాయి. రెండోదశ కొవిడ్ 19 విజృంభణ మరింత ప్రమాద కరంగా ఉండబోతున్నదని హెచ్చరికలు వస్తున్నాయి కాబట్టి ప్రభుత్వం మరింత కఠినంగా వ్యవహరించాలని సుప్రీంకోర్టు నవంబర్ 27న కేంద్ర ప్రభుత్వానికి ఆదేశాలు జారీ చేసింది. వ్యాక్సిన్ వచ్చే వరకు ఆంక్షలను అమలు చేయాలని, వైరస్ ని నిరోధించడంలో కేంద్ర ప్రభుత్వానిదే కీలక పాత్ర అని కూడా అత్యున్నత న్యాయస్థానం అభిప్రాయ పడింది. ఈ సందర్భంగా సుప్రీం కోర్టు చేసిన వ్యాఖ్యలను అంతా గమనించడం అవసరం. దేశంలో అరవై శాతం ప్రజలు మాస్కోలు ధరించడం లేదని కోర్టు చెప్పింది. ముప్పుయే శాతం గెడ్డం కింద మాస్కోలు పెట్టుకుంటున్నారని కూడా కేంద్రం దృష్టికి

తీసుకువచ్చింది. 26-27 తేదీల మధ్య 24 గంటలలో 43 వేల కేసులు నమోదయ్యాయి. 28వ తేదీ నుంచి 29 వరకు 24 గంటల సమయంలో దేశ వ్యాప్తంగా 41,810 కేసులు పెరిగాయి. 496 మంది చనిపోయారు. 29వ తేదీ నాటికి కేసుల సంఖ్య 93,92, 919కు చేరింది. మృతులు 1,36,809. కోలుకున్నవారు 8,945,243

దేశంలో పది రాష్ట్రాల నుంచే 77 శాతం కేసులు నమోదవుతున్నాయని కేంద్రం సుప్రీంకోర్టుకు తెలియచేసింది. మహారాష్ట్ర, కేరళ, ఢిల్లీ, పశ్చిమ బెంగాల్, కర్ణాటక, రాజస్థాన్, ఉత్తరప్రదేశ్, చత్తీస్ గఢ్, ఆంధ్రప్రదేశ్ నుంచే అధికంగా కేసులు ఉంటున్నాయి. ఢిల్లీ ప్రభుత్వం సరైన చర్యలు తీసుకోక పోవడం వల్లనే అక్కడ కేసులు పెరిగిపోతున్నాయని సొలిసిటర్ జనరల్ తుషార్ మెహతా కోర్టుకు తెలియచేశారు. దేశ రాజధాని నగరంలో నవంబర్





కరోనా వైరస్

వీడిపోలేదు, విజృంభిస్తోంది!

29 ఒక్కరోజే 4,998 కేసులు నమోదైనాయి. నవంబర్ 28న 5,475 కేసులు, 27న 5,482 కేసులు బయటపడ్డాయి. నవంబర్ 7న అతి తక్కువగా మరణాలు నమోదు అయినాయని సంతోషిస్తున్న సమయంలోనే ఒక్కసారిగా వైరస్ చెలరేగిపోయింది.

పెరిగిన వైద్యసదుపాయాలు, ఆరోగ్యం మీద అవగాహన ఇప్పుడు కొన్ని మరణాలను తగ్గించి ఉండవచ్చు. కానీ 1919లో ఆరంభమై, 1920-21 వరకు సాగిన స్పానిష్ ఫ్లూ కారణంగా ప్రపంచ వ్యాప్తంగా ఐదు కోట్ల మంది చనిపోయారు. ఇది ఆనాడు భారతదేశానికి సైనికుల కారణంగా వచ్చింది.

మొదట ముంబై (నాటి బొంబాయి)లో దిగిన సైనికులు దీనిని తెచ్చారు. ఇప్పటిలాగే నాడు కూడా అమెరికాయే ఎక్కువ నష్టపోయింది. ఎక్కువ ప్రాణాలు పోయింది కూడా అక్కడే. అప్పుడు 6,75,000 మంది చనిపోయారు. ప్రస్తుతం అమెరికాలో కొవిడ్ కారణంగా 2,69,692 మంది మరణించారు. కేసుల సంఖ్య (నవంబర్ 28 నాటికి) 1, 32,66,933.

వ్యాక్సిన్ గురించి ప్రధాని ఆరా

ప్రధాని నరేంద్ర మోదీ కరోనా వ్యాక్సిన్ పురోగతి గురించి స్వయంగా తెలుసుకునే ఉద్దేశంతో నవంబర్ 28 శనివారం మూడు నగరాలలో పర్యటించారు.

మొదట ప్రధాని నేరుగా ఢిల్లీ నుంచి అహమ్మదాబాద్ వెళ్లారు. అక్కడే చంగోదరర్ పారిశ్రామిక వాడలో ఉన్న జైడస్ క్యాడిలా కర్మాగారానికి వెళ్లారు. టీకా అభివృద్ధి ఇతర అంశాలను పరిశీలించారు. ఈ సంస్థ జైకోచ్-డి పేరిట టీకాను రూపొందిస్తున్నది. ఆగస్ట్ నుంచి రెండో దశ క్లినికల్ ప్రయోగాలు కూడా జరుగు తున్నాయి. అహమ్మదాబాద్ తరువాత హైదరాబాద్ వెళ్లారు.

మధ్యాహ్నం హైదరాబాద్ లోని భారత్ బయోటెక్ ఇంటర్నేషనల్ యూనిట్ ను సందర్శించారు. జీనోమ్ వ్యాల్లోని ఈ సంస్థ ప్రాంగణంలో మోదీ గంట వరకు ఉన్నారు.

సాయంత్రం పుణే చేరుకుని సీరం ఇనిస్టిట్యూట్ ఆఫ్ ఇండియా వెళ్లి వివరాలు తెలుసుకున్నారు. ఇక్కడ ఆక్స్ ఫర్డ్ విశ్వవిద్యాలయం, ఆస్ట్రేజెనెకాలతో కలసి టీకాను రూపొందిస్తున్నారు. ఆక్స్ ఫర్డ్ విశ్వవిద్యాలయం, ఔషధ తయారీ దిగ్గజం ఆస్ట్రేజెనెకా రూపొందిస్తున్న వ్యాక్సిన్ అత్యవసర వినియోగానికి సంబంధించిన లైసెన్స్ కోసం రెండు వారాలలో దరఖాస్తు చేస్తామని ప్రధాని పర్యటన పూర్తయిన వెంటనే సీరంకు చెందిన అడర్ పూనావాలా వెల్లడించారు కూడా. అయితే ఎన్ని డోసులు వ్యాక్సిన్ భారత ప్రభుత్వం తీసుకోబోతున్నది అన్న అంశం మీద ఇప్పటి వరకు ఏదీ లిఖితపూర్వక ఒప్పందం జరగలేదు. కానీ వచ్చే సంవత్సరం జూలై నాటికి 300 నుంచి 400 మిలియన్ డోసులు తీసుకుంటారని అనుకుంటున్నారు.

రష్యాకు చెందిన సుత్విక్ వి కరోనా వ్యాక్సిన్ ను ఇక భారత్ లో తయారు చేయడానికి ఒప్పందం కుదిరింది. రష్యా డెరెక్ట్ ఇన్వెస్ట్ మెంట్ ఫండ్, భారత్ కు చెందిన హెటిరోతో ఈ మేరకు ఒప్పందం కుదుర్చు కుంది. ఈ ప్రకారం సంవత్సరానికి పది కోట్ల డోసులకు పైగా తయారుచేస్తారు. వచ్చే ఏడాదే

|| जय बाबा की ||

BABAJI MASALA

The Traditional taste of Hyderabad.

Happy Diwali

Download App → BABAJI MASALA

GET IT ON Google Play

Baba food products 15-7-521, Begum Bazar, Hyderabad. For online purchase www.babajimasala.com

భారత్ లో ఈ వ్యాక్సిన్ ఉత్పత్తి ఆరంభం కానుంది.

రక్షణ, పర్యావరణం వంటి కీలక అంశాలతో పాటు కొవిడ్ నివారణ విషయంలో కలసి పనిచేయాలన్న భారత్-ఇంగ్లండ్ ఒప్పందం గురించి కూడా నవంబర్ 28న ఒక సమీక్ష జరిగింది. ఈ విషయం మీద బ్రిటన్ ప్రధాని బోరిస్ జాన్సన్, మోదీ చర్చించారు. వేగవంతం చేయాలని కూడా అభిప్రాయపడ్డారు.

ఢిల్లీలో మూడోదశ

సొలిసిటర్ జనరల్ సుప్రీంకోర్టులో ఢిల్లీ ప్రభుత్వ నిస్సహాయత గురించి చెప్పడంలో ఆశ్చర్యం కనిపించదు. మరొకసారి ఢిల్లీలో కరోనా సైర విహారం ఆరంభించింది. యూరోపియన్ దేశాలలో కొవిడ్ 19 రెండో దశ నడుస్తున్నది. కానీ ఢిల్లీలో మూడో దశ నడుస్తున్నది. చలిగాలులు, వాతావరణ కాలుష్యం కూడా ఇందుకు దోహదం చేస్తున్నాయి. మార్చి, మే నెలల్లో కరోనా మరణాలు బాగా పెరిగినా జూన్ నాటికి తగ్గాయి. మళ్లీ ఇప్పుడు పెరుగుతున్నాయి. పొరుగు రాష్ట్రాలు హరియాణా, పంజాబ్, రాజస్థాన్ లలో పంట వ్యర్థాలు తగుల బెట్టడం వల్ల దేశ రాజధాని నగరం వాయు కాలుష్యానికి గురవుతున్నది. ఈ గాలి, శీతలం కలసి రోగుల సంఖ్యను, మరణాల సంఖ్యను పెంచు తున్నాయి. మళ్లీ ఆస్పత్రుల మీద ఒత్తిడి పెరుగు తున్నది. జూన్-జూలై మాసాలలో ఒక్కరోజులో అత్యధికంగా నమోదైన మృతుల సంఖ్య 101. కానీ మూడో దశ ఆరంభమైన తరువాత ఒక్క నవంబర్ 18న 131 కేసులు నమోదై అందరినీ కలవర పెడుతున్నాయి. ఆంధ్రప్రదేశ్, తెలంగాణలలో కూడా



కేసులు తగ్గుముఖం పట్టాయేమో కానీ, జాగ్రత్తల నుంచి వైదొలిగేటంతటి వెసులుబాటును ఇవ్వడం లేదు.

కరోనా బలులు

కరోనా కారణంగా ప్రపంచంలో సాధారణ ప్రజలతో పాటు ప్రముఖులు కూడా కన్నుమూశారు. మన దేశంలో మాజీ రాష్ట్రపతి ప్రణబ్ ముఖర్జీ, ప్రముఖ సినీ నేపథ్య గాయకులు ఎస్పి బాల సుబ్రహ్మణ్యం సహా ఎందరో రాజకీయ నాయకులు, కళాకారులు ఉన్నారు. ఇక వైద్య సిబ్బంది, పోలీసు సిబ్బంది, బ్యాంకు ఉద్యోగులు వందల సంఖ్యలో ఈ వ్యాధి బారిన పడి మరణించిన వారిలో ఉన్నారు.

సిస్టెంబర్కే విశ్వరూపం?

భారత్ లో కరోనా పతాక స్థాయికి చేరుకోవడం అనేది సెప్టెంబర్, అక్టోబర్ మాసాలలోనే జరిగిందని నిపుణుల అభిప్రాయం. మన దేశానికి సంబంధించిన ఏడుగురు శాస్త్రవేత్తల బృందం ఇలాంటి అభిప్రాయాన్ని వెలిబుచ్చింది. వచ్చే ఫిబ్రవరిలో కరోనా ఒక కొలిక్కి వస్తుందని కూడా వారు భావిస్తున్నారు. అయితే కొవిడ్ 19 నిబంధనలు కచ్చితంగా పాటించినట్లుంటేనే సాధ్యం కాగలదని కూడా చెబుతున్నారు. భారత్ జనాభా ప్రపంచ జనాభాలో ఆరో వంతు. కానీ ప్రపంచంలో కరోనా కారణంగా మరణించిన వారిలో మనవారు పది

దేశంలో కరోనా నిరోధక వ్యాక్సిన్ పురోగతి గురించి మోదీ మూడు ఔషధ సంస్థలను సందర్శిస్తున్న సమయంలోనే, అంటే 28వ తేదీనే చైనా కొత్త పల్లవి అందుకుంది. 2019 వేసవిలో భారత్ లోనే కరోనా వైరస్ జనించినది ఆ దేశ శాస్త్రవేత్తలు కొందరు నిర్ధారించినట్లు అక్కడి మీడియాలో కథనం వెలువడిందని వియోన్ (వెబ్ టీమ్) చానల్ తెలియచేసింది. కరోనా పుట్టుక గురించి ఆ దేశం ఎదుర్కొంటున్న ఆరోపణను ఏదో విధంగా, వేరే ఏదో దేశం మీదకు నెట్టి వేయాలన్న తలంపుతో ఉంది. మొదట యూరప్ లో ఈ వైరస్ ప్రబలిందని చైనా చెప్పింది. ఇప్పుడు ఆ దేశ పరిశోధకులు భారత్ మీద నెపం వేయడానికి ప్రయత్నిస్తున్నారు. భారత్ లోనే ఆ వైరస్ జంతువుల నుంచి మురికి నీళ్ల ద్వారా మనుషులకు వ్యాపించి ఉండవచ్చునని తెలివిగా చెబుతున్నారు. గుర్తు తెలియని ఎవరి ద్వారానో ఊహానకు వచ్చిందని, ఫలితంగా వైరస్ ఆచూకీ అక్కడ కనుగొన్నారుని

చైనా కొత్త కుట్ర

చైనా శాస్త్రవేత్తలు చెబుతున్నారు. భారత్-చైనాల మధ్య విభేదాలు పరాకాష్ఠకు చేరిన సమయంలో ఈ కొత్త వార్తను చైనా మీడియా వదిలిపెట్టింది. నిజానికి ఈ శాస్త్రవేత్తల కంటే చాలా ముందే చైనా అధికారులు వైరస్ ఇటలీలో జనించినది ఆరోపించిన సంగతి గుర్తు చేసుకోవాలి. ఇటలీలో పుట్టి తరువాత యూరప్ అంతటా వ్యాపించి, అక్కడ నుంచి అమెరికా చేరిందని విశ్లేషించారు.

అయితే ఆనాడు చైనా అధికారులు చేసిన ఈ సూత్రీకరణకి ఎలాంటి ఆధారాలు లేవు. ఇప్పుడు భారత్ ద్వారా చైనాకు చేరి ఉండవచ్చున్న కొత్త నూత్రీకరణకు పై లోజెనిటిక్ విశ్లేషణను ఉపయోగించుకున్నట్లు శాస్త్రవేత్తలు చెబుతున్నారు. అంటే వైరస్ ఊహానలో కనిపించినా అది చైనాలో జనించింది కాదనీ, ఇతర దేశాల నుంచి వచ్చాక

ఇక్కడ బయటపడిందనీ నమ్మించడానికి ఒక సరికొత్త వితండవాదం తీసుకువస్తున్నదన్నమాట. ఊహానకు వైరస్ చేరడం అనేది బంగ్లాదేశ్, అమెరికా, గ్రీస్, ఆస్ట్రేలియా, భారత్, ఇటలీ, చెక్ రిప్బలిక్, రష్యా లేదా సిరియాల నుంచి చైనాకు చేరిందని ఆ దేశ శాస్త్రవేత్తలు కనుగొన్నారు. తాజాగా భారత్, బంగ్లాలు చైనాలోకి వైరస్ ను ఎగుమతి చేశాయని అంటున్నారు. అదెలా అంటే, ఆ రెండు దేశాలలోను వైరస్ విస్తరణ తక్కువగా ఉండటం. పైగా ఇరుగు పొరుగు దేశాలు. కాబట్టి అక్కడ నుంచే ఊహానకు వచ్చిందని చెబుతున్నారు. భారత్ లో ఉన్న నాసిరకం వైద్య విధానం, యువతరం కొంతకాలం పాటు ఈ వైరస్ ఉనికిని గమనించకుండా కొన్ని మాసాల పాటు మిన్నకుండి, అది విస్తరించడానికి దోహదం చేశారని కూడా చైనా ఆరోపిస్తున్నది. నిజానికి ఇప్పటికీ

శాశ్వతమే. సెప్టెంబర్ లో దేశంలో కరోనా తారస్థాయిలో ఉందన్న నిర్ణయానికి వారు రావడానికి కారణం- అప్పటికి దేశంలో ఉన్న కేసులు పది లక్షలు పైనే. తరువాత కేసులు సమోదు కావడం తగ్గింది. అక్టోబర్ మొదటి వారానికి రోజుకు సగటున 62,000 కేసులు, 784 మరణాలు సమోదైనాయి. ఈ మరణాలు కూడా చాలా రాష్ట్రాలలో తరువాత బాగా తగ్గాయి. ఆ సమయంలోనే రోజుకు సగటున పది లక్షల మందికి వైరస్ పరీక్షలు జరిపారు. కేంద్ర ప్రభుత్వం నియమించిన ఈ శాస్త్రవేత్తల బృందంలో డాక్టర్ గగన్ దీప్ కాంగ్ ఉన్నారు. లండన్ లోని రాయల్ సొసైటీకి ఎంపికైన తొలి భారతీయ శాస్త్రవేత్త ఆమె. హైదరాబాద్ కు చెందిన ముతుకుమిల్లి విద్యాసాగర్ కూడా ఈ బృందంలో పనిచేశారు. ఆయన కూడా రాయల్ సొసైటీ సభ్యులే. భారత్ లో కరోనా వైరస్ వేగం, లక్షణాలు, మరణాల రేటు, కోలుకున్న వారి సంఖ్య, వీటి తీరుతెన్నులు వంటి అంశాల మీద గణాంకాలు తయారు చేశారు.

మార్చి ఆఖరివారం నుంచి దేశంలో అమలు చేసిన లాక్ డౌన్ కారణంగా ఎంత మేలు జరిగిందో కూడా ఈ బృందం వెల్లడించింది. లాక్ డౌన్ గురించి అంత వేగంగా నిర్ణయం తీసుకోకపోయినట్లయితే కేసులు కోటి నలభయ్యే లక్షలకు చేరుకుని ఉండేదని వారు అభిప్రాయపడుతున్నారు. అలాగే మరణాలు కూడా కనీసం 26 లక్షలు ఉండేవని వారు చెబుతున్నారు. అంటే ఇప్పుడు ఉన్న లెక్కలకు 23 రెట్లు అధికంగా ప్రాణనష్టం వాటిల్లేది. అయితే వలస కార్మికుల గురించి ఈ బృందం చెప్పిన అంశాలు విస్తుపోయే విధంగా ఉన్నాయి. బీహార్, ఉత్తర ప్రదేశ్



రాష్ట్రాలలో సేకరించిన గణాంకాలను బట్టి, ఎలాంటి పరీక్షలు లేకుండా వలస కార్మికులు స్వరాష్ట్రాలకు చేరుకున్నప్పటికీ కేసుల సంఖ్య అసాధారణంగా పెరగడానికి కారణం కాలేదని చెప్పారు. మార్చిలో ఆరంభమైన కరోనా కేసులు జూన్ నాటి తారస్థాయికి చేరుకోవడం ఆరంభమైంది. దీనితో జూన్, జూలై మాసాలలో ఆస్పత్రుల మీద ఒత్తిడి పెరగడం, ప్రజలలో భయాందోళనలు తీవ్రం కావడం వంటి పరిణామాలు నంభవించాయి. వండుగల సమయంలో కుటుంబ సభ్యులంతా కూడినప్పుడు కూడా అవి సూపర్ స్ప్రెడర్లుగా మారలేదని కూడా

ఆ బృందం వెల్లడించింది. అయితే ఈ బృందానికి చెందిన కొందరు శాస్త్రవేత్తలు భారత్ లో నవంబర్ కు మళ్ళీ కేసులు పెరిగే అవకాశం ఉందనే అభిప్రాయ పడ్డారు. ఇప్పుడు అదే కనిపిస్తున్నది. ఇందుకు ఇక్కడి చలి కారణంగా వారు భావించారు. ఇప్పటికీ కూడా భారత్ లో వైరస్ నిరోధం అనేది వ్యాక్సిన్ తో సంబంధం లేకుండా జాగ్రత్తల మీదనే ఆధారపడి ఉందని శాస్త్రవేత్తలు చెబుతున్నారు. నిత్యం వైరస్ గురించిన స్పృహ అనివార్యమేనని అంటున్నారు. శానిటైజర్, మాస్క్, సామాజిక దూరం నిబంధన ఇప్పుడే విడిచిపెట్టే అవకాశం ఏమాత్రం లేదు. ★

ప్రపంచం నమ్ముతున్న విషయం- 2019 డిసెంబర్ లో చైనాలోని ఊహాన్ నగరంలోనే కొవిడ్ 19 జనించింది. ఈ విషయాలు వెలుగులోకి తెచ్చిన జర్నలిస్టులను ఆ దేశం జైల్లో పెట్టింది. ఈ మొత్తం వ్యూహానికి కొనమెరుపు- ప్రపంచ ఆరోగ్య సంస్థలో పనిచేసే ఒక నిపుణుడు 28వ తేదీనే ఒక ప్రకటన చేయడం. దాని ప్రకారం చైనాలో ఈ వైరస్ జనించలేదని చెప్పడం మరీ ఊహాజనితం అంటూ అతడు కుండబద్దలు కొట్టాడు. వెంటనే భారత్ ను బలిపీఠం ఎక్కించే ఉద్దేశంతో చైనా ఈ కొత్త పల్లవి అందుకుంది. అసలు కొవిడ్ 19 పుట్టిల్లు ఏది అన్న అంశం మీద మొదలైన దర్యాప్తు వేగవంతం చేసింది ప్రపంచ ఆరోగ్య సంస్థ. అందుకే చైనా కొత్త వాదాన్నీ కుట్రనీ రచించింది. ఊహాన్ నగరంలోనే ఒక సముద్ర ఉత్పత్తుల మార్కెట్ ద్వారా న్యూమోనియా రూపంలో ఇది విస్తరించింది. కానీ ఊహాన్ లో ఇది ఉందని తెలియడానికి ముందే యూరప్ లో ఉందని చైనా అంటున్నది. ★



హింస అంటే ఏమిటి? మాటల్లో చెప్పలేం. రాతలో వర్ణించలేం. అది ఎక్కడ మొదలవుతుందో తెలియదు. ఏ రూపంలోకి మారుతుందో అంతుపట్టదు. చివరికి ఎలా ముగుస్తుందన్నదీ ఒక పట్టున తేలేది కాదు. బాధించడం, క్షోభపెట్టడం, వంచన, ద్రోహబుద్ధి.. ఇవన్నీ కలగలిపి ప్రాణ హానికి పాల్పడటాన్నే హింసోన్మాదమంది ఐక్యరాజ్య సమితి. న్యూస్పిలో సగమైన స్త్రీలపై పలు రకాల హింసలు కొనసాగడాన్ని 30 ఏళ్ల క్రితమే ముక్తకంఠంతో ఖండించింది.



ప్రభుత్వాలదే కాదు, పౌరులందరి బాధ్యత..

అమ్మ కడుపులో ఉన్నప్పటి నుంచి తన జీవనయానం ముగిసే దాకా పనితకు ఎదురయ్యే స్థితిగతులు అనేకం. శారీరక, మానసిక, సామాజిక రూపాల్లో కష్టనష్టాలకు తోడు బాల్య, కౌమార, యౌవన, వృద్ధాప్య దశల్లో వివిధ రూపాలుగా ఆమె పడుతున్న హింస అనంతం. ఇంటా బయటా సాటి వ్యక్తే దుష్టశక్తిగా మారి మాన ప్రాణాలను కబళిస్తుంటే, నారికి ఏది దారి? ఈ ప్రశ్నకు తగిన సమాధానం ఏ దేశంలోనూ లభించడం లేదన్న సమితి సర్వ ప్రతినిధి సభ - అప్పట్లో నవంబరు 25నాటి ఉదంతానికి అత్యంత తీవ్రంగా స్పందించింది. డౌమినికన్ రిపబ్లిక్ ప్రాంతంలో ఒకచోట రాజకీయ ప్రత్యర్థుల హింసాత్మక చర్యకు బలైన ముగ్గురు సోదరీమణులను స్మరిస్తూ “మహిళా పరిరక్షణ రోజు”గా ప్రకటించింది.

అప్పటినుంచే ఏటా ఈ దినోత్సవాన్ని సభ్య దేశాలన్నీ పాటిస్తూ వస్తున్నాయి. వెలుగుచూస్తున్న వాస్తవాలు మాత్రం గుండెలను ఎదాపెదా అదరగొడు తున్నాయి. ప్రపంచవ్యాప్తంగా మూడింట ఒక వంతు అతివలు గృహహింస పీడితులు. వారి ఆలోచనకు గుర్తింపు, ఆచరణకు గౌరవం మచ్చుకైనా కనిపిస్తే కదా! కొన్ని సైగలు, మాటలు, రాతలతో పాటు చేతలు అన్నివిధాలా కీడు కలిగిస్తున్నాయి. అంతెందుకు.. పుట్టిడి ఆడపిల్ల అని ముందే తెలిస్తే ఉన్నపళంగా చిదిమేయడమే!! పసి నలుసుపైనా కసి తీర్చుకోవడమన్నమాట. గుట్టుచప్పుడు కాకుండా సాగిపోతున్న అటువంటి దురంతాలు ఏకంగా మానవతనే మసి చేస్తున్నాయి. లింగ వివక్షను మించిన

హింస మరేముంటుంది? అబ్బాయి ప్లస్... అమ్మాయి మైనస్ అనే దురాచారమే దురాగతాలకు దారితీస్తోంది. ఇంకా ఎన్నెన్నో భ్రష్టుత్వాలు, దౌర్భాగ్యాలు భూణహత్యలకు కారణాలవుతున్నాయంటే-హింసోన్మాదానికి అదే పరాకాష్ట. పుట్టే ప్రతి బిడ్డకూ బతికే హక్కు ఉంటుంది. ఆడపిల్లకూ అంతే. బాల్యాన్ని కాపాడటం, ఆ దశ నుంచీ రక్షణ కవచంగా నిలవడం కేవలం ప్రభుత్వాలకే కాదు- పౌర సమాజమంతటికీ ఉంది తీరాల్సిన బాధ్యత.

కాటేస్తున్న కంటి రెప్పలు..

అప్పుడే పుట్టిన శిశువుల మొదలు యువతుల వరకు అపహరణలు జరిగిపోతూనే ఉన్నాయి. వీటి వెనక ఉన్న ముఠాలు, కొమ్ముకాస్తున్న వర్గాలు ఇన్నీ అన్నీ కావు. కిడ్నాప్ లేదా మిస్సింగ్ కేసుల్లో ఎక్కువగా ఉండేవి అమ్మాయిలకు సంబంధించినవే. మాయో పాయాలతో ఎత్తుకెళ్లడం, పదేపదే అదేవనిగా రేటుకట్టడం, అంగడి బొమ్మల్లా మార్చి ఆబగా రెండు చేతులా పోగేయడం... ఇవన్నీ నానావిధ హింసలే! అలాగే బడిలో, కళాశాలలో, పొలం పనిలో, కార్థానాలో, వృత్తులు, ఉద్యోగాల్లో, బహిరంగ స్థలాల్లోనూ ఆడపిల్లలకు ఎన్నో రకాల బాధలు, వేధింపులు, సాధింపులు. ఎవరి నుంచి ఎప్పుడు ఎక్కడ ఎలాంటి హింస దాపురిస్తుందో కనీసం ఊహకైనా అందదు. కంటి రెప్పలా కాపాడాల్సిన కుటుంబసభ్యులే విషంబిమ్మిన ఘోరాలు ఎన్ని లేవు? ఆ కుటుంబీకుల్లో తండ్రి, సోదరుడు సైతం ఉండటం ఇంకెంత దారుణం! సాటి స్త్రీ అయి ఉండీ కన్నతల్లే కూతుర్ని రాచి రంపానపెట్టిన హేయమైన

సంఘటనలూ బయటపడుతున్నాయి. అసలు ఎంతకీ బయటపడనివి, ప్రాణాల్ని రక్కసిలా తోడేసేవీ ఒకటా, రెండూ- ఉదాహరిస్తే ఎన్నో గాధలు, హృదయ విదారక విషాదాలు.

ఎవరి చేతకానితనమిది?

హింసించడమంటేనే.. మనిషి మృగంగా మారడం! మహిళను వెంటాడి వేటాడే ఎవడికీ నిమ్మతి అంటూ ఉండదు. ఆమె గురించి వక్రమైన ఆలోచన ఒక్కటి వచ్చినా, మానవత మటుమాయమైనట్లే! సంఖ్యాపరంగా చూస్తే, ఇటీవలి వరకూ అస్థానిస్టాన్ తదితర దేశాల్లో నమోదైన కేసులు అధికం. అభాయిత్వాలు కాంగో, మరికొన్ని ప్రాంతాల్లో ఎక్కువగా వెల్లడయ్యాయి. గృహహింసల పరంగా సోమాలియా, పాక్ పేర్లను ఐదాన అధ్యయన నివేదిక ప్రముఖంగా పేర్కొంది. భారత్లో 1990-2008 సంవత్సరాల మధ్య, ఆ తర్వాతా అతివలపై నేర ఘటనలు ఎంతో ఆందోళన రేకెత్తించాయి. హత్యలకు దారితీసిన కట్నం వేధింపులు 2008లో 8172. ఆ సంఖ్య 2012లో 8233కి పెరిగింది. అత్యాచారాల కేసులైతే 2011లో 24206. అవి 2015 కల్లా 34651 అయ్యాయి. బలవంతపు అపహరణలు 2014లో 57311. ఆ సంఖ్యే ఏడాది తిరిగేసరికి (2015) 59277కి హెచ్చింది. జాతీయ స్థాయి నేర గణాంకాల నమోదు సంస్థ వివరాల ప్రకారం 2018లో అన్ని తరహాల కేసులూ కలిపి 89097. గతేడాది 32033 కేసులు ఒక్క లైంగిక హింస కిందనే నమోదయ్యాయి. ఈ సంవత్సరంలో రెండు తెలుగు రాష్ట్రాలలోనూ బాధితుల్లో

ఎక్కువమంది విద్యార్థినులు, గృహిణులు.

పడతులపై అకృత్యాలను ఖండించని ప్రభుత్వాలంటూ లేవు. నేరగాళ్లను వెంటనే కనిపెట్టి పట్టుకుని తాటతీసిన సందర్భాలూ అంతగా కనిపించవు. ఇదేం న్యాయం? “పసికందులపైనా ఏమిటీ దుష్కృత్యాలు? ఇదంతా చట్టాల అమలులో వైఫల్యమా, సమాజంలో విలువలన్నీ పతనమయ్యాయా? ఏం జరుగుతోంది.. అంతా దిగ్భ్రాంతిగా ఉంది” అని మునుపు సర్వోన్నత న్యాయస్థానమే ఒక కేసు విచారణ వేళ చేసిన వ్యాఖ్య తీవ్రతర పరిస్థితికి సంకేతం.

మనిషైతే... మనసుంటే...

అహింస సద్గుణం, హింస అసమర్థత- అన్నారు జాతిపిత బాపూజీ. స్త్రీమూర్తిని హింసపెట్టడం అమె హక్కుల్ని కాలరాయడమే. అదేదో గొప్పనుకుంటూ ఆడవారి ఉసురుపోసుకునే మగ మృగాల పీడ వదిలించాల్సిందేనని నోబెల్ శాంతి పురస్కార విజేత- భారతీయ హక్కుల ఉద్యమకారుడు కెలెస్ సత్యార్థి ఏనాడో ప్రభుత్వాలను డిమాండ్ చేశారు. అలా అని మహిళా హక్కుల పరిరక్షణ, హింస నివారణ సంపూర్ణంగా పాలక అధికార బలంతోనే ముడివడి ఉండదు. అంతకు మించి కీలకంగా కావాల్సింది పౌర సమాజం నుంచి సకాలంలో స్పందన. ఆ రెండూ కొరవడటమే భయంకర రుగ్మతగా తయారైందని జ్ఞానపీఠ బహూకృతి స్వీకర్త - ప్రసిద్ధ రచయిత్రి మహాశ్వేతాదేవి ఇదివరకే ధర్మాగ్రహం ప్రకటించారు. నాగరికత ఇంతగా వృద్ధి చెందిందన్న కాలంలోనూ ఇంకా బాల్య వివాహాలా? నిత్యం 39,000 మంది పైగా పెళ్లిపంజరంలో బందీలవుతున్నారని అమెరికాకు చెందిన అంతర్జాతీయ సేవా సంస్థ “కేర్” వెల్లడి చేసినప్పుడు “అవునా... నిజమేనా” అంటూ ముక్కున వేలేసుకున్నవారు




ఎందరెందరో! ఆడకూతుళ్ల బీదతనాన్ని అడ్డుపెట్టుకుని వివాహాల వల విసిరే దళారుల కంటే కర్కశులు ఇంకెవరుంటారు? స్త్రీ సంక్షేమ విధి ఏ ఒక్కరిదో కాదు, అది అందరిదీ అనే స్పృహ పెరిగితే తప్ప జాతికి భవిత ఉండదు. ఇంకొన్ని విదేశీ స్వదేశీ తాజా ఉదాహరణల్లోకి వెళితే -కస్మోర్ (పాకిస్తాన్) ప్రాంతంలో నవంబరు రెండో వారంలో పరమ దారుణమైన హింస బయటికొచ్చింది. అక్కడ ఉపాధి చూపుతామంటూ దుండగులు ఒక తల్లిని నాలుగేళ్ల కూతురుతో సహా పిలిచి, మూకుమ్మడి మాన హరణానికి పాల్పడ్డారు. అంతేకాక ఆ ఇద్దరినీ మాఫియా ముఠాకు విక్రయించేశారా కిరాతకులు! మరో దుర్ఘట ఉదంతంలో- మన దేశంలోనే తెలుగు ప్రాంతంలోనే ఒక గ్రామీణ యువకుడు స్థానిక బాలికను ఆయుధాలతో బెదిరించి, కొందరు

చూస్తుండగానే అపహరించి, అత్యాచారం చేసి, బలాత్కారంగా తాళి కట్టి... “నీ దిక్కున్న చోట చెప్పుకో పో” అని నడిరోడ్డున పడేసి చక్కా నడిచి వెళ్లి పోయాడు. దీన్ని బరితెగించిన హింసోన్మాద మనాలా, కళ్లప్పగించి చూడటమే కానీ కాలు అడుగైనా కదపనివాళ్ల చేతకానితనమని పిలవాలా?

భారతనాలకి ఎదురే లేదీక..

ఆడపిల్లల అక్రమ రవాణాతో సకల పాపాలనూ మూటకట్టుకునే దగాకోరుల నిలువెల్లా వణుకు పుట్టించేలా బ్రెజిల్ ఇప్పటికే చట్టాలకు గట్టి పదునుపెట్టింది. గృహిణులపై హింసను నిరోధించేలా బ్రిటన్, స్విస్ లు 24 గంటలూ నిఘా ఉంచే ప్రత్యేక యంత్రాంగాలను అంతటా వినియోగిస్తున్నాయి. బాలికల్ని ఎత్తుకెళ్లినా, పెద్దమొత్తాల్లో డబ్బులిస్తేనే వదులుతామని తల్లిదండ్రుల్ని హింసించినా నెదర్లాండ్ చట్ట నిబంధనల సహించవు, క్షమించవు. మహిళలపై యాసిద్ దౌర్జన్యాలను అరికట్టడానికి భారత ప్రభుత్వం ఉన్న చట్టాలకే కొత్త కోరలు తొడిగి పట్టు బిగించింది. వారి మనసును పట్టించుకోకుండా, శరీరాన్ని ప్రధానంగా ముఖ భాగాన్నే ఎంచుకుని మరీ ఆమ్లాన్ని కుమ్మరించి, వికృతంగా మార్చి రాక్షసానందం పొందే “పరోక్ష హంతకుల” కుబుసాలు కదిలిపోయేలా కఠినాతి కఠిన శిక్షలు విధింపజేస్తోంది. దాడుల బాధితులకు సత్వర చికిత్స లభించేలా ప్రభుత్వ వైద్యశాలలతో పాటు ప్రైవేటు ఆసుపత్రులూ స్పందించాలని, లేకుంటే నేరశిక్షాస్పృతి ప్రయోగిస్తామని తెలంగాణ, ఆంధ్రప్రదేశ్ ప్రభుత్వాలు రెండూ గతంలోనే హెచ్చరించాయి. హింసకు గురయ్యామని కుమిలిపోవడం కాదు, అంతటినీ తట్టుకుని పిడికిలి బిగించి ఎదిరించి నిలిచినప్పుడే స్త్రీశక్తి ప్రస్ఫుట మవుతుంది. మారుమోగే ఆ నారీ భేరినాదానికి ఎంతటి హింసావాదులైనా ఉడాయింపక తప్పదంతే!

వ్యాసకర్త : సీనియర్ జర్నలిస్ట్



బహార్ అసెంబ్లీ ఎన్నికలు ముగియడంతో ఇప్పుడు అందరి చూపు అయిదు రాష్ట్రాల అసెంబ్లీ ఎన్నికలపై పడింది. వచ్చే ఏడాది మే నెలలో తమిళనాడు, పశ్చిమ బెంగాల్, అసోం, కేరళ, పుదుచ్చేరి అసెంబ్లీ ఎన్నికలు జరగనున్నాయి. ఈశాన్య రాష్ట్రమైన అసోంలో భారతీయ జనతా పార్టీ అధికారంలో ఉంది. తూర్పు రాష్ట్రమైన బెంగాల్లో మమతా బెనర్జీ నాయకత్వంలోని టీఎంసీ పాలన సాగిస్తోంది. కేరళలో సీపీఎం, తమిళనాడులో అన్నాడీఎంకే, పుదుచ్చేరిలో కాంగ్రెస్ అధికారంలో ఉన్నాయి. ఈ దఫా ఎన్నికల్లో కోల్ కతా కోటను కైవశం చేసుకుని రైట్ టర్న్ బల్డింగ్ (సచివాలయం)లో పాగా వేయాలని కమలం పార్టీ గట్టి పట్టుదలతో ఉంది. అదే సమయంలో దక్షిణాది రాష్ట్రమైన తమిళనాడులోనూ పట్టు సాధించేందుకు ప్రయత్నిస్తోంది. 234 స్థానాలు గల ఈ రాష్ట్రంలో ప్రస్తుతం భాజపా మిత్రపక్షం అన్నాడీఎంకే అధికారంలో ఉంది. రేపటి ఎన్నికల్లోనూ ఈ రెండు పార్టీలు కలసి పోరాడనున్నాయి.



తమిళనాడు ఎన్నికల నేపథ్యంలో పార్టీ శ్రేణుల్లో ఉత్సాహాన్ని ఎంపీలకు, సమన్వయం చేసేందుకు నవంబరు మూడోవారంలో భారతీయ జనతా పార్టీ ప్రధాన వ్యూహకర్త, కేంద్ర హోంమంత్రి అమిత్ షా చెన్నై నగరాన్ని సందర్శించారు. పార్టీ కార్యకర్తలకు స్పష్టమైన దిశా నిర్దేశం చేశారు. వచ్చే ఎన్నికల్లో అన్నాడీఎంకేతో కలసి పోరాడతామని విస్పష్టంగా ప్రకటించారు. ముఖ్యమంత్రి పళనిస్వామి, ఉప ముఖ్యమంత్రి పన్నీర్ సెల్వం, భాజపా కీలక నేతల సమక్షంలోనే అమిత్ షా ఈ ప్రకటన చేశారు. అన్నాడీఎంకే నేతలు సైతం షా ప్రకటనపై హర్షం వ్యక్తం చేశారు. ఇరు పార్టీల నేతల ప్రకటన చూసిన తరువాత ఎన్నికల్లో మళ్లీ విజయం సాధించగలమన్న ధీమా కార్యకర్తల్లో కనపడింది. 2016 ఎన్నికల్లో దివంగత జయలలిత నాయకత్వంలో అన్నాడీఎంకే రెండోసారి గెలిచింది. అంతకుముందు 2011 ఎన్నికల్లోనూ జయలలిత విజయం కేతనాన్ని ఎగరవేసింది. ద్రవిడ రాష్ట్రంలో ఏ పార్టీ అయినా రెండోసారి

విజయం సాధించడం అరుదు. 1984 తరువాత ఇలా జరగడం ఇదే మొదటిసారి. ఈ ఘనతను 2016లో జయలలిత సాధించింది. నాటి ఎన్నికల్లో మొత్తం 234 స్థానాలకు అన్నాడీఎంకే 124, డీఎంకే 97, కాంగ్రెస్ ఏడు స్థానాలను సాధించాయి. తదనంతర కాలంలో జయలలిత మరణంతో పార్టీ కొంత అటుపోట్లు ఎదుర్కొన్నప్పటికీ కమలం పార్టీ నహకారంతో నిలదొక్కుకుంది. అయిదేళ్లగా అధికారంలో కొనసాగడంలో కమలం పార్టీ తెరవెనక కీలక పాత్ర పోషించిందనడంలో సందేహం లేదు. ఎన్నికలను ఎదుర్కొనే వ్యూహంలో భాగంగా వేల కోట్ల రూపాయల అభివృద్ధి పనులకు అమిత్ షా శంకుస్థాపనలు చేశారు. పూర్తయిన కొన్ని అభివృద్ధి పనులను ప్రారంభించారు. రూ.173 కోట్లతో చెన్నై మెట్రో రెండోదశకు షా శంకుస్థాపన చేశారు. పనుల కోసం రూ.61,483 వెచ్చించనున్నారు. ఈ పనులు పూర్తయితే నగర ప్రజలు రాకపోకలు సాగించేందుకు ఎంతో సౌకర్యంగా ఉంటుంది. రవాణా ఇబ్బందులు

పూర్తిగా తొలగిపోతాయి. కామరాజ్ పోర్టులో రూ.900 కోట్ల వ్యయంతో నిర్మించిన నూతన జెట్టిని ప్రారంభించారు. కరూర్ జిల్లాలో కావేరీ నదిపై రూ.406 కోట్ల రూపాయలతో నిర్మించిన చెక్ డ్యామ్లను కేంద్రమంత్రి ప్రారంభించారు. దీనివల్ల ఈ ప్రాంత రైతాంగానికి పుష్కలంగా సాగునీరు అందుతుంది. మంచి పంటలు పండుతాయి. కోయంబత్తూరులో రూ.1620 కోట్ల వ్యయంతో ఎలివేటెడ్ ఎక్స్ ప్రెస్ ప్రాజెక్టుకు శంకుస్థాపన చేశారు. రాష్ట్ర ప్రగతికి ఈ ప్రాజెక్టులు దోహదపడతాయనడంలో మరోమాట లేదు. ఈ కార్యక్రమాల్లో ముఖ్యమంత్రి పళనిస్వామి, ఉప ముఖ్యమంత్రి పన్నీర్ సెల్వం, భాజపా జాతీయ ప్రధాన కార్యదర్శి, రాష్ట్ర పార్టీ ఇన్ ఛార్జి సి.బీ రవి, రాష్ట్ర అధ్యక్షుడు ఎల్.

పలచబడుతున్న ద్రవిడవాదం..

మురుగన్, పార్టీ సీనియర్ నాయకుడు ఎల్.గణేశన్, పలువురు రాష్ట్ర మంత్రులు పాల్గొన్నారు. ఎన్నికల రణరంగంలోకి దూసుకు వెళ్లేందుకు అన్నాడీఎంకే, కమలం పార్టీలకు ఈ కార్యక్రమాలు ఉపయోగపడతాయి. గతంలో చేపట్టిన అభివృద్ధి పనులతో పాటు తాజా కార్యక్రమాలను ప్రజల్లోకి తీసుకువెళితే మెరుగైన ఫలితాలు రావచ్చని ఉభయ పార్టీలు అంచనా వేస్తున్నాయి.

పార్టీని బలోపేతం చేయడంపైనా భాజపా దృష్టి పెట్టింది. మంత్రి అమిత్ షా కార్యకర్తల సమావేశం నిర్వహించారు. వారితో ముఖాముఖీ జరిపారు. క్షేత్రస్థాయిలోని పరిస్థితిని అడిగి తెలుసుకున్నారు. సీనియర్ నేతలతో సమీక్షించారు. ఎలాంటి వ్యూహాలతో ముందుకు వెళ్లాలన్న అంశంపై లోతుగా చర్చించారు. కొంతమంది డీఎంకే కార్యకర్తల నుంచి నిరసనలు ఎదురైనా అమిత్ షా లెక్క చేయలేదు. ఈ పరిస్థితిని ముందుగానే పసిగట్టిన పోలీసులు గట్టి భద్రతా చర్యలు చేపట్టారు. ముగ్గురు అదనపు కమిషనర్లు, నలుగురు సంయుక్త కమిషనర్లు, 16 మంది డివ్యూటీ కమిషనర్లు మొత్తం మూడు వేల మంది పోలీసులతో బందోబస్తు నిర్వహించారు. పర్యటన సందర్భంగా డీఎంకే మాజీ పార్లమెంట్ సభ్యుడు కేపీ రామలింగం తదితరులు కమలం తీర్పం పుచ్చుకున్నారు. రామలింగం 1996లో ఎంపీగా ఎన్నికయ్యారు. కొంతకాలం రాజ్యసభకు ప్రాతినిధ్యం వహించారు. సినీనటి ఖుషూ, కర్ణాటక కేడర్ ఐపీఎస్ మాజీ అధికారి కె.అన్నామలై పార్టీలో చేరారు. ఖుషూ కాంగ్రెస్ నుంచి కమలం పార్టీలో చేరారు. కాంగ్రెస్

పార్టీ విధానాలు నచ్చక, మోదీ నాయకత్వ పటిమ, దేశ ప్రగతికి చేపడుతున్న చర్యలను చూసి పార్టీలో చేరినట్లు ఆమె ప్రకటించారు. గతంలో రాష్ట్ర పార్టీ ఇన్‌ఛార్జిగా పనిచేసిన కేంద్రమంత్రి పీయూష్ గోయల్ ఢిల్లీ నుంచే పార్టీ కార్యకలాపాలను సమన్వయ పరుస్తున్నారు. రాష్ట్రానికి చెందిన కేంద్ర ఆర్థిక మంత్రి నిర్మలా సీతారామన్ కూడా పార్టీ ప్రగతికి పాటు పడుతున్నారు. వచ్చే ఎన్నికల్లో పార్టీ కనీసం 25 నుంచి 40 స్థానాల్లో పోటీచేయాలని యోచిస్తోంది. సంప్రదాయకంగా బలం ఉన్న చోట్ల బరిలోకి దిగాలన్నది పార్టీ ఆలోచనగా ఉంది. తిరునల్వేలి, కన్యాకుమారి, కోయంబత్తూరు, మదురై తదితర ప్రాంతాల్లో పార్టీకి పట్టుంది. రాష్ట్రంలోని దాదాపు 2.3 శాతం గల బ్రాహ్మణ సామాజిక వర్గం పార్టీకి



బీజేపీ ఆధ్వర్యంలో వెట్రీవేల్ యాత్ర

వికసిత కమలం

అండగా ఉంది. వీరితోపాటు ఇతర సామాజిక వర్గాలకు చేరువయ్యేందుకు ప్రయత్నిస్తోంది. ఇందులో భాగంగా నవంబరు మొదటివారంలో వెట్రీవేల్ యాత్రను ప్రారంభించింది. రాష్ట్ర ప్రభుత్వం ఈ కార్యక్రమానికి అనుమతి ఇవ్వనప్పటికీ పార్టీ అధ్యక్షుడు ఎల్. మురుగన్ ఈ కార్యక్రమంలో చురుగ్గా పాల్గొన్నారు. వెట్రీవేల్ అంటే పార్వతీ దేవి, అమ్మవారు అని అర్థం. ఆమె కుమారుడు సుబ్రహ్మణ్యేశ్వరుడు. ఆయననే రాష్ట్రంలో మురుగన్ అని పిలుస్తుంటారు. తమిళనాడులో చాలామంది మురుగన్ అని పేర్లు పెట్టుకుంటారు. ఆరు మురుగన్ దేవాలయాలను కలుపుతూ పర్యటించేందుకు వెట్రీవేల్ యాత్రకు పార్టీ రాష్ట్ర అధ్యక్షుడు మురుగన్ శ్రీకారం చుట్టారు. మిత్రపక్షమైన అన్నాడీఎంకే ప్రభుత్వం కరోనా పేరుతో యాత్రకు అనుమతి ఇవ్వలేదు. అంతేకాక శాంతిభద్రతల సమస్య ఎదురవుతుందని పేర్కొంది. దీనిపై పార్టీ హైకోర్టును ఆశ్రయించింది. ఈ కార్యక్రమం డిసెంబరు 6న తిరుచెందూరులో ముగియనుంది. వెట్రీవేల్ కార్యక్రమం ప్రజల్లోకి బాగా వెళ్లిందని పార్టీ అంచనా వేస్తోంది. వాస్తవానికి అసెంబ్లీలో కమలం పార్టీకి ప్రస్తుతం ప్రాతినిధ్యం లేదు. అంతమాత్రాన పార్టీని విస్మరించే పరిస్థితి లేదు. తక్కువ అంచనా వేసే పరిస్థితి అసలు లేనేలేదు. పత్రికలు, ప్రచార మాధ్యమాలు ఈ విషయాన్ని గుర్తించాయి. భాజపా ప్రతినిధులు లేకుండా టెలివిజన్ ఛానళ్లలో చర్యలు జరగడం లేదు. భాజపా బలమైన ఉనికికి ఇంతకు మించి మరో ఉదాహరణ అక్కరలేదు. ఇక సంస్థాగతంగానూ

పార్టీని బలోపేతం చేసేందుకు అధిష్టానం చర్యలు చేపట్టింది. ఇప్పటివరకు రవిశంకర ప్రసాద్, పీయూష్ గోయల్ వంటి కేంద్రమంత్రులను రాష్ట్రానికి ఇన్‌ఛార్జిలుగా పనిచేశారు. కీలకమైన అధికారిక పదవుల్లో ఉండటం వల్ల పూర్తిస్థాయిలో వారు ఇక్కడ సమయాన్ని వెచ్చించలేకపోయారు. ఈ నేపథ్యంలో సి.టి.రవిని రాష్ట్ర ఇన్‌ఛార్జిగా నియమించింది. ఆయన పొరుగునే ఉన్న కర్ణాటకకు చెందిన వారు. ఫైర్ బ్రాండ్ నాయకుడిగా పేరుంది. చిక్ మగ్గళూరుకు చెందిన రవి రాష్ట్ర మాజీ మంత్రి. యువ నాయకుడు. తమిళనాడు రాజకీయాలు, అక్కడి పరిస్థితులు ఆయనకు కొట్టినపిండి. భాధ్యతలు చేపట్టిన నాటి నుంచి ఆయన పార్టీ పటిష్టతపైన దృష్టి సారించారు. రానున్న ఎన్నికలకు వ్యూహారచనలో నిమగ్నమయ్యారు. జాతీయస్థాయిలో తీసుకున్న 370 అధికరణ రద్దు, జాతీయ పౌరసత్వ పట్టిక (ఎన్ఆర్ఐ-నేషనల్ రిజిస్టర్ ఆఫ్ సిటిజన్స్), త్రిపుల్ తలాక్ పై భాజపా ప్రచారం చేయనుంది. కరోనాను కేంద్రం సమర్థంగా ఎదుర్కొన్న తీరు, అమృత్ నగరాలు, జన్ ధన్ యోజన తదితర కేంద్ర పథకాలను ప్రజల్లోకి తీసుకు వెళ్లనుంది. ద్రవిడ రాష్ట్రంలో జాతీయ పార్టీల ప్రభావం తక్కువేస్తుంది తెలిసిన విషయమే. అయినప్పటికీ నరేంద్రమోదీ నాయకత్వంలో పార్టీ బలమైన ప్రభావాన్నే చూపింది. 2014 లోక్ సభ ఎన్నికల్లో పార్టీ తొలిసారి ఒక లోక్ సభ స్థానాన్ని చేజిక్కించు కుంది. పోన్ రాధాక్రిష్ణన్ కన్యాకుమారి నుంచి పార్లమెంటుకు ఎన్నికయ్యారు. ఆయనను మోదీ కేంద్ర మంత్రివర్గంలోకి తీసుకుని నౌకారవాణా శాఖను

అప్పగించారు. గత ఏడాది పార్లమెంట్ ఎన్నికల్లో పార్టీ కన్యాకుమారి సీటును కోల్పోయింది. మొత్తం 39 లోక్ సభ స్థానాల్లో 38 డీఎంకే గెలుచుకుంది. ఒక్క స్థానం మాత్రమే అన్నాడీఎంకే పరమైంది. అయినప్పటికీ అన్నాడీఎంకే, కమలం పార్టీల కూటమి అసెంబ్లీ ఎన్నికలపై ధీమాతో ఉంది. అసెంబ్లీ, పార్లమెంట్ ఎన్నికల సందర్భాలు వేర్వేరు. వీటికి ప్రజల స్పందన భిన్నంగా ఉంటుంది. ఇటీవల కాలంలో ఈ విషయం అనేక సందర్భాల్లో రుజువైంది. ఇందుకు అనేక ఉదాహరణలు ఉన్నాయి. పార్లమెంటు ఎన్నికల్లో గెలిచినప్పటికీ డీఎంకేలో అన్నదమ్ముల పోరు వల్ల ఆ పార్టీ బలహీనంగా ఉందన్న వాదన వినిపిస్తోంది. పార్టీ అధినేత స్టాలిన్ అన్న ఆశకిరి మధ్య విభేదాలు బహిరంగ రహస్యం. తండ్రి కరుణానిధి ఉన్నప్పటి నుంచే వారి మధ్య పొరపొచ్చాలు ఉన్నాయి. ఇప్పుడు అవి మరింత తీవ్రమయ్యాయి. ఆశకిరికి దక్షిణ ప్రాంతమైన మదురైలో కొంత పట్టుంది. ఈ విభేదాలు పార్టీని కొంతవరకు దెబ్బతీయవచ్చున్నది రాజకీయ విశ్లేషకుల అంచనా. అందువల్ల అసెంబ్లీ ఎన్నికలపై అన్నాడీఎంకే, భాజపా కూటమి ధీమాతోనే ఉంది. రాబోయే ఆరు నెలల్లో వివిధ కార్యక్రమాలతో ప్రజల వద్దకు వెళ్లేందుకు వ్యూహారచన చేస్తోంది. సందర్భాన్ని బట్టి కేంద్ర మంత్రులను రప్పించి తమ శాఖల పరంగా తమిళనాడుకు చేసిన మేలు, కేటాయించిన నిధులు, మంజూరు చేసిన పథకాలు, సంక్షేమ పథకాల గురించి ప్రచారం చేయనుంది. మొత్తానికి అమిత్ షా పర్యటన పార్టీ శ్రేణుల్లో నూతన ఉత్సాహాన్ని కలిగించింది. ఆత్మస్థైర్యాన్ని, ధోరణిని నింపింది. వచ్చే ఆర్సెల్లో అగ్రనేతల పర్యటన ద్వారా మరింతగా ప్రజల్లోకి వెళ్లాలని, తద్వారా ప్రజల ఆదరాభిమానాలను చూరగొనాలని కమలం పార్టీ ఆలోచనగా ఉంది. వ్యాసకర్త : సీనియర్ జర్నలిస్ట్

హైదరాబాద్ నగర కార్పొరేషన్ ఎన్నికల ప్రచారం చివరిరోజు కేంద్ర హోం మంత్రి, బీజేపీ అగ్రనేత అమిత్ షా వచ్చారు. నవంబర్ 29న ఆయన నగరంలో ప్రచారం చేశారు. అక్కడితో ఆగలేదు. విమర్శల బంటిని తెలంగాణ ముఖ్యమంత్రి కె. చంద్రశేఖరరావు కోర్టులో పడేసి మరీ విమానం ఎక్కారు. విలేకరుల సమావేశంలో అమిత్ షా చెప్పిన ప్రతిమాట చాలా పదునుగానే ఉంది. ఎంతో లోతుగా కూడా ఉంది. అటు తెలంగాణ రాష్ట్ర సమితికే కాదు, ఇటు మజ్లిస్ కు కూడా తగిలే విధంగా రెండువైపులా రాజకీయ పదును ఉన్న మాటలను ఆయన సంధించారు. అయినా ఆయన ఎక్కడా దిగజారి మాట్లాడలేదు. ఎవరినీ కించ పరిచి మాట్లాడలేదు. ఎంతో హుందాగా తన పర్యటన ముగించుకుని వెళ్లారు. కానీ ఆయన పర్యటన బీజేపీ శ్రేణుల మీద, తర్వాత ఓటింగ్ మీద ప్రభావం చూపిస్తుందని ఆ పార్టీ రాష్ట్ర నేతలు భావిస్తున్నారంటే అదేమీ సత్య దూరం కాదు. అసహజం కూడా కాదు.

ఇవి ఒక కార్పొరేషన్ ఎన్నికలే అయినా బీజేపీ రాష్ట్ర శాఖ మహామహులను రప్పించింది. జాతీయ అధ్యక్షుడు జేపీ నడ్డా, కేంద్రమంత్రులు స్మృతి ఇరానీ, జావేద్ కర్, యూపీ ముఖ్యమంత్రి యోగి ఆదిత్యనాథ్, మహారాష్ట్ర మాజీ ముఖ్యమంత్రి ఫర్వీన్, బీజేపైఎం జాతీయ అధ్యక్షుడు తేజస్వీ సూర్య వంటివారు వచ్చి ప్రచారంలో తమదైన శైలిని ప్రదర్శించారు. కార్పొరేషన్ ఎన్నికలే అయినా ఇంతమందిని దించడాన్ని ఆ పార్టీ సమర్థించుకుంది. దీని మీద అవతలి వారి విమర్శలకు నీళ్లు నమలలేదు కూడా.

రాష్ట్ర ముఖ్యమంత్రి కేసీఆర్, జీహెచ్ఎంసీ ఎన్నికల ప్రచారాన్ని ఏకచ్ఛత్రాధిపత్యంగా నిర్వహించిన ఆయన కుమారుడు, మంత్రి కె. తారకరామారావు నగర ప్రజానికానికి నిజాలు చెప్పలేదా? వరద సాయం విషయంలో, డబుల్ బెడ్రూమ్ ఇళ్ల విషయంలో వాస్తవాలు వెల్లడించలేదా? కేంద్రం నుంచి పదిపైసలు కూడా రాలేదన్న రాష్ట్ర ప్రభుత్వ పెద్దల ఆరోపణలో వీసమెత్తు నిజం కూడా లేదా? అమిత్ షా తన పర్యటన ముగించుకుని వెళ్లిన తరువాత వాటిని ఖండించడానికి తగిన సమయమే ఉంది. కానీ తెరాస ప్రభుత్వ పెద్దలు ఆ పని చేయలేదు. నిజానికి అమిత్ షా పర్యటనకు ఒక్కరోజు ముందే జరిగిన కేసీఆర్ ప్రచార సభలో, ఆయన

రాజకీయాలలో హత్యలు

తన సహజ శైలిని నిలువరించారన్న అభిప్రాయం కూడా ఉంది. నిజం చెప్పాలంటే, తాను అప్పుడు ఏమి మాట్లాడినా మరునాడు అమిత్ షా అంతటి దిగ్గజం దాని మీద వ్యాఖ్యానిస్తారు కాబట్టి ఆయనే సంయమనం పాటించారా? ఇదే నిజమని తరువాతి పరిణామాలను బట్టి అనిపిస్తుంది. అన్నింటికీ మించి బీజేపీ మీద తెరాస, మజ్లిస్ పార్టీలు మత ఆరోపణలకు దీటుగానే అమిత్ షా స్పందించారు.

కేటీఆర్ తన ప్రసంగంలో బీజేపీ మీద ప్రధానంగా ప్రస్తావించిన ఆరోపణ హిందూ-ముస్లిం విభజనకు ప్రయత్నిస్తున్నదనే. వారికి హిందువులు, ముస్లింలు, పాకిస్తాన్, భారత్ వైరం తప్ప మరొక ప్రచారాంశమే లేదని పదే పదే ఆరోపించారు. అలాగే వీటిని ఖండించడానికి బీజేపీ రాష్ట్ర నాయకత్వం తన వంతు ప్రయత్నం చేసింది. చేయక తప్పదు కూడా. దీని మీద మళ్లీ కేటీఆర్ ప్రతి విమర్శకు దిగేవారు. దీనికి అమిత్ షా, నేను ఇప్పటి వరకు ఈ ప్రచారంలో హిందువు, ముస్లిం అన్న పదాలను ఉపయోగించలేదన్నారు. అంతేకాదు, 1947లో నిజాం సంస్థానాన్ని పాకిస్తాన్ కు అప్పగించాలని శతధా ప్రయత్నించిన వారు ఎవరో తెరాస చెప్పాలని సవాలు కూడా విసిరారు. నిజమే, ఎన్నికల వేళ దూరంగా ఉన్నట్టు నటిస్తూ, మిగిలిన రోజులలో మజ్లిస్ తమ మిత్రపక్షమని, కలసి పని చేస్తున్నామని బాహాటంగా చెప్పే తెరాస, బీజేపీ మీద హిందూ మతోన్మాదం ముద్ర వేస్తున్న ఆ పార్టీ నేతలు ఇందుకు సమాధానం చెప్పవలసి ఉంటుంది. అసలు తెరాస, మజ్లిస్ మధ్య ఉన్న చీకటి ఒప్పందం గురించి చెప్పడానికి భయం ఎందుకుని అమిత్ షా నిలదీయడం అసహజం కాదు కదా!

హైదరాబాద్ నగరంలో రోహింగాలు ఉంటే వారిని తిప్పి పంపించవచ్చు కదా అంటూ కేటీఆర్, మజ్లిస్ నాయకుడు అనదుద్దీన్ పలుమార్లు విమర్శలు చేశారు. రోహింగాల విషయంలో వారు ముందు నుంచి ముక్తకంఠంతోనే మాట్లాడుతున్నారు. రోహింగాలను ఈ దేశం నుంచి వెళ్లగొట్టడానికి బీజేపీ నాయకత్వంలోని ఎన్ డీఏ ప్రయత్నిస్తే పార్లమెంట్ లో రగడ సృష్టించినవారు ఎవరు అంటూ సూటిగానే అమిత్ షా ప్రశ్నించారు. నిజానికి హైదరాబాద్ లో నివాసం ఉంటున్న దాదాపు ఆరువేల మంది రోహింగాల నేర కథనాలను ప్రముఖ తెలుగుపత్రికలు కూడా ప్రచురించిన సంగతిని విస్మరించడం సరికాదు. నగరంలో రెండుమూడు చోట్ల అక్రమంగా నివాసం ఉంటున్న సంగతినీ,

వారితో పోలీసులకు ఎదురవుతున్న సమస్యల గురించి కూడా పత్రికలు రాశాయి. అయినా పాతబస్తీలో ఎవరూ విదేశీయులు లేరని చెప్పడం సత్యరూపమే అవుతుంది. దీనిని ప్రజలు కూడా బలంగానే విశ్వసిస్తున్నారు. లేకుంటే బీజేపీ రాష్ట్ర శాఖ అధ్యక్షుడు బండి సంజయ్ పాత బస్తీ మీద సర్దికల్ డ్రయిక్ చేస్తామని సంచలన ప్రకటన చేసినా ప్రజల నుంచి ఎలాంటి ప్రతికూలత రాలేదు. పైగా దానిని సంజయ్ తో పాటు కేంద్రమంత్రి ఇరానీ కూడా సమర్థించుకున్నారు. రోహింగాలు ఉన్నారని ఆరోపిస్తున్న బీజేపీ కేంద్రంలో అధికారంలో ఉన్నది కాబట్టి వారిని ఎందుకు వెనక్కి పంపించడం లేదని చాలా గడసరిగా ప్రశ్నించినవారికి అమిత్ షా సమాధానం కళ్లు బైర్లు కమ్మేటట్టు చేసింది. రోహింగాలను పంపేయమని మీరు లిఖిత పూర్వకంగా రాసివ్వండి. వాళ్లని ఎలా పంపాలో మాకు తెలుసు అన్నారాయన. కానీ, ఈ సవాలుకు అవతల నుంచి స్పందనే లేదు. హైదరాబాద్ పాతబస్తీకి చెందిన మజ్లిస్ ఎంఎల్ఎ ఒకరు ప్రచార సభలో ఎంత తెంపరితనం ప్రదర్శించారో జనం గమనించారు. పాతబస్తీలో జనం కరెంటు బిల్లులు కట్టరట. మంచినీళ్ల కుళాయిల బిల్లులు కట్టరట. ఎంత వేగంగా వెళ్లినా పోలీసులు చలాన్లు



నవంబర్ 29న హైదరాబాద్ లో

లు ఉండవు!

రాయడానికి వణికి పోతారట? ఇదేమి సంస్కృతి, దీనికి మీరు ఏమంటారు అని కేటీఆర్ (పట్టణాభివృద్ధి శాఖమంత్రి కదా)ను ఒక టీవీ చానల్ ప్రశ్నిస్తే, ఆయన కనీసం జవాబు ఇవ్వలేదు. అది ఇప్పుడెందుకు అని నిప్పుర్లుగా కొట్టి పారేశారు. కానీ ఆ బకాయిలు వందల కోట్లు. ఇది ఎవరి సొమ్ము? ఒక వర్గం తప్పిదాలను ఇలా ఓట్ల కోసం చూసే చూడనట్టు వదిలేస్తే, అది ఎప్పటికైనా పీకకు చుట్టుకోదా? దీనిని బట్టి మజ్జిన్ అరాచకాలకు తెరాస ఊతం ఇస్తున్నదని ఎవరైనా విమర్శిస్తే అది అసహజమా?

ఇటీవలి భారీ వర్షాలు, వరదలు తెరాసను బురదలో కూరుకుపోయేటట్టు చేశాయంటే అతిశయోక్తి కాదు. దుబ్బాక పెనుగాలి నుంచి తప్పించుకోబోయి తెరాస ఈ బురదలో కూరుకుపోయింది. వర్షాల కారణంగా ఇళ్లలోకి నీళ్లు వచ్చి ఏడు లక్షల కుటుంబాలవారు పడరాని పాట్లు పడ్డారు. దీనికి కారణం మజ్జిన్ కనుసన్నలలో జరిగిన ఆక్రమణలేనని అమిత్ షా సూటిగానే బాణం విసిరారు. ఈ 'బక్కోడిని' డీ కొట్టడానికి ఢిల్లీ నుంచి అంతమంది రావాలా అంటూ కేసీఆర్ తన పాత పాటను ఇప్పుడు కూడా వినిపించడం ఎంతో వెగటు కలిగించే విషయం. ప్రజలు కష్టాలలో ఉన్నప్పుడు ఆయన బయటకు రాలేదు అన్నమాట అక్షరసత్యం కాదా? పైగా



జరిగిన రోడ్ షోలో అమిత్ షా

ఒక్కమాట కూడా మాట్లాడరు. ఆ వరదల సమయంలో కూడా జనం పడరాని పాట్లు పడుతూ ఉంటే కేసీఆర్ గానీ, అసదుద్దీన్ గానీ పరామర్శించిన పాపాన పోలేదన్నది నిజం. కనీసం కార్పొరేషన్ సమావేశమైనా ఎందుకు నిర్వహించలేదని అమిత్ షా వేసిన ప్రశ్నకు వారి దగ్గర సమాధానం ఉందా?

ఎన్డిఆర్ఎఫ్ కింద రాష్ట్రానికి రూ.500 కోట్లు ఇచ్చామని అమిత్ షా కుండబద్దలు కొట్టారు. కానీ ఇంతవరకు కేసీఆర్, కేటీఆర్ రాష్ట్రానికి కేంద్రం నుంచి రూపాయి కూడా రాలేదనే చెబుతూ వచ్చారు. మరొక ప్రధాన విమర్శ - లక్షల ఇళ్లు, అంటే డబుల్ బెడ్రూం ఇళ్లు. పేదల కోసం లక్ష ఇళ్లు నిర్మించామని తెరాస చెబుతూనే ఉంది. రెండు మూడు నెలల క్రితం కాంగ్రెస్ నేత భట్టివిక్రమార్కు, రాష్ట్ర మంత్రి తలసాని శ్రీనివాసయ్యాదవ్ ఈ అంశం మీద బాహాబాహీ తలపడిన సంగతి గుర్తు చేసుకోవాలి. ఇప్పుడు అమిత్ షా దీనికి రంజైన ముగింపే ఇచ్చారు. లక్ష ఇళ్లని చెప్పినా కట్టినవి దాదాపు 1100 అని తేల్చి చెప్పేశారు. కేంద్రం ఎంత మంజూరు చేసినదీ తెలియాలంటే సచివాలయానికి వెళితేనే సాధ్యమని కర్రు కాల్చి వాత పెట్టారు అమిత్ షా. నిజానికి తెరాస పూర్తి చేయలేకపోయిన అనేక పథకాల గురించి అమిత్ షా ఏకరువు పెట్టారు. పదికోట్లతో డంపింగ్ యార్డుల అభివృద్ధి ఏమైంది? మూసీ తీరం వెంట ఆరు రోడ్లు ఏమైనాయి? నగరం కోసం ఏటా పదివేల కోట్లు ఇచ్చారా? గాంధీ, ఉస్మానియాలలో రోగుల ఒత్తిడి తగ్గించడం కోసం అలాంటివే మరొక నాలుగు నిర్మిస్తామన్న హామీ ఎంత వరకు నెరవేర్చారు? అని ప్రశ్నించిన అమిత్ షా, అదే సమయంలో కేంద్ర ప్రభుత్వం ఎయిమ్స్, ఈఎస్ఐ వైద్యకళాశాల ఇచ్చిన సంగతిని గుర్తు చేశారు. ఆయుష్మాన్ భారత్ ను రాజకీయాల కోసం రాష్ట్రంలో అమలు చేయలేదని కూడా కేంద్ర హోం మంత్రి విమర్శించారు. అందువల్ల రూ. 5 లక్షల వైద్య బీమా సౌకర్యం పేదలకు లేకుండా పోలేదా అని ఆయన ప్రశ్నించారు. రూ. 16 వేల కోట్లతో 30 కిలోమీటర్ల మెట్రో మార్గాన్ని ఇచ్చింది కేంద్రం కాదా అని నిలదీశారాయన. పట్టణాలలో చిరు వ్యాపారులకు కేంద్రం రుణ పథకం కింద రుణాలు ఇచ్చాం. మూడు లక్షల మంది దీనితో లబ్ధి పొందితే అందులో తెలంగాణ వారు ముప్పుయే వేల మంది ఉన్నారని ఆయన గుర్తుచేశారు. వందరోజుల ప్రణాళిక, సిటిజన్ చార్జర్, నల్లా కనెక్షన్లు... ఇవన్నీ ఏవీ, ఎక్కడ అని కూడా ఆయన ప్రశ్నలు గుప్పించారు.

బీజేపీకి వ్యతిరేకంగా కూటమిని నిర్మిస్తాంటూ రెండోసారి మళ్లీ ప్రకటించడం కూడా వికృతంగానే ఉంది. కాంగ్రెస్, బీజేపీ లేని కూటమి నిర్మిస్తారట. ఇది సాధ్యమా? అసలు దేశంలో అటు కాంగ్రెస్, ఇటు బీజేపీ పంచన చేరని పార్టీలు ఎన్ని మిగిలి

ఉన్నాయి? ఇది కేసీఆర్ కు తెలియదనే అనుకోవాలా? లేక, తాటాకు చప్పుళ్లుగా వదిలేయాలా? ఇలాంటివి ఆయన ప్రతిష్టను వరసగా మసకబారుస్తున్నాయి. ఒకటి నిజం, రాజకీయాలలో మాతృలు ఉండవు, ఆత్మమాతృలే. ఇదీ కేసీఆర్ కు కరతలామలకమే.

కరోనా, లాక్ డౌన్ ఉన్నప్పటికీ మోడీ విధానాల వల్ల భారత్ కు పెట్టుబడులు వచ్చాయి. ఇందులో ఎక్కువ ఐటీ పెట్టుబడులు హైదరాబాద్ కు వచ్చాయి అని కూడా కేంద్ర హోం మంత్రి చెప్పారు. హైదరాబాద్ ను మినీ ఇండియాగా తీర్చిదిద్దడమే తమ ధ్యేయమని ఆయన ప్రకటించడం అహంకారం కాదా? ఎన్నికలు చిన్నవీ పెద్దవీ కాదు, బీజేపీ అన్నింటినీ పోరాట పంథాతోనే ఎదుర్కొంటుందని, ఇలాంటి ఎన్నికలకు గతంలోను మా పార్టీ నాయకులు వెళ్లారని కూడా అమిత్ షా నిర్మోహమాటంగా చెప్పారు. గల్లీ ఎన్నికలంటూ వీటిని ఎద్దేవా చేయడం గురించి ఇది దీటైన జవాబే. దక్షిణాది కర్ణాటక తరువాత అధికారం చేపట్టే అవకాశం తెలంగాణలో కనిపిస్తున్నది. అందుకు మా పార్టీ శ్రమిస్తుంది ఆయన బల్లగుద్ది చెప్పారు. ఇప్పుడు జీహెచ్ఎంసీ గెలుస్తాం, రేపు రాష్ట్రంలో అధికారం చేపడతాం అని ఆయన ఎలాంటి శబ్దాలు లేకుండానే ప్రకటించారు. దీనిని ఎవరైనా ఎందుకు తప్పు పట్టాలి? నవాబుల పాలన నుంచి, కుటుంబ పాలన నుంచి హైదరాబాద్ కు విముక్తి కల్పిస్తాం. నిజమైన ప్రజా తెలంగాణను నిర్మిస్తాం అని ఘంటాపథంగా అమిత్ షా ప్రకటించి సాధారణ ప్రజాసాక్షిని తట్టి లేపారు. తెరాస మీద ప్రజా వ్యతిరేకతకు అంకురం ఎక్కడ అంటే, కుటుంబ పాలన విషయంలోనే.

కేసీఆర్ లో నాయకత్వ లక్షణాలను ఎవరూ కాదనలేరు. కానీ మజ్జిన్ వంటి పార్టీ ఆడమన్నట్టల్లా ఆడతారనే అభిప్రాయం ఆయన కలిగించుకోవడం ఆయన తిరోగమనానికి బాట వేయడం లేదా? కొన్ని విషయాలలో ఆయన కేంద్రంలోని బీజేపీకి కూడా మద్దతు ప్రకటించారు. కానీ మంచి పనుల కంటే తప్పుటడుగులే ఎక్కువగా కనిపించేటట్టు చేసుకుంటున్నారు. రెండుసార్లు శాసనసభలో ఘనమైన మెజారిటీ సాధించిన ఉద్యమ నాయకుడు కేసీఆర్, ఇప్పటికీ బక్కోడిని, నా మీద ఇంతమంది దాదా? అంటూ మాట్లాడడం తనను తాను దిగజారుకోవడమేనని ఎందుకు అనుకోవడం లేదు?

అమిత్ షా విసిరిన సవాళ్లు, వేసిన ప్రశ్నలు కేవలం ఎన్నికలకు సంబంధించినవి కావని అర్థమయి ఉంటుంది. అభివృద్ధి గురించి బాధ్యతాయితమైన ముఖ్యమంత్రికి విసిరిన సవాళ్లు. ఏ విధంగా చూసినా ఇప్పుడు విమర్శల పోటీలో బంతి కేసీఆర్ కోర్టులో ఉంది. ఆయన ఏం చెబుతారో, ఆయన తరువాతి అడుగు ఎటో చూడాలి.

- జాగృతి డెస్క్



నష్టపోయిన తక్షణమే ఆ

మృతిచెందిన వారి కుటుంబాలకు రూ. 5 లక్షల ఎక్స్‌గ్రేషియో ప్రకటించారు. అలాగే, సహాయ శిబిరాల్లో తలదాచుకుంటున్న ప్రతి ఒక్కరికీ రూ.500 ఆర్థికసాయం అందజేయాలని అధికారులను ఆదేశించారు.

'వరుణ దేవుడు మా పార్టీలో చేరాడు..' ఒకప్పుడు రాష్ట్రంలో వర్షాలు పుష్కలంగా కురిసిన సమయంలో వైఎస్ రాజశేఖరరెడ్డి తనదైన శైలిలో ఈ వ్యాఖ్య చేశారు. అంతకుముందు చంద్రబాబునాయుడు అధికారంలో ఉన్న ఏడెనిమిది సంవత్సరాలు కురవని వర్షాలు.. కాంగ్రెస్ అధికారంలోకి వచ్చిన తర్వాత పుష్కలంగా కురవడంతో వైఎస్ చేసిన వ్యాఖ్యలపై అప్పట్లో కొంత ఆసక్తికర రాజకీయ చర్చ కూడా జరిగింది.

ఇప్పుడు, అదే వరుణ దేవుడు ఎందుకు ఆగ్రహించాడో ఏమో గానీ, ముఖ్యమంత్రి వైఎస్ జగన్మోహన్ రెడ్డి 'వరుణ దేవుడు.. ఆగిపో.. వెళ్లిపో..' అంటూ హుకుం మీద హుకుం జారీ చేసినా ఆగకపోగా మరింత ఉద్యతంగా విరుచుకుపడుతున్నాడు. రాష్ట్రాన్ని వర్షాలు, వరదలు, తుపానులు, ఇతరేతర ప్రకృతి వైపరీత్యాలు వరుసగా వెంటాడుతున్నాయి. కొద్దిరోజుల క్రితం కురిసిన భారీ వర్షాలు, వరదల నుంచి రాష్ట్రం ఇంకా పూర్తిగా కోలుకోలేదు. ఎంతనష్టం జరిగిందో, ఎలాంటినష్టం జరిగిందో కూడా ఇంకా స్పష్టం కాలేదు. ఆ ముసురైనా పూర్తిగా వీడకముందే తాజాగా 'నివర్' తుపాను దూసుకొచ్చింది. రాష్ట్రాన్ని ముంచెత్తింది. నివర్ సృష్టించిన బీభత్సం ఇంకా సర్దుమణగక ముందే మరోటి, 'బువేరి' తుపాను తలుపుతడుతోంది. అంతకుముందు ఆగష్టులో కురిసిన అకాల వర్షాల కారణంగానూ రైతులు నష్టపోయారు. అయినా అన్నదాతను ఆడుకునే వ్రయత్నమేదీ ప్రభుత్వం చేయడం లేదని విపక్షాలు విమర్శిస్తున్నాయి.

నివర్ తుపాను వలన రాష్ట్రంలో ప్రాణనష్టం పెద్దగా జరగలేదు గానీ, ఆస్తి నష్టం, ముఖ్యంగా పంట నష్టం మాత్రం చాలా ఎక్కువగా జరిగిందని ప్రాథమిక అంచనాలు సూచిస్తున్నాయి. ముఖ్యంగా నెల్లూరు, చిత్తూరు, కడప, కృష్ణా, ప్రకాశం, గుంటూరు జిల్లాలలోనే లక్షల హెక్టార్లలో పంటనష్టం జరిగిందని

అధికార వర్గాలు అంచనాకొచ్చాయి. అదలా ఉంటే, చేతికొచ్చిన పంట నీటి పాలవడంతో పెట్టిన పెట్టుబడిలో పైసా కూడా వెనక్కి వచ్చే పరిస్థితి కనిపించడంలేదని రైతులు ఆందోళన వ్యక్తం చేస్తున్నారు. ప్రభుత్వ సహాయం కోసం ఆశగా ఎదురు చూస్తున్నారు. ఒక్క పంటనష్టమే వెయ్యికోట్ల రూపాయల వరకు ఉంటుందని అంటున్నారు. పంట నష్టాలకు ఇతర నష్టాలను జత చేస్తే.. మొత్తం ఎన్ని కోట్లు అవుతుందో ఇప్పుడే చెప్పడం కష్టం. ఎందుకంటే ఆ ప్రభావం ఇంకా కొనసాగుతూనే ఉంది. మరోవైపు డిసెంబర్ 15 నాటికి 'నివర్' నష్టాల లెక్కలు తేల్చాలని ముఖ్యమంత్రి జగన్మోహన్ రెడ్డి అధికారులను ఆదేశించారు. ఆయన ఏరియల్ సర్వే కూడా చేశారు. తుపాను కారణంగా

ఇక వర్షం తడి పూర్తిగా ఆరకముందే రాష్ట్రంలో వరద రాజకీయం ప్రారంభమైంది. ప్రతిపక్ష నేత చంద్రబాబునాయుడు 'వరుస విపత్తులతో రైతాంగం తల్లిడిల్లిపోతోంది. ప్రభుత్వం చోర్లు చూస్తోంది. పాలకుల నిర్మూయాపరత్వం ప్రజలకు శాపంగా మారింది' అంటూ హైదరాబాద్ నుంచి నిర్వహించిన టెలికాన్ఫరెన్స్ ద్వారా తమ పార్టీ నాయకులు, కార్యకర్తలను కార్యోన్ముఖులను చేశారు. నిజమే, ప్రభుత్వం స్పందించవలసిన రీతిలో స్పందించలేదు. గతంలో విశాఖపట్టణంలో ఎల్లీ పాలీమర్స్ గ్యాస్ లీక్ దుర్ఘటన సమయంలో ఆఫుమేఫూల మీద పరుగులు తీసి కోట్ల రూపాయల నష్ట పరిహారం ప్రకటించిన ప్రభుత్వం.. రైతాంగాన్ని వానలు, వరదలు వరుసగా దెబ్బతీస్తున్నా, ప్రకృతి వైపరీత్యాలు పగబట్టినట్లు కాటు వేస్తున్నా అంతగా పట్టించుకోవడం లేదు. రైతుల కష్టాల విషయంలో నిమ్మకు నీరెత్తినట్లు వ్యవహరిస్తోంది. ఇది నిజం. అయితే, గత ప్రభుత్వం రైతులను కడుపులో పెట్టుకుని చూసుకుందా? చంద్రబాబునాయుడు తమ హయాంలో ఇలాంటి విపత్కర పరిస్థితులు వచ్చినప్పుడు పెద్ద మనసు చేసుకుని, రైతులను అందలం ఎక్కించారా? అంటే, అలాంటిది ఏమీ లేదు. నిజానికి చంద్రబాబు దృష్టిలో వ్యవసాయం ప్రథమ ప్రాధాన్యతం కాదు.. అందుకు ఆయన రాజకీయ మూల్యం కూడా చెల్లించారు.

సరే.. ఆ విషయం పక్కనపెడితే.. నివర్ తుపాను సరిగ్గా పంటలు చేతికి అందివచ్చే సమయంలో విరుచుకుపడడంతో అది సృష్టించిన బీభత్సం వ్యవసాయ రంగాన్ని చాలా గట్టి దెబ్బకొట్టింది. రైతులకు తీవ్ర నష్టం జరిగింది. వరి, వత్తి, మిరప ఒకటనికాదు అన్ని రకాల పంటలు పూర్తిగా దెబ్బతిన్నాయి. కౌలు రైతులు, రైతు కూలీలు కూడా తీవ్రంగా నష్టపోయారు. తక్షణమే విపత్తు సాయం అందిస్తేనే గానీ, మళ్లీ రైతాంగం వ్యవసాయ పనులలో నిమగ్నమయ్యే పరిస్థితి కనిపించడం లేదు.



రాజనాల బాలకృష్ణ

రైతులను దుకోవాలి!



ప్రభుత్వం తక్షణ సహాయం అందిస్తే రబీకి రైతు సిద్ధమవుతాడు. అది వారి పెట్టుబడులకు అందివస్తుందని, కొంతలో కొంత ఉపసమనం దక్కుతుందని విప్లవాలు సూచిస్తున్నాయి. అయితే, ఫిబ్రవరి దాకా ఇవ్వలేమని, పరిహారం కోసం మూడు నెలలు ఆగాలని ముఖ్యమంత్రి, మంత్రులు మాట్లాడటం రైతుల పట్ల నిర్లక్ష్యానికి అద్దం పడుతోందన్న ఆరోపణలు వినిపిస్తున్నాయి.

రైతులను అన్ని విధాలా ఆదుకోవాల్సిన బాధ్యత ప్రభుత్వంపైనే ఉంది. అప్పులపాలవుతున్న రైతులను మరింత కుంగదీసే విధంగా ఈ నష్టాలు ఉన్నాయి. పెట్టుబడి రాయితీతో పాటు పంటల బీమాను సకాలంలో అందించాలి. ముఖ్యంగా బీమా బకాయిలను తక్షణం చెల్లిస్తే రైతులకు కొంత వెనులుబాటు కలుగుతుంది. అయితే, గత చంద్రబాబు ప్రభుత్వం మిగిల్చి వెళ్లిన బీమా బకాయిలు తమ ప్రభుత్వం చెల్లించిందని, ప్రస్తుత బకాయిలను మరో మూడు నెలలు గడిస్తేనే గానీ చెల్లించే పరిస్థితి లేదని స్వయంగా రాష్ట్ర వ్యవసాయ మంత్రి కన్నబాబు చెబుతున్నారు. అలాగే, పంట నష్టపోయిన రైతులకు విత్తనాలు, ఎరువులు ఉచితంగా అందచేస్తే అన్నదాతలకు కొంత భరోసా చిక్కుతుందని అనుకుంటే ప్రభుత్వం మాత్రం వ్యవసాయం తమ ప్రాధాన్యతలలో లేదన్నట్లుగా వ్యవహరిస్తోంది. చూద్దాం, చేద్దాం అన్న ధోరణి కనబరుస్తోంది. ఇలా ప్రభుత్వం నుంచి సృష్టమైన హామీ ఏదీ రాక రైతులు మరింత ఆందోళనకు గురవుతున్నారు. కాబట్టి ప్రభుత్వం ఇప్పటికైనా వ్యవసాయం

కొనసాగించేందుకు అవసరమైన సహాయాన్ని, అది కూడా, ఎప్పుడో కాకుండా ఇప్పుడే ఇవ్వడం అవసరం. ప్రస్తుత పరిస్థితిని గమనిస్తే.. ఇక్కడితో వర్షాల బెడత, తుపానుల బాధ తొలిగిపోయింది అనుకునేలా లేదు. నవంబర్ అంటేనే తుపానుల మాసం. చరిత్రలో పెను విషాదంగా మిగిలిపోయిన దివిసీమ తుపాను (1977) కూడా నవంబర్ మాసంలోనే వచ్చింది. ఆ తర్వాత, అంతకుముందు కూడా చాలా వరకు తుపానులు నవంబర్ నెలలోనే వచ్చాయి. చాలా నష్టాన్ని మిగిల్చాయి. ఆస్తి నష్టం, ప్రాణ నష్టం.. ఇంకా అనేక విధాల కష్టాలను మిగిల్చిపోయాయి.

ప్రస్తుత ప్రభుత్వానికి కూడా ప్రాధాన్యతల విషయంలో పెద్దగా తేడా లేదు. వృధా ఖర్చులు, రాజకీయ ప్రయోజనాలను ఆశించి సంక్షేమ పథకాలను అమలు చేయడానికి ఇస్తున్న ప్రాధాన్యం సుస్థిర ఆర్థిక వ్యవస్థ నిర్మాణానికి ఇవ్వడంలేదు.

నిజానికి ఆంధ్రప్రదేశ్ కి ఇంచు మించుగా వెయ్యి కిలో మీటర్లకు మించిన తీర ప్రాంతముంది. ఇదొక రకంగా రాష్ట్రానికి వరం. అయితే, గత ప్రభుత్వం, అదేవిధంగా ప్రస్తుత ప్రభుత్వం నముద్ర తీరప్రాంతాన్ని సద్వినియోగం చేసుకునే ఆలోచన కూడా చేయడం లేదు. అయితే, ప్రకృతి మాత్రం

రైతులను అన్ని విధాలా ఆదుకోవాల్సిన బాధ్యత ప్రభుత్వంపైనే ఉంది. అప్పులపాలవుతున్న రైతులను మరింత కుంగదీసే విధంగా ఈ నష్టాలు ఉన్నాయి. పెట్టుబడి రాయితీతో పాటు పంటల బీమాను సకాలంలో అందించాలి. ముఖ్యంగా బీమా బకాయిలను తక్షణం చెల్లిస్తే రైతులకు కొంత వెనులుబాటు కలుగుతుంది. అయితే, ప్రస్తుత బకాయిలను మరో మూడు నెలలు గడిస్తేనే గానీ చెల్లించే పరిస్థితి లేదని స్వయంగా రాష్ట్ర వ్యవసాయ మంత్రి కన్నబాబు చెబుతున్నారు. అలాగే, పంట నష్టపోయిన రైతులకు విత్తనాలు, ఎరువులు ఉచితంగా అందచేస్తే అన్నదాతలకు కొంత భరోసా చిక్కుతుందని అనుకుంటే ప్రభుత్వం మాత్రం వ్యవసాయం తమ ప్రాధాన్యతలలో లేదన్నట్లుగా వ్యవహరిస్తోంది.



అయితే ఇప్పుడు నవంబర్ వెళ్లిపోయింది కాబట్టి.. ఇక వానలు కురవవు, తుపానులు కూడా వెళ్లిపోయాయి అనుకునే పరిస్థితి లేదు. ఎందుకంటే, డిసెంబర్ నెలలోనూ మరో రెండు తుపానులు దక్షిణాది రాష్ట్రాలను ముంచెత్తే ప్రమాదం ఉందని వాతావరణ శాఖ హెచ్చరిస్తోంది. కాబట్టి ప్రభుత్వం తక్షణ సహాయం అందించే విషయంతో పాటుగా దీర్ఘకాలంలో తుపానులు, వరదలు, ప్రకృతి ప్రళయాల నుంచి రైతాంగాన్ని రక్షించే ప్రణాళికపై దృష్టి పెట్టడం అవసరం.

అయితే దురదృష్టవశాత్తు గత ప్రభుత్వం లానే

తన పని తాను చేసుకుపోతోంది. ఫలితంగా అకాల వర్షాలు, తుపానులు, ఇతర ప్రకృతి వైపరీత్యాలు ప్రళయాన్ని సృష్టిస్తున్నాయి. ఈ నేపథ్యంలో ఇప్పటికైనా ప్రభుత్వ ఆలోచనలు, ప్రాధాన్యతలు మారకపోతే.. ఒక్క వ్యవసాయ రంగం మాత్రమే కాదు, రాష్ట్ర ఆర్థిక వ్యవస్థ మొత్తానికి మొత్తంగా ప్రమాదంలో పడుతుందని నిపుణులు హెచ్చరిస్తున్నారు. అయితే, గత పదిహేడు నెలల అనుభవాలను గమనిస్తే.. ఎవరు ఎన్ని చెప్పినా ముఖ్యమంత్రి జగన్మోహన్ రెడ్డి ఆలోచన మారుతుందని చెప్పలేం.

- వ్యాసకర్ప: సీనియర్ జర్నలిస్ట్

● **సుంచసూర్గం** ●

సుగుణాలతో వ్యక్తిత్వ పరిణతి

వైరం, ద్వేషం, శత్రుత్వం, తిరస్కారం, ప్రతీకారాలను పంచితే, అవే ఎన్నోరెట్లు అధికంగా తిరిగి సంక్రమిస్తాయి. ఒకవేళ తీర్థయాత్రలన్నీ చేసినా, జపతపాలు చేసినా లోలోని కర్మశక్త్యం, కారిన్యం, నిర్దయ మనిషిలో తొలగిపోకుంటే ఆ యాత్రలూ, జపతపాలన్నీ బహిర్గతంగా ఉంటాయే తప్ప హృదయంలో వాటి ఫలితాలతో పవిత్రం కావు.

కామం, భయం, లోభంవల్ల ప్రాణాలను రక్షించుకొనేందుకు ధర్మాన్ని వీడరాదు. ధర్మం నిత్యమైంది. సుఖదుఃఖాలు అనిత్యాలు. కామం, లోభం మనిషిని పతనం వైపు మళ్లిస్తాయి. దేహాన్ని సుఖపెట్టడమే జీవన పరమాపధిగా భావించేవాడు ఆత్మ సంతృప్తినిచ్చే కార్యాలను నెరవేర్చలేడు. దేవుడిచ్చిన స్వేచ్ఛను దుర్వినియోగం చేసినవాడు చివరకు చింతించకమానడు. విశాల దృక్పథం, ఔదార్యం వంటి సుగుణాలను అలవరచుకుంటే వ్యక్తిత్వం పరిణతి చెందుతుంది. పరిణతి చెందిన వ్యక్తిత్వానికి దుఃఖమన్నదే ఉండదు. అటువంటి వారికి ఆత్మసాక్షాత్కారం తప్పక కలుగుతుంది. మహాత్ములు పలికిన ఈ పలుకుల్లోని హితాన్ని అవగాహన చేసుకుని, ఆ భావాన్ని మనసులో ప్రతిష్ఠించుకుని తదనుగుణంగా నడుచుకోవాలని శాస్త్రాలు చెబుతున్నాయి.

● **అసలు నిజం** ●

సమస్త కల్యాణ గుణకారుడు భగవాన్

ఏ వస్తువునైనా నియంత్రించేప్పుడు ఎలాంటి అలుపు లేకుండా ఆటలాడుకునేంత అలవోకగా అవలీలగా ఎంతటి దానైనా అన్నివైపులా అన్నిరకాలుగా వ్యాపించి వాటిని నియంత్రించగలడో ఆయనే పరమాత్మ. అంతే కాదు ఆయన “భగవతీ”, ఆ నియంత్రించేప్పుడు ఆయన నిర్దయుడై ఎలాంటి గుణాలు లేని వాడై కాకూడదు. భగవాన్ అంటే మంచి గుణాలు కలవాడు అని అర్థం. చెడు గుణాలు ఆయన దరికే చేరనివాడు. “భ” “గ” “వ” “అన్” అని విడదీస్తే భ అంటే జ్ఞానశక్తి, గ అంటే వీర్య తేజస్సులు, వ అంటే బల ఐశ్వర్యాలు. ఇలాంటివి ఎవరిలో అయితే ఉంటాయో, అన్ అంటే తదితరమైన గుణాలు. ఆయనే భగవాన్. అంటే సమస్త కల్యాణ గుణాలకు గనియైనవాడు, దోషగుణాలకి అతీతుడైనవాణ్ణి భగవాన్ ★

● **సంప్రదాయం - శాస్త్రీయత** ●

ధర్మాచరణకు యజ్ఞోపవీతం

‘యజ్ఞోపవీతం’. దీనినే ‘బ్రహ్మసూత్రమని’, తెలుగులో ‘జంధ్యం’ అని కూడా అంటారు. “సూచనాత్ బ్రహ్మతత్త్వస్య వేదతత్త్వస్య సూచనాత్/తత్సూత్రముపవీతత్వాత్ బ్రహ్మసూత్రమితి స్ఫుతమ్ ” బ్రహ్మతత్త్వాన్ని, వేదతత్త్వాన్ని సూచించడానికి యజ్ఞోపవీతాన్ని ధరించాలి. అదే ఉపవీతం. అంటే రక్షణ వస్త్రం. యజ్ఞోపవీతాన్ని శిఖనూ తప్పనిసరిగా ధరించాలని స్మృతులు పేర్కొంటున్నాయి. యజ్ఞోపవీతం పరమ పవిత్రమైంది. అది ప్రజాపతి అయిన బ్రహ్మతో కలిసి వుట్టించిన ‘యజ్ఞోపవీతం పరమం పవిత్రం ప్రజాపతేర్యత్పూజం పురస్తాత్..’ అనే మంత్రం చెబుతోంది. యజ్ఞోపవీతాన్ని తొమ్మిది దారపుపోగులతో నిర్మించాలి. ఒక్కొక్క తంతువునకు ఒక్కొక్క దేవత ఉంటాడని స్మృతులు కథనం. మొదటి తంతువులో ఓంకారం, రెండవ తంతువులో అగ్నిదేవుడు, మూడవ తంతువులో నాగదేవత, నాలుగవ తంతువులో సోమదేవుత, ఐదవ తంతువులో పితృదేవతలు, ఆరవ తంతువులో బ్రహ్మదేవుడు, ఏడవ తంతువులో వాయుదేవుడు, ఎనిమిదవ తంతువులో సూర్యుడు, తొమ్మిదవ తంతువులో మిగిలిన దేవతలందరూ ఉంటారని శాస్త్రవచనం. ‘యజ్ఞోపవీతం’ కేవలం తంతు సముదాయం మాత్రమే కాదు అది తొంభైయారు విషయాలకు ప్రతీకని సామవేదఛాందోగ్య పరిశిష్టం చెబుతోంది. “తిథిపారం చ నక్షత్రం తత్త్వవేదగుణాన్నితమ్/కాలత్రయం చ మాసాశ్చ బ్రహ్మసూత్రం హి షణ్ణవమ్ ” ఈ శ్లోకంలో తిథులు 15, వారాలు 7, నక్షత్రాలు 27, తత్వాలు 25, వేదాలు 4, గుణాలు 3, కాలాలు 3, మాసాలు 12 మొత్తం 96. అంటే యజ్ఞోపవీతాన్ని ధరించిన వారికి తిథుల్లోనూ, వారాల్లోనూ, నక్షత్రాల్లోనూ, తత్వాల్లోనూ, వేదాల్లోనూ, గుణాల్లోనూ, కాలాల్లోనూ, మాసాల్లోనూ పవిత్రత ఏర్పడి అవన్నీ ధరించిన వారికి శుభఫలాలను కలిగిస్తాయని అర్థం. ‘యజ్ఞోపవీతం’ తొంభైయారు కొలతలతో ఉండాలని ‘పశిష్టస్మృతి’ చెబుతోంది. నాలుగు వేదాల్లోనూ గాయత్రీ మంత్రం 24 అక్షరాలుగానే ఉపదేశించారు. అందువల్ల ఆ మంత్రంలోని అక్షరాల సంఖ్యకు నాలుగింతలు అంటే (24X4=96) తొంభైయారు తంతువులుగా యజ్ఞోపవీతాన్ని ధరించాలని ఉపదేశం. గాయత్రీ మంత్రాన్ని స్వీకరించే సమయంలో ధరించేది యజ్ఞోపవీతం. యజ్ఞోపవీతాన్ని ఏ పరిమాణంలో తయారు చేసుకోవాలో సాముద్రిక శాస్త్రం ప్రబోధిస్తోంది. యజ్ఞోపవీతం నడుము వరకు వేలాడు తుండాలి. దానికంటే పైనగానీ, క్రిందుగానీ ఉండడం మంచిది కాదు. మరీ చిన్నగా ఉంటే ఆయుషు తగ్గిపోతుంది. మరీ పొడవుగా ఉంటే చేసిన తపస్సు నశిస్తుంది. లావుగా ఉంటే కీర్తి అంతరిస్తుంది. మరీ సన్నగా ఉంటే ధనం నష్టమౌతుంది. బ్రహ్మచారి ఒక యజ్ఞోపవీతాన్ని, గృహస్థుడు రెండు యజ్ఞోపవీతాలను ధరించాలి. ఉత్తరీయానికి ప్రత్యామ్నాయంగా అదనంగా మరో యజ్ఞోపవీతాన్ని ధరించాలి. ఆరు నెలలు కాగానే యజ్ఞోపవీతం జీర్ణమైపోతుంది. కనుక ప్రతి ఆరు నెలలకు ఒకసారి యజ్ఞోపవీతాన్ని ధరించి, పాతదానిని తొలగించాలి. అలాగే శ్రావణ పూర్ణిమ రోజు మార్చుకోవాలి. యజ్ఞోపవీతాన్ని ధరించే సమయంలోనూ, తొలగించే సమయంలో నిర్దిష్ట మంత్రాలను తప్పక పఠించాలి. మంత్ర పఠనం కాకుండా యజ్ఞోపవీతధారణ, విసర్జనలు పనికిరావు. అశౌచాలవల్ల (ఆవుల జనన, మరణ సమయాల్లో) ఇతర అమంగళాలు కలిగిన సందర్భాలలో విధిగా యజ్ఞోపవీతాలను మార్చుకోవాలి. శరీరంలోని ప్రాణనాడులను ఎంత జాగ్రత్తగా కాపాడుకుంటామో, యజ్ఞోపవీతాన్ని కూడా అంతే జాగ్రత్తతో సంరక్షించుకోవాలి. అది మనిషి శ్రేయస్సుకోసం ఉపయోగపడాలే కానీ ప్రదర్శనకోసం కాదు. ధర్మాలను ఆచరిస్తూ ధరించేది యజ్ఞోపవీతం అని శాస్త్రాలు చెబుతున్నాయి. ★



జ్ఞాని భగవత్స్వరూపుడు

ఒక రాజు జ్ఞానమూర్తి అయిన గురువు పాదాలపై శిరసు ఉంచి వినయపూర్వకంగా అభివందనం చేశాడు. పక్కనే ఉన్న మంత్రికి అది నచ్చలేదు.

‘దేశానికి రాజైన మీరు ఆ జ్ఞాని పాదాలపై శిరసును ఎలా ఉంచారు? ఈ దేశ సార్వభౌముడిగా స్వర్ణ కిరీటాన్ని అలంకరించుకున్న శిరసు మీది’ అన్నాడు మంత్రి.

‘తగిన సమయంలో నీకు సమాధానం చెబుతాను’ అన్నాడు రాజు.

కొద్ది రోజుల తరువాత రాజు మంత్రిని పిలిచాడు.

‘నాకు ఒక మేక తల, పులి తల, మనిషి తల కావాలి. వెంటనే తీసుకుని రా’ అని రాజు ఆజ్ఞాపించాడు.

రాజుజ్ఞాతో మంత్రి అయోమయస్థితిలో పడ్డాడు. చివరకు మేక తలను తీసుకుని రావాలని తన మనుషులను పంపాడు. దబ్బు చెల్లించగానే ఒక కసాయి వాడు మేక తలను ఇచ్చాడు. పులి తల బజారులో ఎక్కడా దొరకదు. కాబట్టి మంత్రి ఆరితేరిన వేటగాళ్లను అడవికి పంపాడు. వాళ్లు పులిని చంపి దాని తలను తీసుకువచ్చారు. ఇక మనిషి తల ఎలా సంపాదించాలి? అనేది మంత్రికి సమస్యగా మారింది. మృతదేహం నుంచి తలను వేరు చేయడానికి ఎవరూ అంగీకరించరు. మొత్తానికి ఎలాగో అష్టకష్టాలు పడి మంత్రి మనిషి తలను కూడా సంపాదించాడు. మొత్తం మూడు తలలను తీసుకుని రాజు వద్దకు వెళ్లాడు.

అప్పుడు రాజు మంత్రితో - ‘ఈ మూడు తలల్ని ఎక్కడి నుంచి తెచ్చావో అక్కడ ఇచ్చేయ్’ అన్నాడు.

మంత్రి కంగుతినాడు. ఎంతో కష్టపడి తెస్తే ఇచ్చేయమంటారేమిటి?



అనుకున్నాడు. మేక తలను వెనక్కి ఇచ్చేయడం కష్టం కాదు కాబట్టి దాన్ని ఇచ్చేశాడు. పులి తలను ఎవరూ తీసుకోలేదు. పైగా అందరూ భయపడ్డారు. కొంత ధనం ఎరవేసి దానిని ఒకరికి అంట గట్టాడు. మనిషి తలను తీసుకోవడానికి మాత్రం ఎవరూ ముందుకు రాలేదు.

మంత్రి రాజు వద్దకు వెళ్లి ‘మనిషి తలను ఎవరూ తీసుకోవడం లేదు మహారాజా’ అని చెప్పాడు.

‘అంటే మేక తలకు కానీ, పులి తలకు కానీ చచ్చిన తరువాత కూడా ఎంతో కొంత విలువ ఉంటుంది. మనిషి తలను ఎవరూ స్పృశించరు. అటువంటి ఎందుకూ కొరగాని నా తలను జ్ఞాని పాదాలపై ఉంచాను. నేను చేసింది తప్పా?’ అని రాజు మంత్రిని ప్రశ్నించాడు.

భగవంతుడి గురించి తెలుసుకోవడం అంత తేలిక కాదు. అందుకు ఎంతో సాధన చేయాలి. పవిత్రమైన దివ్య భావాల మధుమందారాలతో ఆయనను ఆరాధించాలి.

భగవంతుడు లేదా సద్గురువు కృప వల్లనే ఆధ్యాత్మిక జ్ఞానం సిద్ధిస్తుంది. జ్ఞాని మనుషులందరినీ సమదృష్టితో చూస్తాడు. అందరినీ దైవ స్వరూపంగా ఎంచి ప్రేమిస్తాడు. అటువంటి జ్ఞానులు ప్రాతఃస్మరణీయులు. వారి పట్ల సదా భక్తిప్రపత్తులు ప్రదర్శించాలి. వారు చేసే బోధనలు, ఉప దేశాలు ఆత్మవికాసానికి దోహదం చేస్తాయి. నిజమైన జ్ఞాని ఎవరి నుంచీ ఏదీ ఆశించడు. ప్రాపంచిక విషయాలు, విజయాలు, సుఖాలు నిత్యం, నిరంతరం మనల్ని వ్యామోహంలో ముంచెత్తుతుంటాయి. నిజానికి అవి విలువ లేనివి. జ్ఞాని పాదాలకు నమస్కరించడం కన్నా పుణ్యప్రదమైన పని మరొకటి లేదు. ఆ పాదాలు మోక్షానికి సోపానాలు. భగవంతుడికి ఆత్మ సమర్పణ చేసుకొన్న జ్ఞాని సాక్షాత్తు భగవత్ స్వరూపుడే. ఆయన పాదాలు భగవంతుని పాదకమలాలతో సమానమైనవి. కాబట్టి జ్ఞానులను గౌరవించడం నేర్చుకోవాలి. వారితో సాంగత్యం చేయాలి. మానవ జీవితాలకు మోక్షాన్ని ప్రసాదించి తరుణోపాయం చూపించేది జ్ఞానులే అని రాజు మంత్రికి వివరించాడు.

- కుమార్ అన్నవరపు

దైవాన్ని గుర్తించి, నోరెత్తకుండా మన పని మనం చేసుకుపోవడమే ఆధ్యాత్మికతలో ఉన్న పరమ రహస్యం. చాలామంది సాధకులు భగవంతుడిని తెలుసుకున్న తరువాత మౌనం దాల్చారు. ఈశ్వరుడు ఆడిస్తున్న నాటకాన్ని సాక్షిగా చూస్తూ లోపల పరమానందాన్ని వాళ్లు పొందుతున్నారు.

అన్ని అనుభవాలూ మనకు నేరుగా లభించవు. ఇతరులకు లభించినదానిని ప్రాతిపదికగా తీసుకుని రుజువు చేసుకోవాలి. దీనికి విశ్వాసం కావాలి. అప్పుడే మన లోపల తాళం మనం తెరుచుకోగలం. అంతరంగంలో జరుగుతున్న దానిని అనుభవంలోకి తెచ్చుకోగలం. దైవాన్ని గుర్తించడం అంత సులభం కాదు. అది సాదాసీదానో, ఆషామాషీనో కాదు. అది అందరికీ సాధ్యం కాదు. అలా అని ఊరుకుంటే మనం నిజమైన మనుషులం కాదు. మనకు ఒక బాధ్యత ఉంది. ధర్మం ఉంది. మన జీవితానికి ఒక ప్రయోజనం ఉంది. అన్నింటికీ మించి పరమార్థం ఉంది. దానిని గుర్తించాలి.

‘నన్ను గుర్తించు’ అంటూ దేవుడు ఎవరి వద్దకూ

రాదు. మనం సుఖం కోసం, శాంతి కోసం ధన సంపాదన ఎలా అయితే చేస్తున్నామో, ఈశ్వరాధనా అలాగే చేయాలి. ఆధ్యాత్మిక ఐశ్వర్యాన్ని పొందాలి. ఉపనిషత్తులు బోధించేది ఈ విషయాన్నే. లౌకిక జీవనం సుఖవంతం కావడానికి ఎంతోమంది శాస్త్రజ్ఞులు జీవితాలను అంకితం చేశారు. అలాికిక మార్గంలో నడిపించి దైవ సాన్నిధ్యం కల్పించడానికి ఎందరో మహాసభావులు తపించారు. ఈ రెండింటినీ సమన్వయం చేసుకుని జీవనం సాగించడం ఉత్తమ మానవుడి లక్ష్యం. ఏది వదిలిపెట్టినా జీవితం సంపూర్ణం కాదు. వనం ఉండాలి. వనంతం ఉండాలి. అందులో కోయిల ఉండాలి. అప్పుడే పాట హాయిగా ఉంటుంది. వృద్ధయం ఉండాలి. అందులో ప్రేమ ఉండాలి. దగ్గరకు తీసుకునే చేతులు ఉండాలి. అప్పుడే ఆ పరివ్వంగం ఆనంద రసకందా రుమవుతుంది.

ఆధ్యాత్మిక వికాసం

తీపిని బెల్లం నుంచి వేరు చేయలేం. కాంతిని సూర్యుడి నుంచి వేరు చేయలేం. కెరటాన్ని సముద్రం నుంచి వేరు చేయలేం. మన జీవనంలో నుంచి ఆధ్యాత్మికతను వేరు చేసి చూసి అవకాశమే లేదు. అవగాహనకు వస్తున్న కొద్దీ దేవుడు మిత్రుడవుతాడు. మార్గదర్శకుడవుతాడు. గురువవుతాడు. చిట్ట చివరకు ప్రేమికుడవుతాడు.

ఎక్కడ మనం ఉన్నామో, ఆ ప్రదేశం ఏమిటో, ఎందుకు మనం ఉన్నామో, ఆ స్థితి ఏమిటో, మనల్ని ఇలా ఉంచిన వాడితో సంబంధ బాంధవ్యాలు ఎలా నేర్చుకోవాలో తెలియకపోతే.. మనకు బుద్ధి ఎందుకు? మనిషికి జంతువుకి తేడా ఏమిటి? హేతుబద్ధంగా ఆలోచించడం విజ్ఞానానికే కాదు. వేదాంతానికీ కావాలి. భగవంతుడు రుజువయ్యాడు. దానికి నిజ భక్తులే సాక్షుం. ఆధ్యాత్మిక వృద్ధయం వికసించినపుడు! ఆ దిశగా మనం కళ్లు తెరుచుకుని చూడాలి. ★

డాల్లాస్ లోని కొడుకింటికి వచ్చి ఇవాళ్టికి వారం దాటింది, కాస్త కాస్త జెట్లాగ్ తగ్గి ఇక్కడి సమయానికి అలవాటు పడుతున్నాను.

మావారు రిటైర్ అయినప్పటి నుండి ప్రతీ ఏడాది ఆరునెలలు పిల్లలతో గడపడం అలవాటుగా మారింది. ఈ దేశంలో నాకు నచ్చనిది పనిమనుషులు లేకపోవడమే, అయితే మన దేశంలోలా దుమ్ము ధూళి వుండదు కాబట్టి ఆ పని తప్పుతుంది. మెక్సికన్స్ గంటల లెక్క దొరుకుతారు. కానీ నాలుగు డబ్బులు ఎక్కువ యొక్కడ దొరికితే అక్కడికి వెళ్లిపోతారు, దాంతో మళ్లా పనిమనిషి (ఇక్కడ పనిమనిషి అనకూడదట) వేట మొదలవుతుంది. ముందు వాళ్లని ఇంటర్వ్యూ చెయ్యడం ఆమెకి మనం నచ్చి మనకి ఆమె నచ్చితే ఆమె మనకి సహాయం చెయ్యడానికి వస్తుంది. మొత్తంమీద పనిమనిషి వేటలోనే రోజులు గడిచిపోతుండేవి.

నాకు ఇక్కడికి రావాలంటే జంకు యెందుకంటే పనిమనిషి వుండదని, డెబ్బైలకి దగ్గర పడుతున్న ఈ వయసులో పనులు చెయ్యడం కష్టం, అలాగని కోడలాక్కర్తీ పనిచేసుకుంటూ వుంటే చూడలేను. ఇక్కడ వుంటే పనులు చేసుకోలేక వెనక్కి వెళ్లిపోదామని అనిపిస్తుంది, అక్కడ వుంటే పిల్లల మీద దిగులుతో ఇక్కడికి రావాలనిపిస్తుంది.

నా ఈ పరిస్థితి మా వాళ్లకి తెలుసు, ఈసారి ఇంక వెనక్కి వెళ్లే ఉద్దేశం లేదు, కారణం మంచి హెల్సరు, అదీ ఫుల్ టైము హెల్సరు (అమెరికాలోనే వుండి పోదామనుకున్నప్పుడు ఇక్కడి భాషని కూడా అలవాటు చేసుకోవాలిగా?) దొరికిందని కోడలు ఫోన్ చెయ్యడమే.

తెల్లవారిన దగ్గర నుంచి ప్రతీ పనీ ఎంతో చురుగ్గా, అభిమానంగా చేస్తున్న ఆమెని మొదటిచూపులోనే మంచి మనిషిని, వయసు అరవైలు దాటేయని పోల్చుకున్నాను. వయసు కచ్చితంగా చెప్పలేనుగాని అరవై దాటిందని మాత్రం చెప్పగలను. మావారి ఉద్యోగరీత్యా దేశమంతటా తిరగటం వల్ల నాకు ముఖ్యమైన భాషలన్నీ వచ్చు. తప్పి ఒప్పి ఎదుటివారితో వారి భాషలో మాట్లాడడం నాకో సరదా, మొదటి పరిచయంలోనే గుజరాతీలో పలకరించి నర్మదని ఆశ్చర్యపరిచేను.

ఒక వయసు దాటిన తరువాత టీవీ చూస్తూ గడపడం కష్టమే, మాట్లాడానికి మరో మనిషి దొరకడం ఈ రోజులలో ఓ అదృష్టంగానే భావించాలి, అదీ సుమారుగా మన ఏజ్ గ్రూపు అయితే బంగారానికి తావి అబ్బినట్టే.

కొత్తలో నాకిష్టమైన డోకలా, ఖమండ్ లాంటివి చేయించుకోడం, పులివోర బొబ్బిట్లు లాంటివి ఆమెకి నేర్పడం లాంటి వాటితో గడిచిపోయింది.

మంచంమీద కూడు దొరుకుతూ వుండే సరికి నాకు స్వర్గం దిగవచ్చినట్టైంది.

పిల్లలతో గడపడానికి కావలసినంత సమయం దొరకడం మరో అదృష్టం.

అష్టలక్ష్మీ స్తోత్రం చదివేటప్పుడు ఎప్పుడూ నాకో అనుమానం వచ్చేది, అదేంటంటే అష్టేశ్వర్యాలలో దాసదాసీల సుఖం ఎందుకు కలవలేదో, పాపం

ఇక్కడివారికి అన్ని సుఖాలూ వుంటాయిగాని పనిమనుషుల సుఖం మాత్రం వుండదు. అలాంటి సమయంలో సోమవారం నుంచి శనివారం సాయంత్రం వరకు ఇంట్లో వుండి పనిచేస్తూ, ఆదివారానికి సరిపడా ఆహారం శనివారమే చేసి ఫ్రిడ్జ్ లో సర్దివెళ్లే సర్దుద దొరకడంతో మహాలక్ష్మి అనుగ్రహం నా ఇంటిమీద పరిపూర్ణంగా వుందనే భావన కలిగేది.

ఎంతవరకు అవసరమో అంతే మాట్లాడుతూ తన పని తాను చేసుకుపోయే సర్దుద అంటే ఇంట్లో అందరం ఇష్టపడసాగాం.

ఓ తప్పి! నీకు జోకార్డు

కర్తా నాగలక్ష్మి



శ్రీగిరిరాజు
ధర్మసంరక్షణ పరిషత్తు
కథల పోటీలో
విశిష్ట బహుమతి
పొందినది



రాత్రి నా గదిలోనే కార్పెట్ మీద పక్కపరచుకొని నిద్రపోయేది, అలారం అవసరం లేకుండా అయిదుకొట్టేసరికి లేచిపోయేది. అర్ధరాత్రి దాటినా నిద్రవట్టకపోవడం, వగలు ఎనిమిదయినా తెలివి రాకపోవడం గత పదేళ్లుగా అలవాటుగా మారిన నాకు పక్కమీద పడుకోగానే నిద్రపోయే నర్మదను చూస్తే కాస్త ఈర్ష్యగా అనిపించేది.

నర్మద భర్త లేదని, కొడుకింట్లో వుంటోందని, కాలేజీ చదువులకి వచ్చిన మనుమలు వున్నారని తెలుసు, ఇంత సంపన్న దేశంలో వున్న నర్మదకి అరవైలు దాటిన వయసులో ఇలా రోజంతా పనిచెయ్యవలసిన అవసరం ఏమిటో మాత్రం ఎంత తలబద్దలు కొట్టుకున్నా బోధపడేది కాదు.

నాకు నేనే రకరకాల కథలు అల్లుకొనే దాన్ని, ఓ కథలో కోడలు విలను, అత్తగారినీ దేశంకాని దేశం తీసుకువచ్చి నానా బాధలూ పెట్టి ఇలా వేరే ఇళ్లలో పనులకి కుదర్చడం, ఆ కథ కొంతవరకు బాగానే వుండేది కాని ఆపైన నా ఊహ నాకే నచ్చేది కాదు.

మరో కథ.. ఆ కొడుకు నర్మద సొంత కొడుకు కాదు, నర్మద పెంచుకున్న కొడుకు, నర్మద భర్త మరణించేక ఆమె సొమ్మంతా తీసుకొని ఆమెని ఇలా పనిమనిషిగా మార్చేడు, ఓకే ఇది బాగున్నట్టే వుంది. కాని మరి నర్మద మన దేశంలోనే వుండాలి కదా? ఇక్కడికెలా వచ్చింది, అలాంటి కొడుకైతే పాస్ పోర్టులు, వీసాలు వగైరా ఖర్చులు పెట్టి ఇంత దూరం ఎందుకు తెస్తాడు, అక్కడే ఆమెని వదిలేయొచ్చు కదా? అనే అనుమానం రావడంతో ఆ కథ కూడా ఫిట్ అవలేదు.

నాకు నర్మద కథేంటో ఆమె

ద్వారా వినాలనే కుతూహలం రోజురోజుకీ పెరిగి పోసాగింది.

ఈ విషయం కోడలి దగ్గర అంటే.. ఇంకొకళ్ల విషయాలలో తలదూర్చడం సభ్యత కాదని ఓ క్లాసు పీకింది.

ఏంటో ఈ కాలం పిల్లలు, అంటేముట్ట నట్లుంటారు, మనం అలా యెలా వుండగలం, పోనీ నర్మదనే అడుగుదాం అంటే ఏదో మొహమాటంగా అనిపించేది, నాకెందుకులే అనుకుందామని చూస్తే ఈమె ఆలోచనలతో అర్ధరాత్రి వట్టే నిద్ర కూడా పారిపోసాగింది.

డైరెక్ట్ గా అడగలేక నర్మదతో అత్తగార్లని ఆరళ్లు పెట్టే కోడళ్ల కథలు చెప్పేదాన్ని, కాని ఆమె దగ్గర నుంచి మాత్రం ఆమె కథని రాబట్టలేకపోయేను.

మరోసారి పెంపుడు పిల్లల కథలు చెప్పేదాన్ని, “అమ్మా మీతో కబుర్లు చెప్తూ పనిచేసుకుంటాంటే సమయమే తెలిదు” అని చెప్పి వెళ్లిపోయేది.

నర్మద విషయం కొడుకుతో చర్చించడానికి ప్రయత్నించేను, “అమ్మా, సీత కప్పాలు సీతవి, పీత కప్పాలు పీతవి, మధ్యలో మనకెందుకు, హాయిగా టీవీ చూసుకో, పిల్లలతో ఆడుకో, అక్కరలేని విషయాలలో తలదూర్చుకు” అన్నాడు.

“నామెతలు బాగా వాడం నేర్చుకున్నావుగాని, ఏదో వయసులో వున్నప్పుడైతే ఫరవాలేదు, జీవిత సంధ్యలో ప్రయోజకుడైన కొడుకు వంచలో, ప్రేమగా ఓ ముద్ద పడేస్తే చాలానుకొనే సమయంలో ఇలా పరాయి వంచన ఏ కారణం లేకుండా ఎందు కుంటుందీ అన్నదే నా ప్రశ్న”.

“అమ్మా నువ్వెంత మంచిదానివో తెలుసా? ప్రశ్నా నువ్వే వేస్తావ్, జవాబు కూడా నీ ప్రశ్నలోనే వుండేలా చూస్తావు, సీలాంటివాళ్లు పదవ తరగతి పరీక్ష పేపరు సెట్ చేస్తే నా సామిరంగా” అంటున్న కొడుకుని “జవాబా?, నా ప్రశ్నలోనా?” అన్నాను.

“అదేనమ్మా ఆవిడ ప్రయోజకుడైన కొడుకుని కనలేదేమో, ప్రయోజకుడైతే ఆమెను సుఖపెట్టేవాడే కదా?” అని అక్కడ నుంచి వెళ్లిపోయేడు.

ఆనాటి నుంచి నా ఊపాలలో నర్మద కథకి కొడుకే విలనుగా మారిపోయేడు.

వారం వారం జీతం కోడలి అకౌంటులో వేయమనేది. ఓపిక వున్న ఇప్పుడే ఆమె ఆ వంచనా ఈ వంచనా బ్రతకవలసి వస్తోంది, వయసుడిగిన తరువాత ఆమె గతేమవుతుంది అనేది నాకిప్పుడు పట్టుకున్న కొత్త సమస్య.

ఖాళీ తల భూతాలు నివాసం అని పెద్దలు ఎప్పుడో చెప్పారు.

నాది కాని సమస్యతో కొన్ని రోజులు ఆలోచించి నాకు తోచిన పరిష్కారాలు ఆమెకి తెలియజెయ్య సాగేను. బ్యాంకులో నర్మద పేరుమీద అకౌంటు ఓపెన్ చేసుకొని వారం వారం వచ్చే జీతం అందులో

వేసుకొని కొడుకుకి కొంత మొత్తం ఇచ్చి మిగతాది ఆమె దగ్గరే వుంచుకొంటే కాలుచెయ్యి స్వాధీనం తప్పినప్పుడు వాడుకోవచ్చున్నది ఓ సూచన, లేదా మన దేశం తిరిగి వెళ్లిపోయి మిగతా పిల్లల దగ్గర మిగిలిన జీవితం గడపడం.. ప్రతీరోజూ ఇవే సూచనలు మార్చి మార్చి చేస్తూ వుండేదాన్ని.

“అమ్మా నాకున్నది వీడొక్కడేనమ్మా, వీడిని వదిలి నేనుండలేనమ్మా, మీరు మంచివారు, నా గురించి ఆలోచించి మనసు పాడుచేసుకోకండమ్మా” అని అక్కడ నుంచి వెళ్లిపోయేది.

ఎలాగైనా నర్మదని ఆమె కొడుకు, కోడలు చెర నుంచి తప్పించి ఆమెకి మంచి భవిష్యత్తు కల్పించాలని గట్టిగా అనుకున్నాను.

అందుకే ప్రతీవారం జీతంలో కొంత సొమ్ము దాచుకోమని చెప్పాగాను. ఆమె నవ్వుతూ విని తలూపి వెళ్లిపోయేది.

ఇదేం మనిషి, ఎన్ని చెప్పినా ఈ గాడిద బ్రతుకే కావాలంటుంది, ఓసారి గట్టిగా చెప్పి చూడాలని నిశ్చయించుకున్నాను.

ఎదురుచూస్తున్న సమయం ఓ పదిరోజులలో వచ్చింది. ఓ శుక్రవారం కొడుకు, కోడలు పిల్లలని తీసుకొని ఫ్రెండ్లతో పార్టీకి వెళ్లారు. శుక్రవారం పార్టీ అంటే నేను రానని వాళ్లకి తెలుసు. శుక్రవారం రాత్రి మొదలయ్యే పార్టీ శనివారం సాయంత్రం వరకు జరుగుతుందని నా అనుభవం. అందుకే దానికి దూరంగా వుంటాను.

ఈ శుక్రవారపు రాత్రిని ఉపయోగించుకొని నర్మదని ఆమె కొడుకు చెర నుంచి విడిపించాలని అనుకున్నాను.

రాత్రి ఫలహారమయేక నా వాదనలో భాగంగా “నర్మదా ఈసారి నువ్వేం చెప్పినా వినను. ఇప్పటివరకు వాళ్లకోసం రెక్కలు ముక్కలు చేసుకున్నావు. ఇక మైనైనా నీ జీవితం నీకు నచ్చినట్లు హాయిగా గడుపు, దానికోసం నీకే సహాయం కావాలన్నా చేస్తాను, ఇండియా వెళ్లాలనుకుంటే దానికి కావలసినవన్నీ నేను ఏర్పాటు చేస్తాను” లాంటి మాటలతో ఆమెను కన్విన్స్ చేద్దామనుకున్న నన్ను “నేను కోరుకున్న జీవిత మిదేనమ్మా, నాకేం కష్టంలేదు” అన్న నర్మద మాటలకి ఆశ్చర్యపోయాను.

“ఇదా నువ్వు కోరుకున్న జీవితం, ఎందుకు నిన్ను నువ్వు మభ్యపెట్టుకుంటావు. నేనేం చిన్నపిల్లలా కనబడుతున్నానా? బుద్ధి జ్ఞానం వున్నవాళ్లు ఎవరైనా ఇలా పరాయి ఇళ్లల్లో పనులుచేసి బ్రతకాలని కోరుకుంటారా?”

“నేను కోరుకుంటున్నాను, అదే నేను చేసిన తప్పుకి నేను వేసుకున్న శిక్ష కాబట్టి.”

“తప్పు... శిక్షలాంటి మాటలు వాడి నీ కొడుకుని వెనకేసుకురాకు, కని పెంచి విద్యాబుద్ధులు చెప్పి ప్రయోజకులను చేసిన తల్లిదండ్రులను ముసలి



జీవితమంటే ఇంతేనా? అనే నిరాశ కలుగ సాగింది. నేను కట్టే బట్ట కొనుక్కోవాలన్నా, పిల్లాడికి ఓ చాక్లెట్ కొనాలనుకున్నా ఇంట్లో అందరి అనుమతి తీసుకోవాలి. నా ఇల్లు నాకు నచ్చినట్లుగా సర్దుకోవాలనే చిన్న కోరిక కూడా బయట పెట్టుకొనే స్వాతంత్ర్యం లేదు. పిల్లాడు పెరిగి పెద్దవుతున్నాడు, నాలాగే వాడు కూడా కోరికలన్నీ చంపుకొని బ్రతకాలా? అనే ప్రశ్న నాలో అశాంతిని కలుగజేయ్యసాగింది. పిల్లవాడిని ఎవరు మందలించినా సహించలేకపోయాడానిని. పిల్లలూ పిల్లలూ కొట్లాడుకోవడం సహజమే అయినా నా పిల్లాడి మీద ఎవరు చెయ్యి చేసుకున్న పిచ్చి కోపం వచ్చేది. మనసులో వుంచుకున్న కోపం తరువాత తరువాత తీవ్రంగా బయటపడడంతో ఇంట్లో అశాంతి, నామీద చెడు అభిప్రాయం మొదలయింది. బాంధవ్యాలలో పగుళ్లుపడ్డాయి, అవి పెరిగి పెద్దవవుతూ వుండడంతో పెద్దలందరూ కలిసి వేరింటి కాపురానికి అనుమతించారు.

వయసులో జాగ్రత్తగా చూసుకోవడం పిల్లల కర్తవ్యం కాదూ...”

“ఔనమ్మా, అది నీలాంటి తల్లులకు, కాని నాలాంటి తల్లులకు కాదు”.

“సరే, సరే, నీ కొడుకు ప్రయోజకుడు కాలేక పోయేడు, అది నీ మీద వేసుకున్నావు చూడు అది నీ గొప్ప మనసుని చూపిస్తుంది, నీకు కొడుకు మీద అపారమైన ప్రేమ వుంది. కాదనను, ఇప్పటివరకు ఆరోగ్యంగా వున్నావు, అర్జించ గలుగుతున్నావు కాబట్టి నీ కొడుకు, కోడలు నిన్ను చూసుకుంటున్నారు. ఇప్పుడున్న శక్తి రేవుండదు. శక్తి ఉడిగేక నీ బ్రతుకేంటి? ఎలా వుంటావు? ఎక్కడ వుంటావు? అందుకే రేపటి గురించి ఆలోచించుకోమంటున్నాను.”

“నే చెప్పే కథ పూర్తిగా వినండి, నేనెలాంటి తల్లివో అప్పుడు మీకే తెలుస్తుంది.”

ఎప్పటి నుండో నర్మద కథ వివాలని ఎదురుచూస్తున్నాను, అందుకే “సరే చెప్పు” అన్నాను.

“గుజరాత్ లో ఓ చిన్న పట్టణంలో పద్నాలుగేళ్ల వయసులో ఓ ఉమ్మడి కుటుంబంలో నాలుగో కోడలుగా కాలపెట్టాను. కళ్ల నిండా కలలు, కానీ ఆ కలలు ఆ యింట్లో తీరవని తెలిసేలోపు ఓ పిల్లాడి తల్లినియ్యాను. ఉమ్మడి కాపురం. అత్తగారు,

మావగారు, ఆరుగురు బావమరుదులు, నలుగురు ఆడబిడ్డలు, మీరు కాక యెనభైయేళ్లు దాటిన మా వారి తాత, నాయనమ్మ, ఇద్దరు మరుదులు, ఇద్దరు ఆడబిడ్డలు పెళ్లికూర్చారు. నలుగురు కోడళ్లం పొద్దున్న ఆరుకి వంచిన నడ్డి రాత్రి పడయేవరకు యెత్తే వీలుండేది కాదు.

ఇక వ్యాపారం అంటే అదీ ఉమ్మడి ఆస్తి. వేరు పడాల్సి అంటే నాయనమ్మ, తాత కాలం చేసేవరకు వీలు లేదు. మా పుట్టింట్లో కూడా ఇదే తంతు. అర్జన ఎంత వున్నా ఖర్చు మాత్రం ఆచితూచి చేస్తారు. రేపటి గురించి ఆలోచించాలని అంటారు.

జీవితమంటే ఇంతేనా? అనే నిరాశ కలుగ సాగింది. నేను కట్టే బట్ట కొనుక్కోవాలన్నా, పిల్లాడికి ఓ చాక్లెట్ కొనాలనుకున్నా ఇంట్లో అందరి అనుమతి తీసుకోవాలి. నా ఇల్లు నాకు నచ్చినట్లుగా సర్దుకోవాలనే చిన్న కోరిక కూడా బయట పెట్టుకొనే స్వాతంత్ర్యం లేదు. పిల్లాడు పెరిగి పెద్దవుతున్నాడు, నాలాగే వాడు కూడా కోరికలన్నీ చంపుకొని బ్రతకాలా? అనే ప్రశ్న నాలో అశాంతిని కలుగజేయ్యసాగింది. పిల్లవాడిని ఎవరు మందలించినా సహించలేకపోయాడానిని. పిల్లలూ పిల్లలూ కొట్లాడుకోవడం సహజమే అయినా నా పిల్లాడి మీద ఎవరు చెయ్యి చేసుకున్న పిచ్చి కోపం వచ్చేది. మనసులో వుంచుకున్న కోపం తరువాత తరువాత తీవ్రంగా బయటపడడంతో ఇంట్లో అశాంతి, నామీద చెడు అభిప్రాయం మొదలయింది. బాంధవ్యాలలో పగుళ్లుపడ్డాయి, అవి పెరిగి పెద్దవవుతూ వుండడంతో పెద్దలందరూ కలిసి వేరింటి కాపురానికి అనుమతించారు.

ఇల్లు వేరయింది కాని వ్యాపారం అందరిదీ, కాబట్టి లెక్కపెట్టి సామాన్యంగా జీవించడానికి సరిపడా మాత్రమే సొమ్ము చేతికందేది, నా కోరికలు ఎక్కడవక్కడే వుండిపోయాయి.

ఉమ్మడి వ్యాపారంలోంచి కూడా బయట పడితేగాని నాకు కావలసిన జీవితం నాకందదని అనిపించసాగింది.

నా భర్త వ్యాపారదక్షత మీద నాకు నమ్మకం వుంది. ఉమ్మడి వ్యాపారంలోంచి బయటటి వచ్చి సొంత వ్యాపారం పెట్టుకోడానికి ప్రోత్సహించేను. ప్రోత్సహించేను అనడం తప్పేమో? గొడవలు పెట్టుకున్నాను అంటే కరెక్టేమో?

ఇంట్లో గొడవలకు ముగింపు పలకడానికి కుటుంబంతో తెగతెంపులు చేసుకొని వారిచ్చినది తీసుకొని అపామృదాబాదులో కొత్త వ్యాపారం మొదలుపెట్టేడు నా భర్త.

నా భర్త మీద నాకున్న నమ్మకం నిజం చేసేడు. వ్యాపారం మూడు పువ్వులు ఆరుకాయలుగా సాగుతోంది. నా కోరికలన్నీ తీర్చుకోవడంలో కాలం ఎలా పరిగెత్తిందో గమనించుకోలేదు, టైమ్ టు టైమ్ నా భర్త నన్ను హెచ్చరించినా నేను పట్టించుకోలేదు,

నా కొడుకుకి అడిగినంతా ఇవ్వడం, చదువులో వాడు వెనకపడడం జరిగిపోయింది.

అడిగినంత సొమ్ము ఇవ్వడమే నాకు నా కొడుకు మీద వున్న ప్రేమకి కొలమానం అనుకున్నాను.

పెళ్లి చేస్తే బాధ్యత తెలుస్తుందనే వద్దేశంతో ఇరవై రెండో యేట కొడుక్కి పెళ్లి చేసేం, ఒకరికి ఇద్దరయ్యారు, ఖర్చులు బాగా పెరిగేయి. అప్పుడు తెలిలేదుగాని మనోవ్యాధి ఏమో తరచూ మా ఆయన ఆరోగ్యం పాడవసాగింది.

వాడికే పుట్టిందో కోడలు ప్రోద్బలమో అమెరికాలో వ్యాపారం చేద్దామని మొదలుపెట్టేడు. నేను, కొడుకు, కోడలు ఓ పార్టీ మా ఆయనొక్కడూ ఓ పార్టీ కాబట్టి మేమే గెలిచాం. అనుకున్నట్లుగానే ఇక్కడి వ్యాపారం అమ్మేసి అందరం అమెరికా వెళ్లడానికి ఏర్పాట్లు చేసుకున్నాం. వ్యాపారం అమ్మినరోజు మంచం మీద పడ్డ నా భర్త నాలుగోరోజు మరణించేడు. దినవారాలు ముగించేక అమెరికాకి బయలుదేరి వచ్చేం.

భర్త మరణం నా మీద ఎలాంటి ప్రభావం చూపించలేదు.

ఫ్రెండ్స్ సహాయంతో ఓ స్టోరు పెట్టుకున్నాం. కొడుకు, కోడలు, నేనూ ముగ్గురం కష్టపడసాగేం. కాని అనుకున్నంత లాభాలు వచ్చేవి కావు, ఖర్చు చెయ్యడానికి అలవాటుపడ్డ మాకు వ్యాపార మెలకువలు తెలియవు. నష్టాలలో కూరుకుపోయేం. స్టోరు అమ్మడం తప్ప గత్యంతరం లేకపోయింది. డబ్బు వున్నప్పుడు అలవాటైన సరదాలు డబ్బు పోయేక పాడలవాట్లగా మారేయి. స్టోరు కొనుక్కున్నవారు మా కోడలుకి బిల్లింగులో సహాయకరాలిగా తీసుకున్నారు కాని చదువురాని నాకు ఏ ఉద్యోగం చూపించగలరు. జాగ్రత్తగా గడుపుకుంటే ఒక జీతం సరిపోతుంది కాని చెడు అలవాట్లయిన నా కొడుకు ఖర్చుల కోసం నేను ఇలా ఇళ్లలో పనులకి కుదురుకున్నాను”.

వింటున్న నేను ఊరుకోలేకపోయేను, “నీ కొడుకు అలవాట్లను మానిపించాలని ప్రయత్నించలేదా? ఏ రిహాబ్ లోనో పెడితే ప్రయోజన ముండేదేమో? అంతేకాని వాడికి కావలసినంత డబ్బు ఇస్తూ నువ్వే పాడు చేస్తున్నావని నీ కనిపించలేదా? తోటకూర నాడు చెప్పనయితని కొడకా అని అనిపించలేదా?”

“వాడిమీద అపరిమితమైన ప్రేమ సరైన సమయంలో వాడిని హెచ్చరించలేకపోయింది, చేతులు కాలిపోయేక ఆకులు పట్టుకుంటే లాభం ఏమిటి? కాలిన గాయాలకు మందు రాసుకోవాలి గాని, మేం ఇక్కడికి వచ్చేసరికే వాడు అన్ని రకాల మత్తుమందులకు అలవాటు పడ్డాడు. రిహాబ్ లో కూడా పెట్టేను. కాని మత్తుకి అలవాటుపడ్డ వాడి శరీరం పడే యాతన తల్లిగా నేను చూడలేకపోయేను. అందుకే వాడిని అక్కడ నుంచి తెచ్చి నా దగ్గరే వుంచుకున్నాను. వాడు ఇప్పుడున్న పరిస్థితికి నా తెలివి తక్కువతనమే కారణం. నేను చేసిన తప్పుకి వాడు శిక్ష అనుభవిస్తున్నాడు. అందుకే నా కంఠంలో ప్రాణమున్నంతవరకు వాడికి కావలసినవి అందజేస్తాను. అంతేకాని వాడిని వాడి మానాన వదిలిపెట్టి నా స్వార్థం నేను చూసుకోలేను. భగవంతుడి దయ వల్ల కోడలి పెంపకంలో మనవలు బాగా చదువుకుంటున్నారు.

మంచి తల్లి నవ్వాలని మంచి కోడలిని కాలేకపోయేను, మంచి భార్యను కాలేకపోయేను, ఇప్పుడు నా కొడుకును చూస్తే నేను మంచి తల్లిని కూడా కాలేకపోయేను. కొందరి జీవితాలింతే. మీరు మంచివారు, మిగతా విషయాలు నాకు తెలివు కాని మీ అబ్బాయిని చూస్తే తెలుస్తోంది మీరు మంచి తల్లిని, నా గురించి ఆలోచించి మీ రాత్రులు పాడుచేసుకోకండి, గుడ్ నైట్” అని అటు తిరిగి క్షణాలలో నిద్రపోయింది.

రాత్రి చాలా సేపటివరకు నర్మద మాటలను మననం చేసుకుంటున్న నేను ఆమె మనస్తత్వాన్ని విశ్లేషించాలని ప్రయత్నించేను, నా వల్ల కాలేదు. నర్మద మంచి తల్లా? కాదా? అని ప్రశ్నించుకుంటే మాత్రం “చాలా మంచి తల్లి” అనే అనిపించింది. ★



జాగృతి చందా
రెన్యూవల్ చేసుకునేవారికి
ప్రత్యేక తగ్గింపు

కరోనా కారణంగా ప్రత్యేక సౌకర్యం

1 సం॥ చందా రెన్యూవల్ చేసుకునే వారికి రూ.100/-
(రూ. 650/-లకు బదులుగా రూ. 550/-లు),

5 సం॥ చందా రెన్యూవల్ చేసుకునేవారికి రూ.200/-
(రూ.3000/-లకు బదులుగా రూ.2800/-లు)

తగ్గింపు కలదు.
రెన్యూవల్ చేయునప్పుడు పాత మొబైల్ నెంబర్ తో పాటు
చందా కోడ్ ను కూడా తప్పక రాయాలి,



1 సం॥ చందా రెన్యూవల్ రూ.550 /-
కోసం పక్కనున్న క్యూఆర్ కోడ్ లేదా
<http://payit.cc/S8242>
లింక్ ని ఉపయోగించండి

5 సం॥ చందా రెన్యూవల్ రూ. 2800 /-
కోసం పక్కనున్న క్యూఆర్ కోడ్ లేదా
<http://payit.cc/S8309>
లింక్ ని ఉపయోగించండి



ఈ అవకాశం 2021 మార్చి 31
వరకు మాత్రమే.

(2020 జనవరి 1 నుండి 2021 మార్చి 31 మధ్యకాలంలో
చందా పూర్తవుతున్న వారికి మాత్రమే ఈ తగ్గింపు కలదు.)

కొత్తగా 1 సం. చందా కట్టేవారికి రూ. 650/-,

5 సం.ల చందా కట్టేవారికి
రూ. 3000/- లు మాత్రమే.

మీ చందాను చెల్లించడానికి పక్కనున్న క్యూఆర్ కోడ్
లేదా వాటి క్రింది లింక్ లను ఉపయోగించండి.



1 సం. చందా రూ. 650/-
<http://payit.cc/S14814>



5 సం.ల చందా రూ. 3000/-
<http://payit.cc/S14813>

వివరాలకు : 040-27561453, 9959997013
పూర్తి వివరాలు 4వ పేజీలో..

తూర్పు ఆసియాలో తన ప్రాబల్యం పెంచుకునేందుకు చైనా తీవ్రంగా ప్రయత్నిస్తోంది. ప్రపంచమంత పరస్పర సహకారం పెంపొందించే 'ఘర్షణలేని, గౌరవంతో కూడిన, అందరికీ ప్రయోజనం కలిగే' విధానాన్ని అవలంబించాలను కుంటే చైనా మాత్రం విస్తరణవాదాన్ని నిరంకుశత్వాన్ని ప్రేరేపించే తన సంప్రదాయ విధానాన్నే అనుసరిస్తోంది.

'అంతా స్వర్గం క్రిందనే' అనే 'తీయాన్ - జియా' విధానం ప్రకారం కేంద్రీకృత వ్యవస్థ, దాని క్రింద పనిచేసే విధంగా మిగిలిన వ్యవస్థలను తయారు చేయడం చైనా లక్ష్యం. దీని ప్రకారం పొరుగు దేశాలను కూడా తనకు అనుకూలంగా, తన అధికారం క్రింద పనిచేసేట్లు చూడటానికి ప్రయత్నిస్తోంది. 'సరైన మార్గంలో వెళ్లాలంటే పొరుగు దేశాలు చైనాను నమ్మడం తప్ప మరో దారి లేదు' అని అందరితో ఒప్పించడానికి ప్రయత్నిస్తోంది.



చైనా విస్తరణవాదాన్ని గురించి ప్రస్తావించిన ప్రధాని మోడీ 'నేడు ప్రపంచం విస్తరణవాద శక్తుల వల్ల ఇబ్బందులు ఎదుర్కొంటోంది. విస్తరణవాదం ఒక మానసిక జాడ్యం, వెనుకబడిన 18వ శతాబ్దపు ఆలోచన. ఇలాంటి ధోరణిని భారత్ కూడా తీవ్రంగా వ్యతిరేకిస్తోంది' అని అన్నారు. దీమావళి సందర్భంగా లోంగేవాలా పోస్టును సందర్శించిన ప్రధాని బీజింగ్ పేరు చెప్పుకుంటేనే ఈ మాటలన్నారు. చైనాతో సైనిక కమండర్ల స్థాయి చర్చలు ఒక కొలిక్కిరాని సందర్భంలో ప్రధాని మాటలు ప్రాధాన్యతను సంతరించుకున్నాయి.

ఆరు నెలలుగా భారత్, చైనాల మధ్య తీవ్ర ఉద్రిక్తతలు కొనసాగుతున్నాయి. నవంబర్ 6 చర్చల తరువాత వాస్తవాధీన రేఖ వద్ద యధాతథ స్థితిని కొనసాగించాలని రెండు దేశాలు ఒప్పందానికి వచ్చాయి. పాంగాంగ్ ప్రాంతంలోని ఫింగర్ ఎనిమిది వరకు బలగాలను ఉపసంహరించుకోవడంతోపాటు ఫింగర్ 4, 8 ల మధ్య తాత్కాలిక కట్టడాలను పూర్తిగా తొలగించడానికి చైనా అంగీకరించింది. ఈ ప్రాంతాన్ని 'గస్తీ అవసరం లేని' ప్రాంతంగా భవిష్యత్తులో రూపొందించుకోవాలని కూడా రెండు వక్షాలు అంగీకరించాయి. సైనిక బలగాలను

ఉపసంహరించుకోవడం, ఘర్షణ వాతావరణాన్ని నివారించడం, కొత్తగా సైనిక సమీకరణకు స్వస్తి చెప్పడం వంటి మూడు చర్యలను 2021 ఏప్రిల్ నాటికి తీసుకుంటామని అంగీకరించినట్లు వచ్చిన వార్తలను చైనా యధాప్రకారం ఖండించింది.

ప్రస్తుత ఉద్రిక్తతలు, 2017లో డోక్లాం వివాదం చైనా విస్తరణవాద ధోరణిని స్పష్టం చేస్తున్నాయి. చైనా గత చరిత్రను దృష్టిలో పెట్టుకుని 'అపసమ్మకం, పరిశీలన' అనే ధోరణి అవలంబించాలని భారత్ నిర్ణయించుకుంది.

దక్షిణ చైనా సముద్రంలో దుందుడుకు చర్యలు, శ్రీలంక హంబన్ టోటా నౌకాశ్రయాన్ని 99ఏళ్లకు లీజుకు తీసుకోవడం, మాల్డీవ్ల చుట్టూ జలాలను ఆక్రమించుకునే ప్రయత్నం, మయన్మార్, బంగాదేశ్ లలో ప్రాజెక్ట్ల పేరు చెప్పి చొరబడటం మొదలైనవన్నీ చైనా విస్తరణవాద ధోరణికి నిదర్శనాలు. సెఫెంగ్ వ్యవస్థగా పేర్కొనే ఈ విధానం ద్వారా చైనా తన ప్రాబల్యాన్ని పెంచుకోవాలని నిరంతరం చూస్తూనే ఉంది.

బీఆర్ఐ పథకం కింద పాకిస్తాన్ తో చైనా చేపట్టిన ఆర్థిక సదవ ఏర్పాటు కూడా ఈ విస్తరణవాదంలో భాగమే. చైనాతో ఉమ్మడి ప్రాజెక్టులు నిర్వహించడానికి

సిద్ధపడే దేశాలు క్రమంగా సైనిక, వాణిజ్య, దౌత్య రంగాల్లో ఆ దేశానికి దాసోహం అనే పరిస్థితి వస్తుంది. పాకిస్తాన్ ఇప్పటికే పూర్తిగా చైనా గుప్పెట్లోకి వెళ్లిపోయింది. పాకిస్తాన్ తో సాగిస్తున్న 'ఎల్వేళలా స్నేహసంబంధాలు' అనే విధానాన్నే కంట్రోడియాతో కూడా అమలు చేయాలన్న చైనా ప్రయత్నాలు ఆగ్నేయాసియాలో అమెరికా ప్రయోజనాలకు భంగకరంగా పరిణమిస్తున్నాయి.

పాకిస్తాన్ తో సంబంధాలు, ఆ దేశాన్ని ఎలా గుప్పిటిలో బిగించిందనే విషయం స్పష్టంగా

చైనా కబంధం

ఎప్పటికప్పుడు తెలిసినా కంట్రోడియా మాత్రం తనకు తెలియకుండానే చైనా ఆధిపత్యంలోకి వెళ్లిపోతుంది. కరోనా వ్యాప్తిని అరికట్టడం కోసం చైనాకి విమానాల రాకపోకలను అడ్డుకోవడానికి అటు పాకిస్తాన్, ఇటు కంట్రోడియాలు అంగీకరించలేదు. అంతేకాదు ఫిబ్రవరిలో కంట్రోడియా ప్రధాని హున్ సేన్ చైనా పర్యటనకు వెళ్లారు. మానవహక్కుల ఉల్లంఘన, నిరంకుశ పాలనకు పాల్పడుతున్నట్లు అమెరికా, యూరోప్ దేశాల విమర్శలు ఎదుర్కొంటున్న ప్రధాని హున్ సేన్ వాతావరణం బయటపడటానికి చైనాకు దగ్గరయ్యారు. ఎలాంటి షరతులు లేకుండా పెట్టుబడులు పెడతామన్న చైనా ప్రతిపాదనను వెంటనే ఒప్పుకున్నారు.

సాంస్కృతిక, ఆర్థిక సంబంధాలు, కమ్యూనిస్ట్ సిద్ధాంతం ఈ రెండు దేశాలను మరింత దగ్గర చేశాయి. 2019నాటికి చైనా పెట్టుబడులు 62శాతానికి చేరాయి. చైనా పర్యాటక రంగ సంస్థలు పెద్దయెత్తున కంట్రోడియాలో పెట్టుబడులు పెట్టాయి. కాసిసోలు, వ్యాపార సముదాయాలు, హోటళ్లు వెలిశాయి. కంట్రోడియా ఆర్థిక వ్యవస్థలో ప్రధాన వాటా ఆక్రమించాయి.

కంట్రోడియా జీవనరేఖ అయిన మెకాంగ్ నదీ పరీవాహక ప్రాంతాన్ని కూడా చైనా ఆక్రమించుకుంది. నదీ ప్రవాహపు దిశను మార్చడమేకాక ఎనిమిది జలవిద్యుత్ ఆనకట్టలను చైనా నిర్మించింది. దీనితో నదీ జలాల్లో జీవజాలం బాగా తరిగిపోవడమేకాక పర్యావరణం బాగా దెబ్బతింది.

చైనా పెట్టుబడుల పెను ప్రమాదం ఎలా ఉంటుందో తెలియాలంటే కంట్రోడియాలోని సిహానోక్ విల్లా పట్టణాన్ని చూస్తే చాలు. అమెరికా రీమ్ నౌక స్థావరానికి, చైనా తొమ్మిది ఆర్థిక జోన్లకు దగ్గరగా ఉన్న ఈ పట్టణంలో 90శాతం వ్యాపారాలు చైనా చేతిలోనే ఉన్నాయి. జూద కేంద్రాలకు ప్రసిద్ధి చెందిన ఈ పట్టణం పర్యాటక ఆకర్షణగా మారింది. ఇక్కడ

ఉన్నతమైన, లాభసాటి వ్యాపారాలు, ఉద్యోగాలన్నీ చైనా వారి చేతిలోనే ఉన్నాయి. కంబోడియా వాసులు కేవలం చిన్న చిన్న పనులకే పరిమితమయ్యారు. చైనా చొరబాటును పట్టించుకొని కారణంగా కంబోడియా పాలకులకు ఇప్పుడు ఈ పట్టణంపై పట్టు పూర్తిగా పోయింది. ఇక్కడ అన్నీ వ్యవహారాలు చైనా కనుసన్నల్లోనే జరుగుతున్నాయి. పట్టణంలోని చెరువులన్నీ చెత్త కుండీలుగా మారడంతో తరుచూ వరదలతో ప్రజలు ఇబ్బందులు పడుతున్నారు.

అంతర్జాతీయ విమర్శలు ఎక్కువ కావడంతో

అవలంబించి లంకాగ్ - మెకాగ్ సహకార ఫోరం ద్వారా ప్రాంతీయ ప్రయోజనాలను కూడా కంబోడియా తాకట్టు పెడుతోంది. 'ఓకే చైనా' అనే విధానానికి మద్దతుగా తైవాన్, ఠీబెట్ జెండాలను కూడా బహిరంగంగా ఎగురవేయడాన్ని నిషేధించింది కంబోడియా ప్రభుత్వం.

ఆర్థిక, రాజకీయ సహకార, సంబంధాలతోపాటు చైనా, కంబోడియాల మధ్య విస్తరిస్తున్న సైనిక సంబంధాలు ఆందోళన కలిగిస్తున్నాయి. కోవిడ్ మహమ్మారి పరిస్థితులను కూడా లెక్క చేయకుండా



హస్తాల్లో కంబోడియా

ప్రధాని హున్ సేన్ మరింతగా చైనా సహాయంపై ఆధారపడ్డారు. 2018లో ఎన్నికలు గట్టెక్కడానికి హున్ కు చైనా సహాయం చేసింది. వాయిస్ ఆఫ్ డెమాక్రసీ, వాయిస్ ఆఫ్ అమెరికా మొదలైన స్వతంత్ర మీడియా సంస్థల అనుమతులు రద్దు చేయడంతో ఇప్పుడు చైనా చర్యలను ఎత్తిచూపే మీడియా లేకుండా పోయింది.

చైనా మద్దతు చూసుకుని సేన్ తమ దేశంలో పౌర సమాజం, పత్రికలు, ప్రజాస్వామ్య సంస్థల గొంతు నొక్కేశారు. ఎన్నికల్లో విజయం సాధించారు. కానీ ఈ ఫలితాలను చైనా తప్ప ఏ ప్రజాస్వామ్య దేశం ఆమోదించలేదు. ఆ తరువాత చైనా 600 మిలియన్ డాలర్ల ఆర్థిక సహాయాన్ని ప్రకటించింది. అయితే చైనా కబంధ హస్తాల్లో చిక్కుకున్న కంబోడియా సిహెనాక్ విల్లా వంటి వ్యూహాత్మక ప్రాధాన్యం కలిగిన తమ పట్టణాలపైన కూడా అధికారాన్ని, పట్టును కోల్పోయింది.

ప్రధాని హున్ సేన్ తన రాజకీయ అస్తిత్వాన్ని కాపాడుకోవడం కోసం దేశ ప్రయోజనాలను చైనాకు తాకట్టు పెట్టేశారు. చివరికి రాజపరివారం కూడా చైనా ఆదేశాలకు తలొగ్గల్గిన పరిస్థితి వచ్చింది.

చైనా సహాయం పొందుతున్న కంబోడియా ఐక్యరాజ్యసమితి వంటి అంతర్జాతీయ వేదికలపై ఆ దేశానికి మద్దతు వలుకుతోంది. దీనితో కంబోడియాను ఉపయోగించుకుని చైనా ఆసియాన్ సంస్థను బలహీన పరచడానికి ప్రయత్నిస్తోంది. 2012 నుంచి ఆసియాన్ లో చైనా వ్యతిరేక అంశాలను, తీర్మానాలను వీటో చేయడం ద్వారా కంబోడియా తన స్వామిభక్తిని నిరూపించుకుంటోంది. ఇటీవల కోవిడ్ విషయమై జరిగిన ఆసియాన్ సమావేశాల్లో మాట్లాడుతూ హున్ సేన్ 'మనం జాతి వివక్షకు, మరొకరిపై నేరారోపణలు చేయడానికి దూరంగా ఉండాలి' అన్నారు. ఆ విధంగా చైనాను పరోక్షంగా సమర్థించారు. చైనా అనుకూల ధోరణిని

రెండు దేశాలు గోల్డెన్ డ్రాగన్ సంయుక్త సైనిక విన్యాసాలను నిర్వహించాయి. ఈ సైనిక విన్యాసాలు 2016 నుంచి జరుగుతున్నాయి. 2008లో కంబోడియా కొహ్ కాంగ్ ప్రాంతంలోని దారా సకోర్ ఆర్థిక జోన్ లో 45వేల హెక్టార్ల భూమిని చైనాకు చెందిన తైజిన్ గ్రూప్ కంపెనీలకు 99 ఏళ్లకు లీజుకు ఇచ్చింది. ఈ ప్రాంతం అమెరికా నౌకాదళ స్థావరానికి దగ్గరగా ఉంది. ఇక్కడ చైనా కొత్తగా నిర్మించిన విశాలమైన రన్ వే, ఇతర నిర్మాణాల పట్ల అమెరికా ఆందోళన వ్యక్తం చేస్తోంది.

వివిధ దేశాలతో సంబంధాల పేరు చెప్పి చైనా సైన్యపరమైన మౌలికసదుపాయాలను పెంచుకుంటూ పోతోంది. అలాంటిది ఏమి లేదంటూ ఆ దేశం బుకాయిస్తున్నా గ్యూడర్, దారా సకోర్ లో చైనా చేస్తున్న నిర్మాణాలు పలు సందేహాలను బలపరుస్తున్నాయి.

చైనాతో కొనసాగిస్తున్న సంబంధాలపట్ల పలు విమర్శలు వస్తున్నప్పటికీ కంబోడియా ప్రధాని తన పదవి కాపాడుకునేందుకు చైనా అనుకూల విధానాన్నే కొనసాగిస్తున్నారు. అంతర్జాతీయ ఒత్తిడుల నుంచి తనకు చైనా రక్షణ కల్పిస్తుండడంతో హున్ సేన్ అందుకు కృతజ్ఞతగా చైనాకు పూర్తి వాణిజ్య హక్కులను కట్టబెట్టారు. 2020లో పూర్తి స్థాయి వాణిజ్య ఒప్పందాన్ని చేసుకున్నారు. దీనితో కంబోడియాలో చైనా ప్రభావం, ప్రాబల్యం మరింత పెరిగిపోతాయి. అవినీతిలో పీకల్లేతు కూరుకుపోయిన హున్ సేన్ ప్రభుత్వం కంబోడియాను చైనాకు సామంతు దేశంగా మార్చేసింది. దీనితో ఈ ప్రాంతంలో చైనా వ్యూహాత్మక చర్యల మూలంగా థాయిలాండ్, వియత్నాం, సింగపూర్, మలేషియా, ఇండోనేషియా వంటి దేశాలకు కూడా ముప్పు ఏర్పడుతోంది.

కంబోడియాతో స్నేహసంబంధాలకు గుర్తుగా చైనా అధ్యక్షుడు జిపింగ్ తమ దేశపు అత్యున్నత పురస్కారాన్ని కంబోడియా రాజమాత నోరోడోమ్ మోనినేత్ సిహనాకోక్కు అందజేశారు. అయితే దీని

తరువాత కొన్ని రోజులకే కంబోడియాలోని అమెరికా నౌకాదళ స్థావరంలో మరొక భవనపు కూల్చివేత జరిగిందని వ్యూహాత్మక, అంతర్జాతీయ సర్వీసుల సంస్థ ఒక కథనంలో పేర్కొంది.

రీమ్ లోని సముద్రజలాల రక్షణ సంస్థ కేంద్రంలో మరమ్మత్తులు చేయడానికి అమెరికా సంసిద్ధత వ్యక్తం చేసినా కంబోడియా పట్టించుకోలేదు. చైనా జోక్యం ఏది లేదని చెబుతున్నప్పటికీ రీమ్ నౌకాదళ స్థావరాన్ని కాహ్ శ్రీవ్ ద్వీపానికి మార్చాలని నిర్ణయం తీసుకున్నట్లు కంబోడియా ప్రకటించింది. చైనా, అమెరికాల మధ్య ఉద్రిక్తతలు పెరగడం, తమ సైనిక దళాలకు శిక్షణ నివ్వడానికి అమెరికా దళాలు తమవద్దకు వచ్చాయని తైవాన్ ప్రకటించిన నేపథ్యంలో అమెరికాకు చెందిన భవనాలను కూల్చేయాలని కంబోడియా ప్రభుత్వంపై చైనా ఒత్తిడి తెచ్చి ఉండవచ్చును.

ఈ వార్తలకు తగినట్లుగానే అమెరికా భవనాన్ని కూల్చేసినట్లు కంబోడియా రక్షణ మంత్రి ధ్రువీకరించడమేకాక రీమ్ నౌకా స్థావరాన్ని 30 ఏళ్లపాటు ఉపయోగించుకునేందుకు చైనాకు అనుమతించినట్లు కూడా ప్రకటించారు. థాయిలాండ్ గల్ఫ్ లో వ్యూహాత్మక ఉనికి వల్ల చైనాకు దక్షిణ చైనా సముద్రంలో నిఘా, గస్తీ అవకాశాలు మరింతగా పెరిగాయి.

కంబోడియాతో సహా వివిధ దేశాల్లో చైనా అమలు చేస్తున్న ఈ విస్తరణవాద విధానాలు ఆ దేశం పురాతనంగా అనుసరిస్తున్న గుండరగోళం ప్రపంచ వ్యవస్థ ఏర్పాటులో భాగమే. ఈ విషయాన్ని ప్రపంచం ఎంత త్వరగా గుర్తిస్తే అంత మంచిది. ★

‘నమో బ్రాహ్మణ్య దేవాయ గో బ్రాహ్మణ హితాయ చ జగద్భితాయ కృష్ణాయ గోవిందాయ నమోనమః!’

హిందూధర్మం ప్రకారం, గృహప్రవేశం సహా ప్రతి శుభ కార్యక్రమంలో గోవుకు విశిష్ట స్థానం ఉంది. మానవ జాతికి ఆవు కన్నా మేలు చేసే జంతువు లేదు. అష్ట మంగళకర ద్రవ్యాలలో గోవు ఒకటి. అది ప్రసాదించే పంచగవ్యం పవిత్రతను, పరిశుద్ధిని కలిగిస్తుంది. అన్ని దానాలలో గోదానాన్ని ప్రథమంగా చెబుతారు. గోదానం వల్ల పితృదేవతలకు పుణ్యలోక ప్రాప్తి కలుగుతుందని విశ్వాసం. గోవు పాలు, పెరుగు, నెయ్యి మున్నగు వాటిని యజ్ఞయాగాదులలో హవిస్సుగా వినియోగిస్తారు. వీటిలో అనేక పోషక విలువలు ఉన్నాయి. నవజాత శిశువుకు పాలు నుంచి మానవ మనుగడకు అవసరమైన పాడిపంటలను గోవు సమకూరుస్తోంది.



‘గా’వ: విశ్వస్య మాతర:

గవా మాంగేష
తిష్ఠంతి భువనాని చతుర్దశ్...
గోవు విశ్వజనులందరికీ తల్లి అని, గోవులో చతుర్దశ భువనాలు ఇమిడి ఉన్నాయని వేదవచనం. గోవును పూజిస్తే కన్నతల్లిని పూజించినట్లేనని శాస్త్రాలు చెబుతున్నాయి. గోవులకు అధిష్ఠాన దేవత సురభీదేవి. కనుకే ‘శ్రీ సురభై నమః’ అని గోసమక్షంలో జపిస్తే అభీష్టాలు నెరవేరుతాయని నమ్మకం.

కామధేను శక్తియైన లక్ష్మీ స్వరూపం
క్షీరసాగర మథనం సందర్భంగా లక్ష్మీదేవితో పాటు ఉద్భవించిన గోవు (కామధేనువు) అమృతసిద్ధిని ప్రసాదిస్తుంది. గోవును శ్రీమహాలక్ష్మిగా చెబుతారు. గోవులో సర్వదేవతలు, సర్వలోకాలు ఉన్నాయని ధేనుమహాత్మ్యం తదితర స్తుతులను బట్టి తెలుస్తోంది. త్రిమూర్తులు తమతమ దేవేరులతో గోవులో నిలిచిపోయారని, దేవతలు, వసువులు, రుద్రులు, సనకసనందాది విశిష్టజ్ఞానులు గోస్వరూపంలో ఇమిడి ఉన్నట్లు పురాణాలు చెబుతున్నాయి. గోవు నిత్య పూజార్హమే. కార్తీక బహుళ ద్వాదశిని గోవత్స ద్వారశి అని, దానికి ముందు శుద్ధ అష్టమి తిథిని గోపాష్టమి అంటారు. గోవును ప్రత్యక్ష దైవంగా, సర్వదేవతా స్వరూపంగా అభివర్ణిస్తారు. గోవు(ల)కు ప్రదక్షిణం

అతిక్షిప్తమైన భూప్రదక్షిణతో సమానమని పెద్దలు చెబుతారు.
ప్రాచీన భారతీయ సంస్కృతి, సంపదలకు మూలం గోమాత. గోవు ధర్మానికి ప్రతీక. ఈ భూమిని మోస్తున్న సప్తశక్తులలో గోవు ఒకటని పెద్దల మాట. గోవులు, వేదాలు, బ్రహ్మజ్ఞానులు (బ్రాహ్మణులు), పతివ్రతలు, సత్యవాదులు, లోభరహితులు, దాతలు భూమిని భరిస్తున్నారు. దేశం సుభిక్షంగా ఉండడానికి గోసంపద కూడ ఒక ప్రధాన కారణం. గోసంపదతో సమానమైన సంపద లేదని చ్యవన మహర్షి

గోసేవే లోకసేవ

‘సహజం’లో ప్రవచించారు. గోమాతను సంరక్షించుకోవలసిన ఆవశ్యకతను స్కాందపురాణం చెబుతుంది. శ్రీమత్ మహాభారతం విరాటపర్వంలో గోవుల గురించిన ప్రస్తావన ప్రత్యేకంగా చెప్పవసరంలేదు. భారతంలోని అనుశాసనిక పర్వంలో గోవ్రతం, గోదానం గురించి ధర్మరాజుకు

భీష్ముడు వివరించారు. దశరథుడు, అంబరీషుడు మున్నగు చక్రవర్తులు, రాజులు లెక్కకుమిక్కిలిగా గోవులను దానం చేశారని పురాణ కథనాలు.

గోపూజకు సంబంధించి ప్రత్యేక పర్వదినాలలో ముఖ్యమైనవి గోవత్స ద్వారశి, గోపాష్టమి. అభీష్టసిద్ధికి ఆ రోజున గోపూజ చేయడం ఆచారంగా వస్తోంది. ఈ రెండు తిథులనాడు గోవును షోడశోపచారాలతో పూజిస్తారు. ధాన్యం, పండ్లు తినిపిస్తారు. గోమాతకు ప్రదక్షిణం చేస్తారు. ఇలా చేయడం వల్ల జన్మాంతర పాపాలు నశిస్తాయని విశ్వాసం.

ఆవు శ్రమశక్తికి జీవం పోస్తుంది. ఆరోగ్యకరమైన పాలు ఇస్తుంది. ప్రకృతి నుంచి స్వీకరించే ప్రాణ వాయువును తిరిగి ప్రకృతికే అందించే అపూర్వజీవి. అందుకే గోమాత ఇచ్చే పాలు, పెరుగు, వెన్న, గోమయం, గోపంచకం విశిష్టం, పూజార్హమయ్యాయి.

ఆవు సాధుజంతువు. శాకా(ఖా)హారి. దానికి సమకూర్చే ఆహారాన్ని బట్టి రకరకాల సత్ఫలితాలు సిద్ధిస్తాయని ఆధ్యాత్మిక ప్రముఖులు చెప్పారు. శనగలు (సంతానప్రాప్తి, ఆరోగ్యసిద్ధి), పెసలు (విద్యా, విశ్వరూపిత్వం), ఉలవలు (వృత్తిలో నిలకడ, వ్యాపారాభివృద్ధి), బొబ్బర్లు (నరఘోష నివారణ, ధనాభివృద్ధి), గోధుములు (ఉద్యోగాభివృద్ధి, జ్ఞానాభివృద్ధి), బియ్యం-పిండి (వివాహ ప్రాప్తి, ప్రశాంత జీవనం) గోవుకు హితమైన గ్రాసంగా చెబుతారు. వాటిని గోవుతో సరితూగేంత వితరణను విశేష దానంగా పరిగణిస్తారు.



డా॥ ఆరవల్లి జగన్నాథస్వామి

తరువాత పిలికిన పాలు పవిత్రమైనవేనని చెప్పి ఆయనకు వృషభాన్ని బహూకరించాడు. శాంతించిన శివుడు, తన దృష్టి కారణంగా కపిలవర్ణంలోకి మారిన గోవులను ఉత్తమమైనవిగా అనుగ్రహించాడు. వృషభాన్ని వాహనంగా స్వీకరించాడు. అప్పుడు పరమేశ్వరుడిని 'గోపతి' అని బ్రహ్మ సంబోధించాడు. ఆ తరువాత శ్రీకృష్ణుడు గోపాలకుడయ్యాడు. 'ధేనునా మస్మి కామధుక్' (నేనే గోవును) అని ఆయనే భగవద్దీతలో చెప్పుకున్నాడు. భూమిపై అమృతప్రాయమైన పాలను అందించే గోవును గోలోకానికి చెందిన ప్రాణిగా చెబుతారు. 'గోలోకం సత్యలోకంపైన ఉంటుంది. దానికి రాధాకృష్ణులు అధిదేవతలు. వారిని దివ్యగోవులు సేవిస్తూ ఉంటాయి. ఆ దివ్య గోవుల అంశతోనే భూలోకంలో గోవులు జన్మించాయి' అని చెబుతారు. శ్రీకృష్ణుడు స్వయంగా గోవును పూజించి, సేవించి గోపాలుడైనాడు. వైకుంఠం వీడి భూలోకం చేరి అడవిలో వల్మీకం (పుట్ట)లో ఉన్న శ్రీనివాసుడికి గోవు పాలిచ్చి పాలించింది. లోకేశ్వరుడికే ఆకలి తీర్చింది గోమాత.

ఆవు సాధుజంతువు. శాకా(ఖా)హారి. దానికి సమకూర్చే ఆహారాన్ని బట్టి రకరకాల సత్ఫలితాలు సిద్ధిస్తాయని ఆధ్యాత్మిక ప్రముఖులు చెప్పారు. శనగలు (సంతానప్రాప్తి, ఆరోగ్యసిద్ధి), పెసలు (విద్యా, ఐశ్వర్యాభివృద్ధి), ఉలవలు (వృత్తిలో నిలకడ, వ్యాపారాభివృద్ధి), బొబ్బర్లు (సరఫరా నివారణ, ధనాభివృద్ధి), గోధుమలు (ఉద్యోగాభివృద్ధి, జ్ఞానాభివృద్ధి), బియ్యం-పిండి (వివాహ ప్రాప్తి, ప్రశాంత జీవనం) గోవుకు హితమైన గ్రాసంగా చెబుతారు. వాటిని గోవుతో సరితూగేంత వితరణను విశేష దానంగా పరిగణిస్తారు.

'పాలిచ్చే గోవులకు పసుపు కుంకుమ' అని అలతి వదాలతో గోవిశిష్టతను అనల్పంగా చెప్పారు భావకవితా చక్రవర్తి దేవులపల్లి కృష్ణశాస్త్రి ఒక సినిగీతంలో. అలాగే మానవ జీవితానికి గోమాత ఎంతగా తోడ్పడుతుందో 'గోమాతను నేనేరా/నాతో సరిపోలవురా' అని మరో కవి కొనరాజు వర్ణించారు.

'ధర్మోరక్షతి రక్షితః' ధర్మాన్ని మనం కాపాడితే ధర్మం మనలను కాపాడుతుంది. అలాగే మనం గోవులను రక్షించుకుంటే అవి మనలను కాపాడతాయి.

వ్యాసకర్త : సీనియర్ జర్నలిస్ట్



గోమూత్రం



ఆవు పేడ



పాలు



పెరుగు



నెయ్యి

అయోధ్య రామమందిర నిర్మాణం నేపథ్యంలో విశ్వహిందూ పరిషత్ మరొకసారి దేశంలోని హిందువులందరినీ ఆత్మీయంగా పలకరించబోతున్నదని, దేశంలోని హిందూ బంధువులందరి ఇళ్లను సంస్థ కార్యకర్తలు సందర్శిస్తారని విశ్వహిందూపరిషత్ సంయుక్త ప్రధాన కార్యదర్శి కప్పగంతు కోటేశ్వరశర్మ చెప్పారు. హిందువుల మతహక్కును అడ్డుకోవడానికి కోర్టులను, పర్యావరణాన్ని అడ్డుపెట్టుకునే ధోరణి సరికాదని అన్నారు. లవ్ జీహాద్ అంతర్జాతీయ కుట్రలో భాగమని, దానిని నిరోధించడానికి జరుగుతున్న ప్రయత్నాలు శ్లాఘనీయమని ఆయన వ్యాఖ్యానించారు. రెండు తెలుగు రాష్ట్రాలలో ప్రభుత్వాలు అనుసరిస్తున్న వైఖరి హిందువుల పట్ల వివక్షాపూరితంగానే ఉందని చెప్పారు. షాహిన్ బాగ్ నుంచి దేశ ప్రజలు పాఠాలు నేర్చుకోవాలని అన్నారు. వారు 1968 నుండి రాష్ట్రీయ స్వయంసేవక సంఘ ప్రచారకర్తగా కొనసాగుతున్నారు. ఉమ్మడి ఆంధ్రప్రదేశ్ కు ప్రాంతఘోష ప్రముఖ్ గా, హిందూవాహిని ప్రాంత ప్రముఖ్ గా, ప్రాంతసేవాప్రముఖ్ గా బాధ్యతలు నిర్వహించారు. ప్రస్తుతం ఢిల్లీ కేంద్రంగా కోటేశ్వరశర్మ విశ్వహిందూ పరిషత్ సంయుక్త కార్యదర్శిగా బాధ్యతలు నిర్వహిస్తున్నారు. అయోధ్యకు కరసేవకుల సమీకరణలో కీలక భూమికను పోషించారు. ఆ సందర్భంలో బరేలీ సెంట్రల్ జైలులో నెలరోజులున్నారు. అయోధ్యలో టార్వాలిన్ దేవాలయం నుంచి నూతన దేవాలయ నిర్మాణం కార్యక్రమం వరకు సాగిన ప్రస్థానంలో వారి పాత్ర గణనీయం. విశ్వహిందూపరిషత్ సమావేశాలలో పాల్గొనడానికి ఆయన విజయవాడ వచ్చిన సందర్భంగా జాగృతి జరిపిన ముఖాముఖీలోని అంశాలు పాఠకుల కోసం:

అయోధ్య సాధన కోసం సాగిన ఉద్యమం దేశ సామాజిక స్వరూపాన్ని మార్చింది. హిందువుల ఐక్యతకు ఊపునిచ్చింది. ఇక రామజన్మభూమిలో శంకుస్థాపన శతాబ్దాల నాటి హిందూ ఆత్మగౌరవ నినాదానికి కొత్త శక్తిని అందించింది. మందిర నిర్మాణానికి సంబంధించి తరువాత కార్యక్రమం ఏమిటి?

నాలుగున్నర శతాబ్దాల అయోధ్య పోరాటంలో ఇది తుది అధ్యాయం. అదే- మందిర నిర్మాణ పుణ్యకార్యం. శ్రీరామజన్మభూమి తీర్థక్షేత్ర (ట్రస్ట్) తాజాగా ఒక పిలుపునిచ్చింది. ప్రతి హిందూ బంధువును మరొక్కసారి అయోధ్య రామయ్య పేరుతో కలుసుకోవడం, పలకరించి రావడం ఆ పిలుపు వెనుక ఉద్దేశం. ఆ మేరకు త్వరలో దేశం నలుమూలలా ఈ కార్యక్రమం మొదలవుతుంది. ప్రతి గ్రామంలో, పట్టణంలో, నగరంలో ధనిక, పేద తారతమ్యం లేకుండా అన్ని హిందూ కుటుంబాలను కార్యకర్తలు కలుసుకుంటారు. అయోధ్యలో శ్రీరాముడి ఆలయ నిర్మాణంలో తమ వంతు సాయం, ఉడతా భక్తిగా కావచ్చు, శక్తిని బట్టి కావచ్చు- ఉండాలని హిందూ బంధువులలో చాలామంది భావిస్తున్నారు కూడా. అందుకే వారి శక్తి మేరకు, ఔదార్యం మేరకు



దండు కృష్ణవర్మ
సీనియర్ జర్నలిస్ట్

‘అయోధ్య రామ మందిర హిందూ కుటుంబాలతో

విరాళాలు సేకరించడం కూడా ఈ పనిలో భాగం చేస్తున్నాం. ప్రస్తుతం ఈ ప్రయత్నాలు ముమ్మరంగా జరుగుతున్నాయి.

హిందువుల పండుగల సమయంలో కొందరు కావాలని వివాదాలు లేవబోయడం ఈ మధ్యకాలంలో ఎక్కువైంది. తాజాగా దీపావళి పండుగకి ఇదే జరిగింది. బాణసంచా కాలిస్తే కాలుష్యం పెరిగిపోతుందంటూ కొందరు న్యాయస్థానాలకు వెళ్లి వాటి మీద నిషేధాన్ని తెచ్చారు. దీనిని పర్యావరణ సమస్యతో ముడిపెడుతున్నారు. కొన్ని రాష్ట్రాలలో బాణసంచా నిషేధం అమలయింది. ఈ ధోరణిని ఏమనాలి?

పర్యావరణ పరిరక్షణకు హిందువులు వ్యతిరేకం కానేకాదు. పర్యావరణ పరిరక్షణ హిందూ జీవన విధానంలో అంతర్భాగం కూడా. ఇదే కాకుండా, కోర్టు నిర్ణయాన్ని గౌరవించవలసిన బాధ్యత ఒకటి ఉంది. కనుక ఆ నిబంధనలను పాటించాలి. కానీ మెజారిటీ ప్రజల మనోభావాలను పట్టించుకోవవసరం లేదన్నట్టు ఉన్న ఇలాంటి నిషేధం భావ్యంగా అనిపించదు. దీపావళికి బాణసంచా కాల్చడం ఈ దేశంలో సంప్రదాయం. అది హిందువులకే పరిమితం కాదు కూడా. దక్షిణాయనంలో పగలు తక్కువ, రాత్రి ఎక్కువ. బాణసంచా రాత్రివేళ

కాలుస్తారు. ఇందువల్ల రోకారక క్రిములు నశిస్తాయి. కొద్దికాలంగా ఈ మాట మాయమై, పర్యావరణ పరిరక్షణ నినాదం రంగం మీదకొచ్చింది. అయినా స్వదేశీని దృష్టిలో ఉంచుకొని, వాయుకాలుష్యాన్ని పరిగణలోకి తీసుకొని, పరిమితులను పాటిస్తూ దీపావళి పండుగను సంతోషంగా గడిపే హక్కు హిందువులకు ఉండాలి.

లక్నో మున్సిపల్ కార్పొరేషన్ ఆవుపేద, విత్తనాలతో ప్రమిదలను తయారు చేయించింది. ఇలాంటి ప్రయత్నం దేశంలో ఎక్కడైనా చేస్తున్నారా?

గోమయంతో ప్రమిదలను చేయడం, పంచడం ఇంకొన్ని చోట్ల కూడా జరిగింది. అది ఆహ్వానించ దగినదే కూడా. పర్యావరణ పరిరక్షణ కార్యక్రమంలో ఆర్ఎస్ఎస్ నమ్ముతున్న ప్రచారం చేస్తున్న అంశాలలో ఇది కూడా ఉంది.

ఈ మధ్య భారతీయ సమాజాన్ని బాగా కలవరపరుస్తున్న అంశం లవ్ జీహాద్. కొన్ని రాష్ట్రాలలో ఆ కేసులు గణనీయంగా పెరుగుతున్నట్టు సమాచారం కూడా ఉంది. ఈ సమస్యకు పరిష్కారం ఏమిటి?

లవ్ జీహాద్ అంతర్జాతీయ కుట్ర. చిత్రం ఏమిటంటే అసలు ఇలాంటి కార్యక్రమమే ఇస్లాంలో లేదని ఆ మతంలో కొందరు బొంకుతున్నారు.



గురించి మాట్లాడతాం!

వాస్తవాలు కళ్లెదుటే ఉన్నా హిందూ సమాజాన్ని మభ్యపెట్టాలని చూస్తున్నారు. యథాప్రకారం దీనికి కుహనా మేధావులు వంత పాడుతున్నారు. కానీ ఆ వాస్తవాలు వేరుగా, భయానకంగా ఉన్నాయి. అమానుషంగా ఉన్నాయి. ఎన్ని మార్గాలలో వీలైతే అన్ని మార్గాలలో హిందూ జనాభాను తగ్గించాలన్న పథకంలో భాగంగా జరుగుతున్నదే లవ్ జీహాద్. కొన్ని ఉత్తర భారతదేశ రాష్ట్రాలతో పాటు దక్షిణాదిన కేరళ, కర్ణాటకలలో కూడా ఈ కుట్ర విచ్చలవిడిగా సాగిపోతోంది. ఇప్పుడు హిందూ సమాజం మేలు కొంటున్నది. ఉత్తరప్రదేశ్ ప్రభుత్వం ఇలాంటి కుట్రలకు అడ్డుకట్ట వేసే ప్రయత్నాలకు శ్రీకారం చుట్టింది. హరియాణా, మధ్యప్రదేశ్, కర్ణాటక కూడా

అదే ప్రయత్నంలో ఉన్నట్టు వార్తలు వస్తున్నాయి. ఆయా రాష్ట్రాలు పటిష్ట చట్టాలు తెచ్చే యోచనలో ఉన్నాయి. వాళ్ల కుట్రలతో పాటు, మరొక వాస్తవం కూడా గ్రహించాలి. విచ్చిన్నకర శక్తుల వలలో మన యువతులు, యువకులు కూడా చిక్కుకోకూడదు. అంటే హిందూ కుటుంబాలు అప్రమత్తంగా ఉండాలి. ఆ చట్టాలు రావడం ఇవాళ్లి అవసరమే. లవ్ జీహాద్ కు పాల్పడుతున్న వాళ్లని కఠినంగా శిక్షించాల్సిందే. **సామాజిక సమరసత, ఫుర్వాపసీ కార్యక్రమాల ప్రగతి ఎలా ఉంది?**

సామాజిక సమరసతకు 1969లో ఉడిపిలో జరిగిన సాధుసంతుల సమ్మేళనంలోనే పునాది పడింది. పరమపూజనీయ గురూజీ నేతృత్వంలో, పెజావర్ స్వామిజీ సామాజిక సమరసతకు నాంది పలికారు. 'హిందవా సోదరా సర్వే న హిందూ పతితో భవేత్, మమదీక్షా హిందురక్ష. మమ మంత్రః సమసతా' భావనతో అంటరానితనం నిర్మూలనకు పిలుపునిచ్చారు. ఇంకా కొన్నిచోట్ల కొన్ని వర్గాలకు దేవాలయ ప్రవేశం సమస్యగా ఉంది. దీనిని పరిష్కరించాలి. ఫుర్వాపసీ కార్యక్రమాలు ఊపందుకుంటున్నాయి. హిందువులు అధిక సంఖ్యలో సంఘటితంగా ఉంటే ఈ కార్యక్రమం మరింత వేగవంతమవుతుంది.

హిందూ ఓట్ బ్యాంక్ గురించి ఒక ప్రశ్న ఈ ఓట్ బ్యాంక్ కొందరు చెబుతున్నట్టు చెల్లని నాణెమా? సంఘటితం చేయడానికి వీలు కాని స్థితిలోనే ఉందా?

హిందూ ఓట్ బ్యాంక్ ను సమీకరిస్తున్నదని ఎవరైనా బీజేపీని మాత్రమే అనగలరు. ఇప్పటికే ఆ పార్టీ మీద హిందువుల పార్టీ అన్న ముద్ర బలంగానే ఉంది. ఇక బీజేపీని మతతత్వ పార్టీ అంటూ విమర్శలు గుప్పించని విపక్షం దాదాపు లేదు. ఈ ఆరోపణల వల్ల బీజేపీ నష్టపోయిందా? ప్రజలలోకి ఇంకా చొచ్చుకుపోయిందా అన్న విషయం మనకంటే ఆ విమర్శలు చేసినవాళ్లకే బాగా తెలుసు. ఇది హిందువుల పార్టీ అయితే, అందులోను అగ్రకులాల పార్టీ అయితే దాదాపు వద్దనిమిది రాష్ట్రాలలో అధికారంలోకి ఎలా వస్తుంది? కాబట్టి చెల్లని నాణెం ఎలా అవుతుంది? ఇంకొక సంగతి కూడా

చెప్పుకోవాలి! ఇంతకాలం మైనారిటీ ఓట్ల కోసం హిందువులను ద్విత్వీయశ్రేణి పౌరులుగానే చూసిన పార్టీ కాంగ్రెస్. ఇప్పుడు ఏమైంది? రాహుల్ గాంధీ తాను జనేవు (జంధ్యం) వేసుకున్న హిందువునని ప్రకటించాడు. సరే, ఎన్నికలు వచ్చినప్పుడే ఆయన గుళ్లకి తిరుగుతున్నాడనుకోండి!

తెలంగాణ ముఖ్యమంత్రి తనను మించిన హిందువు ఈ భూమిద లేడని చెబుతారు. అదే నోటితో హిందూగాకూ బొందుగాకూ అని వ్యాఖ్యానించారు. ఎన్నికలు వస్తే మజ్జన్ తో తమకు పాత్తు లేదంటారు. మిగిలిన సమయంలో మజ్జన్ తో కలసి పనిచేస్తున్నామని బాహాటంగా చెబుతారు. ఇదంతా ఏం సూచిస్తుంది?

ఇదంతా బుజ్జగింపు రాజకీయాలకు పరాకాష్ట. సెక్యులరిజం పేరుతో సాగుతున్న వికృత రాజకీయ క్రీడ. ప్రజలను మోసం చేయడం. ధర్మాన్ని దగా చేయడం కూడా అనాలి. ఓటేపు యజ్ఞయాగాదులు నిర్వహిస్తున్నానని చెప్పడం, మరోవైపు హిందువులను కించపరిచే వ్యాఖ్యలు చేయడం- ఇది విజ్ఞుల లక్షణం కాదు. రాజకీయవేత్తల లక్షణం అసలే కాదు. కాకూడదు కూడా. ఇలాంటి పదవీ రాజకీయాలను, ధోరణులను ఖండించాలి. తిరస్కరించాలి. **మతపరమైన వివక్ష రెండు తెలుగు రాష్ట్రాలలోను యథేచ్ఛగా సాగుతోందని బాహాటంగానే విమర్శలు వస్తున్నాయి. వీటి పట్ల వీహెచ్ఎస్ వైఖరి ఏమిటి?**

హిందువుల పట్ల వివక్ష వాస్తవం. గుణదలలో మేరీమాత ఉత్సవాల సందర్భంగా ఉచిత బస్ సౌకర్యం కల్పించారు. తెలంగాణలో మొహర్రం సందర్భంగా కొవిడ్ ఆంక్షలు నడచించారు. కానీ వినాయక చవితికి, నిమజ్జనాలకి, బతుకమ్మ సంబరాలకి, దీపావళికి ఎక్కడలేని పరతులు రాత్రికి రాత్రికి విధిస్తారు. హిందువుల వండుగల సమయంలో ప్రభుత్వ రవాణాలో కూడా బస్ టిక్కెటును గణనీయంగా పెంచుతుంటారు. ఈ వివక్ష సరికాదు. **దేవాలయ భూములను ప్రభుత్వాలు ఇళ్ల స్థలాలకు కేటాయించడాన్ని రాష్ట్ర హైకోర్టు తప్పుపట్టింది. అయినా ప్రభుత్వాలు ఆలయ**



ఆంధ్రప్రాంతంలో హిందూ దేవతామూర్తులకు అపచారం చేయడం, రథాలను లగ్నీకి ఆహూతి చేయడం వంటి దుర్బటనలు వరసగా జరిగిపోయాయి. దీని మీద హిందూ సమాజం తనకు తానే చాలాచోట్ల తీవ్రంగానే స్పందించింది కూడా. వీటి మీద విశ్వహిందూపరిషత్ వైఖరి ఏమిటి?

ఇది అత్యంత హేయమైన చర్య. ఆ పరుస దాదులు, బాధ్యుల మీద సరైన చర్యలు లేకపోవడం వంటి పరిణామాలను గమనిస్తే, ఆ ఘటనల నేపథ్యంలో రాజకీయ నాయకులు, మంత్రులు ఇచ్చిన ప్రకటనలను గమనిస్తే కుట్రదారులకు ఎంత మద్దతు ఉన్నదో తొందరగానే అవగాహనకు వస్తుంది. సమాజంలో త్వరితగతిన తీవ్ర పరిణామాలకు అపకాశం ఉన్న ఆ దుశ్చర్యలకు పాల్పడినవారు మతిస్థిమితం లేనివాళ్లంటూ సమ్మించాలని ప్రభుత్వం, పోలీసులు ప్రయత్నించడం చూస్తే జాగుర్వకరంగా ఉంది. ఈ కేసులకు సంబంధించి ఎవరినీ అదుపులోకి తీసుకోక పోవడం ప్రభుత్వ అసమర్థత ఎంతో తెలుస్తుంది. కుట్రదారుల మీద ఇంతవరకు చర్యలు తీసుకోలేదంటే ఏమనుకోవాలి? ఎలా అర్థం చేసుకోవాలి? ఇప్పటికైనా ఆ నిందితులను పట్టుకుని చట్టపరంగా శిక్షించాలి.

భూములను ఏదో పేరుతో హస్తగతం చేసుకుంటున్నాయి. దీనికి వీహెచ్పీ ఏం చెబుతుంది.

అలయ భూములను, ఆదాయాలను కచ్చితంగా దేవస్థానాలలో కైంకర్య సేవలకే ఉపయోగించాలి. ఇది ధర్మం. లేకపోతే దాతల ఆశయానికి భంగం కలిగించినట్లవుతుంది. ఆ హక్కు ప్రభుత్వాలకు లేదు. ప్రభుత్వాలు ఇళ్ల స్థలాలు ఇస్తే ఎవరికీ అభ్యంతరం లేదు. కానీ అందుకు వాటి అధీనంలోని భూములు ఇవ్వాలి. ఈ అంశంలో కోర్టు తీర్పులను ఖాతరు చేయకపోవడం శోచనీయం. నిజానికి ఈ ప్రభుత్వాలు చేస్తున్నదేమిటి? బలహీనవర్గాలకు ఇళ్ల స్థలాల పేరుతో ఓట్లబ్యాంకు రాజకీయాలకు పాల్పడుతున్నాయి. ఇవి సెక్యూలర్ ప్రభుత్వాలు కదా! హిందూ ఆలయాలు, ధార్మిక సంస్థల భూములు తప్ప, అన్యమతస్తుల ప్రార్థనా స్థలాలకు చెందిన భూముల జోలికి ఎందుకు వెళ్లడం లేదు? ఇది ముమ్మాటికీ హిందూధర్మం పట్ల వివక్ష కదా! అన్యాయమే కదా! దీనిని విశ్వహిందూ పరిషత్ సహించదు.

అలయ భూముల మీద, ఆస్తుల మీద దేవదాయ శాఖ ఆధిపత్యం అవసరమా? ప్రభుత్వ అజమాయిషీ లేకుండా వాటిని నిర్వహించలేరా?

దేవదాయశాఖ మత స్వేచ్ఛకే కాదు, హిందూ ధార్మిక సంస్థల వురోగతికి కూడా ఆటంకమే. అశ్వనీకుమార్ ఉపాధ్యాయ వర్సెస్ యూనియన్ ఆఫ్ ఇండియా, అదర్స్ వ్యాజ్యంలో కోర్టు ఈ అంశాన్ని ప్రస్తావించింది కూడా. దేవదాయ శాఖ ప్రమేయం గురించి చర్చ ఇప్పటికీకాదు కూడా.

ధిల్లీలో షాహిన్ బాగ్ ఫుటన ద్వారా భారతదేశం ఏం నేర్చుకోవాలి?

షాహిన్ బాగ్ నిరసన కూడా మతోన్మాదంతో ముడిపడి ఉన్న అంతర్జాతీయ కుట్ర. కేంద్రంలో ఉన్న హిందూ అనుకూల, అయోధ్య అనుకూల ప్రభుత్వం మీద అక్కసుతో సీఎపిను అడ్డం పెట్టుకుని సాగిన కార్యక్రమమది. అక్కడ వినిపించిన వాదనలు ఎలాంటివి? ఉపన్యాసాలు ఎలాంటివి? అవన్నీ ఈ దేశ ప్రజలు విన్నారు. చివరికి అత్యున్నత న్యాయస్థానం ఆ నిరసన ఎంత అసంబద్ధమో కుండబద్దలు కొట్టినట్టు చెప్పింది. పోలీసులు మౌనంగా ఉండిపోయినందుకు అసహనం కూడా వ్యక్తం చేసింది. ఈ నిరసన కార్యక్రమానికి నాయకత్వం వహించినవారే, తరువాత ధిల్లీ అల్లర్లకు కారకులుగా అభియోగాలను ఎదుర్కొంటున్నారు. షాహిన్ బాగ్ కారణంగా ఇబ్బందులు పడిన హిందువులకు వీహెచ్పీ అండగా నిలిచింది. వారిలో మనోస్థైర్యాన్ని పెంచింది. సీఎపిను వ్యతిరేకిస్తూ, మైనార్టీలను రెచ్చగొడుతూ పబ్లిం గడవదలుచుకున్న సంస్థలకు, పార్టీలకే కాదు, దేశ ప్రజలకు కూడా షాహిన్ బాగ్ ఉదంతం పెద్ద గుణపాఠమే. ఇందులో కేంద్రం ఆచితూచి వ్యవహరించింది. ఆ వైఖరి సమర్థనీయమే. ★

పశుపక్ష్యాదులతో మనుషులు స్వస్థత పొందడం ఎప్పటి నుంచో ఉంది. యోగా ప్రపంచ వ్యాప్తమైన తరువాత కొందరు పాశ్చాత్యులు కొత్త విధానం తెచ్చారు. ఎక్కడి నుంచో తెచ్చుకున్నవాటికి కాస్త మెరుగు పెట్టి తమవిగా చేసుకోవడం చాలా దేశాలకి తెలిసిన నృజనాత్మక విద్య. యోగాకు అలా తగిలించిన కొత్త పేరు మేకథ్యానం అను గోట్ యోగా. ఇదేమిటి బకధ్యానంలా! బక ధ్యానంలో- కొంగజపం అన్నమాట- ఉండే మాయామర్కాలు ఇందులో లేవు. గోట్ యోగాలో ఆరోగ్యం రహస్యం ఉంది. మేకల మందల మధ్య యోగా చేయడమే గోట్ యోగా. మేకపిల్లలు యోగుల వీపెక్కుతూ ఉంటాయి కూడా. కానీ, మేకల ప్రశాంత నడవడిక యోగీశ్వరుల అనుభవానికి వస్తుందట. దానికి మించిన మందుకాని మందు ఇప్పుడు ప్రపంచం ముందుకు వస్తోంది. కొవిడ్ 19 కోరల్లో చిక్కుకుని శ్లేష్మంలో ఈగల్లా ప్రపంచ జనాభా ఉక్కిరిబిక్కిరి అవుతున్న వేళ నెదర్లాండ్స్ అనే దేశంలో ఒక మారుమూల పట్టణంలో ఆచరించే ఒక పద్ధతి కరోనా సేవధ్యంలో హఠాత్తుగా వెలుగులోకి వచ్చింది. జ్వరం, దగ్గు, చేదు నోరు, తలనొప్పి వంటి వాటితో కొవిడ్ 19 సోకినట్టు నిర్ధారిస్తారు. క్వారంటైన్ కి తోలేస్తారు. లేదంటే వాటికే మందులు మింగిస్తారు. ప్రైవేటు ఆస్పత్రులు చేతికి ఎముక లేకుండా లక్షలలో బిల్లులు వేస్తారు. ఏమైనా కరోనా పేరు వింటే, లోపల్లోపల ఆ వైరస్ ని గురించిన బెంగ కుమ్మలిపురుగులా దొలిచేసే సంగతి పచ్చినిజం. కరోనా పేరు చెవిన పడితే చాలు, ఏదో ఆందోళన, ఏదో గుబులు. భవిష్యత్తు మీద నిరాశ. పీసీఈ కిట్లు, అంబులెన్సులు అన్నీ కళ్ల ముందు కదిలి లోకం బేజారెత్తిపోతోంది. అదేవద్దు. దీని నుంచి బయట పడమని వైద్యులు మొత్తుకుంటున్నారు. వాళ్లు మొత్తుకున్నా, మొట్టినా రోగులు బయటపడాలని ఏమీలేదు. వాళ్లు వినాలని అసలే లేదు. సరిగ్గా సరైన సమయంలో నెదర్లాండ్స్ వారి ఒక పద్ధతి ప్రపంచం ముందుకు వచ్చింది.


ఆ వైద్య విధానం పేరు కొయి కఫెలెన్. అంటే- ఆవును కౌగలించుకోవడం.



కొయి కఫెలెన్ అనే మాట నెదర్లాండ్స్ వాళ్లది మాత్రం కాదు. డచ్ వాళ్లది. అక్కడ కొద్దికాలం క్రితమే ఇలా ఆవును ఆప్యాయంగా ఆలింగనం చేసుకుని, ప్రశాంతతను పొందే పద్ధతి ఆరంభ మైందట. ఎలా సాధ్యపడిందో మరి, డచ్ వాళ్లకైనా పదేళ్ల కిందటే ఈ అద్భుతం తెలిసిందట. కానీ నెదర్లాండ్స్ ద్వారా ప్రపంచానికి వెల్లడైంది. అచ్చు మన దేశంలో మాదిరిగా అన్నమాట. మన ఆచారాల గొప్పతనం గురించి మనకు ఎంతమాత్రం పట్టదు. తలకెక్కదు. మరేదో దేశం వాళ్లు వాటి గొప్పతనం చెబితే, 'అబ్బో!' అంటూ ఇంక వెంట పడతాం. అన్నట్టు ఆవు కౌగిలింత గురించి తెల్లవాళ్ల వారూ సంస్థ బీబీసీ చెప్పింది. కాబట్టి భారతీయులు కొంచెమైనా నమ్ముతారేమో! మనవాళ్ల సంగతి ఏమో కానీ కొవిడ్ తరువాత చాలా పాశ్చాత్య దేశాలలో ఈ పద్ధతి ఊపందుకుంది.

ఇందులో ప్రతి నాలుగంటలకి పదేసి మాత్రలు కష్టపడి మింగే పనిలేదు. సూదిమందు తీసుకోనక్కర లేదు. పథ్యాల మాటే లేదు. ఇక శస్త్ర చికిత్స ఊసే లేదు. క్వారంటైన్ మాటే లేదు. మరెలా తగ్గుతుంది!

ఇది ఆరేళ్ల క్రితమే. అది కూడా ఆయనేమీ కనిపెట్ట లేదు. కొందరు రైతులే తమ అనుభవాలు చెబితే వాటిని ఇలా జనంతో పంచుకున్నాడు జోస్ వాన్. ఆవుల దేహభాష గురించి కూడా చక్కని మాటలు చెప్పాడతడు. అవి చెవులు కిందకి వాల్చి, అర్థ నిమిలిత నేతాలతో ఉండి, తల పట్టుకు వచ్చి మీ ఒళ్లో పెడితే వాటికి గొప్ప సాంత్యన కలిగినట్టటం.



మనశ్యాంతికి మందు

ఊరికే, ఒక ఆవుని కొద్దిసేపు ప్రేమగా ఆలింగనం చేసుకుంటే చాలు. ఎక్కడ లేని ఒత్తిడి మటుమాయం అవుతుందట. గాభరా ఉంటే, అది కూడా మంత్రం వేసినట్టు చక్కా పోతుందట. బీబీసీ వారి నివేదిక ప్రకారం రోటర్డామ్ నుంచి స్విట్జర్లాండ్, అమెరికా వరకు ఇప్పుడు ఆవుల కొట్టాలకు జనం భారులు తీరుతున్నారు. కొన్ని ఆవుల కొట్టాల దగ్గర వాటి దగ్గర రెండు మూడు గంటలు ఉండి, కౌగిలించుకుని, కొద్దిసేపు సేవ చేసి వెళ్లడానికి రుసుము కూడా వసూలు చేస్తున్నారు. అమెరికాలోనే మౌంటెన్ హార్న్ ఫామ్ దగ్గర 75 అమెరికన్ డాలర్లు రుసుముగా వసూలు చేస్తున్నారు. ఇది గంటకు మాత్రమే. నాఫ్విల్లె అనే చోట కూడా ఈ సౌకర్యం ఉంది. నెదర్లాండ్స్ లో అయితే ఒక ఆవుల ఫామ్ యజమాని జనం కోసం 14 గంటల పాటు తన ఆవుల కొట్టాన్ని తెరిచి ఉంచుతున్నాడట.

నెదర్లాండ్స్ లో రూవెర్ అనే చిన్న పట్టణం ఈ కొత్త వైద్య చిట్కాని ప్రపంచానికి అందించింది. జోస్ వాన్ స్ట్రాలెన్ అనే ఆయన స్కాన్ బ్రోయెక్ అనే చోట ఆవు కౌగిలింతతో మనిషి శరీరంలో వచ్చే మార్పుల గురించి చెప్పడానికి కొన్ని తరగతులు నిర్వహించేవాడు.

ఆవు కౌగిలింత అంటే సానుకూల శక్తిని ఇచ్చి పుచ్చుకోవడమేనని అంటారాయన. వాటి నులి వెచ్చని స్పర్శ, మంద్రంగా కొట్టుకునే కొట్టుకునే వాటి వృద్ధయ స్పందన మనలో సానుకూల దృష్టిని పెంచుతాయి. నీలాకాశం కింద హరిత శాద్వలాల మీద, ఆవులమంద మధ్య ఉంటే ఆ అనుభూతి మాటలకు అందదని కూడా అన్నాడాయన.

గోమాత నమక్షం ఇంత పవిత్రంగా, ప్రశాంతంగా ఉంటుందనీ, దీని వెనుక బోలెడంత హేతుబద్ధత ఉందనీ వీళ్లకి తెలుసో తెలియదో అన్న సంగతి చక్కన పెడదాం. కానీ, 2007లో అప్లయిడ్ యానిమల్ బిహేవియర్ సైన్స్ అనే పత్రిక ఆవు గురించి కొన్ని చక్కని సంగతులు చెప్పింది. ఫ్రెంచ్, ఆస్ట్రేలియా శాస్త్రవేత్తలు చెప్పిన సంగతులవి. గాఢమైన సాంత్యన పొందడం గురించి ఆవును చూసేనేర్చుకోవచ్చునట. ఆవు నడుం మీద, గంగడోలు మీద నెమ్మదిగా మర్దనా చేస్తే అది చెవులు వెనక్కి తీసుకుంటుందట. ఇంకొక విషయం కూడా రాసింది ఆ పత్రిక. ఆవులు దగ్గరగా ఉంటే సానుకూల దృక్పథం పెరుగుతుందట. అలాగే మనుషులలో ఆక్సిటోసిన్ హార్మోన్ ను పెంచి ఒత్తిడి నుంచి దూరం

చేసే గుణం ఉంటుందట. అందుకే కరోనా వచ్చిన తరువాత ఆవులతో గంటల తరబడి కాలక్షేపం చేసే అలవాటు పాశ్చాత్య ప్రపంచంలో పెరిగిందట. ఈ ఆక్సిటోసిన్ సంగతి మన బెంగళూరుకు చెందిన డాక్టర్ బి. గిరిశ్చంద్ర కూడా గతంలోనే చెప్పారట. ఆ పత్రిక కంటే మన డాక్టర్ గారే ఇంకాస్త విడమర్చి చెప్పారు. ఒకసారి ఆవును కౌగిలించుకుంటే సంతోషాన్ని ఇచ్చే ఆక్సిటోసిన్, సెర్టోనిన్, డోపామైన్ అనే హార్మోన్లు చైతన్యవంతం అవుతాయట. దీనితో కోర్టిసాల్ అనే హార్మోన్ (ఒత్తిడిని కలిగించేది) శక్తి తగ్గుతుందట. అందుకే ఒత్తిడి, డిప్రషన్ లక్షణాలు తగ్గుతాయట. అసలు కొవిడ్ 19 కాలంలో పెంపుడు జంతువుల మీద మనుషుల మమకారం బాగా పెరిగిందట. 24 అవర్ పెట్ వాచ్ అనే సంస్థ 1500 అమెరికా నివాసాల మీద ఒక సర్వే జరిపి ఈ విషయం తేల్చింది. అంతకు ముందు కంటే పెంపుడు జంతువులను సాకే గుణం 400 రెట్లు పెరిగిందట.

ఆవు సాధుజంతువు అని చిన్నప్పుడే చదువుతాం. అంతేకాదు, గోమాతకు చక్కని సహనం కూడా ఉంటుంది. చాలా సున్నితంగా ప్రవర్తిస్తుంది. ఆవు స్పర్శలోని వెచ్చదనం, గుండెలయ ఆందోళనతో ఉన్న వారిని సాధారణ స్థితికి తీసుకు వస్తాయట. మొత్తంగా మనిషి శరీరంలోని జీవశక్తి, రోగ నిరోధక శక్తిలను పెంచి, ఒత్తిడిని నివారించ దానికి తోడ్పడతాయట.

మధురైకి చెందిన జితేంద్ర గోల్కా అనే ఆయన అనుభవం చూద్దాం. ఆయన అక్కడే ఒక గెటెడ్ కమ్యూనిటీ సముదాయంలో ఉంటారు. దానికి సమీపంలో పెద్ద పచ్చగడ్డి బయలు, ఒక నీళ్ల కుంట ఉన్నాయట. వాటి కోసం ప్రతి ఉదయమూ ఆవులు వస్తూ ఉంటాయట. వాటిని చూడగానే మనశ్యాంతిగా అనిపిస్తుందట ఆయనకి. ఇంతకీ జితేంద్రగారికి ఆవు కౌగిలింత గురించి తెలియదు. కానీ ఆ మనశ్యాంతి కోసం గడచిన 21 సంవత్సరాలుగా ఆ ఆవుల మందను ప్రతి ఉదయం తప్పనిసరిగా వీక్షిస్తున్నారు. వాటి దగ్గరకి వెళ్లి వాటి గంగడోలు, నడుము కొద్దిసేపు మర్దన చేస్తారట, అంతే.

గోవు భారతదేశ జాతీయ జంతువే కాదు, అంతర్జాతీయ జంతువు అన్నా నిజమే అవుతుంది కదా!



ఆరోజు ఉదయం నిద్రలేచేసరికి నాకు ఒంటిలో ఏదో తేడాగా అనిపించింది. కళ్లు తెరిచి చూసేసరికి గది మొత్తం తిరగడం ప్రారంభించింది. గది తిరుగుతోందా..? నా తల తిరుగుతోందా..? కళ్లు మూసుకున్నాను. అయినా అనీజీగానే ఉంది. ఇబ్బందికరమైన ఫీలింగ్. అలాగే ఉండిపోయాను. నిజానికి ఈ అనుభవం ఈరోజే జరిగింది కాదు.. గత మూడురోజులుగా ఇదేరకంగా జరుగుతోంది. తల తిరగడం.. మధ్యాహ్నం వరకూ అనీజీగా ఉండటం.. ఇదే పరిస్థితి! కాకపోతే ఈరోజు కొంచెం తీవ్రంగా వచ్చింది.

కాసేపటికి కాస్త నెమ్మదించాక పక్కమీద నుంచి లేచాను. మా ఆవిడకి విషయం చెప్పాను. మూడు నాలుగురోజులుగా ఇలా అవుతున్నా చెప్పనందుకు ఆవిడ నామీద కాస్త కోప్పడి వెంటనే డాక్టరు దగ్గరకు వెళ్ళామంది. నాక్కూడా అదే బెటరనిపించింది. ఆ వెళ్లేదేదో న్యూరో ఫిజిషియన్ దగ్గరికే వెళ్ళామని అంది.

“ఈ మాత్రం దానికే అక్కడికి ఎందుకూ.. ఎవరైనా జనరల్ ఫిజిషియన్ కి చూపిద్దాం..” అన్నాను.

కానీ ఆవిడ ఒప్పుకోలేదు. అక్కడికి వెళ్ళే బ్రెయిన్ స్కాన్ టెస్ట్ రాసేస్తారేమో అని నా భయం. అది చేయించుకోవాలంటే నాకు దడ. నిజానికి ఇంజక్షన్లు, టెస్టులు అంటే నాకు మొదట్నుంచీ భయమే! కానీ మా ఆవిడతో పాటు మా వీధిలో వుండే కాంపౌండర్ కూడా అదే సలహా ఇవ్వడంతో అక్కడికే వెళ్ళక తప్పలేదు. ఆఫీస్ కు సెలవు పెట్టి హాస్పిటల్ కు బయలుదేరాం. వెళ్ళే ముందే టోకెన్ బుక్ చేశాను.

రిసెప్షన్ లో మా టోకెన్ నెంబర్ సరిచూసుకుని హాల్ లో ఉన్న కుర్చీల్లో కూర్చున్నాం. పరీక్ష పేపర్ చేతికొచ్చే ముందు విద్యార్థుల మనసులో ఉండే ఆందోళన లాంటిది కలిగింది నాకు. ఒకసారి అక్కడున్న అందర్నీ పరిశీలించాను. లోపలికి వెళ్ళే ఏం చెప్తారో.. ఎలాంటి టెస్టులు రాస్తారో అన్న టెన్షన్ చాలామంది మొహాల్లో కనిపిస్తోంది. మా వంతు వచ్చాక లోనికెళ్లాం. డాక్టర్ గారికి విషయం చెప్పాను.


“ఈమధ్య ఏ విషయంలోనైనా ఏంగ్లయిటీ లేదా డిప్రెషన్ లాంటి ఫీలింగ్స్ కలిగాయా..?” అని అడిగాడాయన.

లేదని చెప్పాక మరికొన్ని ప్రశ్నలు వేశారు. తల తిరగడం అనిపించినప్పుడు ఇంకా ఎలాంటి లక్షణాలు ఉంటాయి..? వాంతి వచ్చినట్లు అనిపిస్తుందా..? ఈ మధ్య జలుబు చెయ్యడం.. చెవి నొప్పి రావడం లాంటివి జరిగిందా? లాంటి ప్రశ్నలకు నేను జవాబు చెప్పాక “ఇది వెర్రిగో కావచ్చు. అంటే శరీరంలో ఒక ఇన్ బాలెన్స్ ఏర్పడటం లాంటిది. ఇది కొన్ని రకాలుగా వస్తుంది. చెవిలో ఇంటర్నల్ గా సమస్య

వాకాటి పాండు
రంగరావు స్వారక
దీపావళి కథల పోటీలో
విశిష్ట బహుమతి
పొందినది

రావడం అనేది ఒక కారణం. అదే కాకుండా మరికొన్ని కారణాలు ఉన్నాయి. గత మూడు రోజులుగా ఇలా ఉందంటున్నారు.. బహుశా ఇది ఇన్ ఫెక్షన్ వాళ్ళ వచ్చిందే కావచ్చు.. అని చెప్తూ “ఎందుకైనా మంచిది. ఎమ్ ఆర్ ఐ బ్రెయిన్ తీయించండి.. కొన్నిసార్లు బ్రెయిన్ నెర్వ్స్ లో చిన్న చిన్న క్లాట్స్ ఏర్పడటం వల్ల కూడా ఇది జరగొచ్చు. అలాంటప్పుడు ముందే జాగ్రత్త పడాలి. లేదంటే తర్వాత అది తీవ్ర పరిణామాలకు దారితీయొచ్చు..”

చెప్పాడు డాక్టర్.
బ్రెయిన్ స్కాన్ అనగానే నా గుండె దడదడ లాడింది. నేను భయపడిందే జరుగుతోంది.
“మొదట కొన్ని రోజులు మందులు వాడి తగ్గకపోతే తర్వాత స్కాన్ తీయించుకోవచ్చు కదా సార్ ..” అడిగాను.
“మీ అంతట మీరు రిస్కు శాతాన్ని పెంచుకోవడం ఎందుకు..? అనలు స్కాన్ చేయిస్తే అందులో భయపడాల్సింది ఏమీ రాలేదనుకోండి. అప్పుడు మీరు ప్రశాంతంగా ఉండొచ్చు కదా. ఒకవేళ ఏదైనా తేడా



మధువ



వెళ్ళగో

ఎం. రమేశ్ కుమార్

ఉన్నా వెంటనే ట్రీట్ మెంట్ తీసుకుంటే ఇబ్బందేమీ ఉండదు..” డాక్టర్ నవ్వుతూ చెప్పాడు.

మా ఆవిడ కూడా “ఆయన అలాగే అంటారు డాక్టర్. స్కాన్ తీయించుకోవడమే మంచిది కదా.. రాసేయండి.. తీయించుకుంటారు” అంది.

ఇక తప్పని పరిస్థితి వచ్చింది. బెడ్ మీద పడుకున్నమనిషి మొత్తం స్కానింగ్ యంత్రంలోకి వెళ్ళాక అక్కడే చాలాసేపు ఉండి చేయించుకోవాల్సిన టెస్ట్ అది. అసలు అలాంటి యంత్రాన్ని చూస్తేనే నాకు భయం. కానీ ఏంచేస్తాం..? అక్కడికి కొద్ది

దూరంలో ఉన్న స్కాన్ సెంటర్ కి వెళ్ళాం.

స్కానింగ్ గది లోపలకు వెళ్ళగానే నాకు భయం ఎక్కువైంది. అక్కడ పడుకోబెట్టిన తర్వాత తల కదలకుండా స్ట్రాప్ లాంటిది నుదుటికి బిగించారు.

“లోపలకు వెళ్ళాక శబ్దాలు వినిపిస్తాయి. ఏం ఫర్వాలేదు.. ప్రశాంతంగా ఉండండి. ఏమాత్రం కదలడానికి ప్రయత్నించకండి. మీరు కదిలితే స్కాన్ సరిగ్గా రాదు. అందువల్ల మీకే నష్టం..” చెప్పాడు ఆ స్కాన్ తీసే ఆపరేటర్.

యంత్రాన్ని ఆన్ చెయ్యగానే నా బాడీ మొత్తం లోపలికి వెళ్ళిపోయింది. కళ్లు మూసుకున్నాను. లోపల కాస్త దడ మొదలైంది. మనసును కంట్రోల్ లో ఉంచుకోవడానికి ప్రయత్నించాను. ఏవో శబ్దాలు వినిపిస్తున్నాయి.

ఏదైనా వేరే విషయం ఆలోచించడానికి ప్రయత్నించాను. నేను ఈ మధ్య కాలంలో చదివిన

ఓ మంచి కథను గుర్తు చేసుకుని దాని మంచి చెడ్డలు మనసులోనే విశ్లేషించడం మొదలుపెట్టాను. అయితే అలా ఎంతోసేపు సాగలేదు. నేను మిషన్లో ఉన్నానన్న భావన మళ్ళీ చుట్టుముట్టింది. కనీసం ఇరవై నిమిషాలు పడుతుందని చెప్పాడు.

అంతసేపు ఆలోచనల్ని ఎలా కంట్రోల్ చేసుకోవాలి..? ఈ మిషన్ లో ఇర్రుకుట్టోయి ఉండిపోను కదా.. కొన్ని క్షణాలు ఊపిరాడని ఫీలింగ్..! మళ్ళీ నా ఆలోచనల్ని పక్కకు మళ్లించడానికి ప్రయత్నించాను. దేనిమీదా ఏకాగ్రత కుదరలేదు.

ధడ్.. ధడ్.. మనే శబ్దాలు ఎక్కువయ్యాయి. అసలు నిజంగా మిషన్లో ఇలాంటి శబ్దాలు వస్తాయా..? లేక మిషన్ చెడిపోయిందా..? అన్న అనుమానం వచ్చింది. మనసును కంట్రోల్ చేసు కుంటూ అసలేమీ ఆలోచించకుండా ప్రశాంతంగా ఉండమని ప్రయత్నించాను. సరిగ్గా అలా అనుకున్నప్పుడే లక్ష ఆలోచనలు బుర్రలో గిరుస తిరిగాయ్.

ఆ యంత్రంలో ఉన్నంతసేపూ క్షణమొక యుగంలా గడిచింది. మొత్తానికి స్కాన్ పూర్తయి యంత్రం బయటికి వచ్చాను.

స్కానింగ్ రిపోర్ట్ వచ్చాక అది పట్టుకుని డాక్టర్ దగ్గరకెళ్ళాం. ఆయన రిపోర్ట్ నూ, స్కానింగ్ ఫిల్మ్ నూ పరిశీలించి “పెద్దగా ఇబ్బందేమీ లేదు. ఇదే మీకు చిన్న మెదడులో ఎయిత్ నెర్వ్ లో గనక బ్లడ్ క్లాట్ ఉన్నట్టయితే అప్పుడు ఖచ్చితంగా జాగ్రత్త పడాలి. ప్రస్తుతానికే అలాంటి ఇబ్బంది ఏమీలేదు. ఇది చిన్న ఇన్ఫెక్షన్ వలన వచ్చింది.. అంతే.. మందులు రాస్తాను. పదిరోజుల తర్వాత మళ్ళీ ఓసారి రండి..” అన్నాడు.

రెండు రోజులు సెలవు పెట్టి రెస్ట్ తీసుకున్నాక కొంచెం బాగానే అనిపించడంతో ఆరోజు ఆఫీస్ కు వెళ్ళాను. వెళ్ళగానే తెలిసిందికా వార్త! అదేమిటంటే ప్రమోషన్ తీస్తున్నారని..! ప్రమోషన్ లిస్టులో మా బ్రాంచ్ నుంచి నా పేరు కూడా ఉంది. ప్రమోషన్ వస్తుందని ముందు నుంచీ అనుకుంటున్నదే కానీ ఆ వార్త తెలిసేసరికి ఆనందం అనిపించింది. అయితే ప్రమోషన్ ఇచ్చాక నన్ను ఏ సెక్షన్ లో వేస్తారు..? ఏ బ్రాంచికి ట్రాన్స్ ఫర్ చేస్తారు..? అన్న ఆలోచనలు మొదలయ్యాయి. ఈ విషయంలో నేను మా బ్రాంచ్ హెడ్ విశ్వనాథం గురించే ఆలోచిస్తున్నాను.

ప్రమోషన్ పోస్ట్ ఏ సెక్షన్ లో కేటాయించాలన్నది ఆ బ్రాంచ్ హెడ్ సిఫార్సు మీదే ఆధారపడి చేస్తారు. విశ్వనాథం మా బ్రాంచ్ హెడ్ మాత్రమే కాదు.. లంచాలకి కూడా హెడ్ లాంటివాడు. ఆయన బ్రతుకుతున్నది జీతం మీద ఆధారపడి కాదు.. లంచాలని నమ్ముకుని! ఈ సంగతి మా డిపార్ట్ మెంట్ లో చాలామందికి తెలిసిన విషయం!

నేను డిపార్ట్ మెంట్ లో ఉన్నందున మా సెక్షన్ లో లంచాల గోల ఉండదు. ఆ విధంగా ఇప్పటివరకూ

నేను చాలా సుఖంగా ఉన్నాననే చెప్పాలి. నేను లంచం తీసుకోవడానికి వ్యతిరేకిని. కానీ మా ఆఫీసులో అది చాలా కామన్ గా జరిగే తంతు. ఇప్పుడు ప్రమాదనీ కారణంగా నన్ను వేరే సెక్షన్ కి మార్చవచ్చు. లేదా వెయ్యాలనుకుంటే అదే సెక్షన్ లో కూడా ప్రమాదనీ పోస్టులో అపాయింట్ చెయ్యొచ్చు. నేను మనసులో బలంగా కోరుకుంటున్నది ఒకటే..! వేరే బ్రాంచ్ కి ట్రాన్స్ ఫర్ చేసినా ఫర్వాలేదు గానీ అదే డిస్ట్రాక్ట్ సెక్షన్ లో ప్రమాదనీ పోస్ట్ కేటాయించాలని..! అది కాకుండా ఇంక ఏ సెక్షన్ కి వెళ్లినా ఖచ్చితంగా లంచాల గోల తప్పదు. అది నా ఒంటికి ఏమాత్రం సరిపడని విషయం. అయితే విశ్వనాథం ఎంతమాత్రం నాకు అనుకూలంగా పోస్టింగ్ ఇవ్వడనీ, ఖచ్చితంగా నన్ను ఇబ్బంది పెట్టడానికే ప్రయత్నిస్తాడనీ నాకు తెలుసు.

నేనీలా అనుకోవడానికి కారణం ఉంది. నేను ఒకటి రెండు సార్లు విశ్వనాథం అవినీతి గురించి మా కొలిగ్స్ దగ్గర విమర్శిస్తూ మాట్లాడాను. సహజంగా బ్రాంచ్ హెడ్ కి ఒక భజన టీమ్ ఉంటుంది కాబట్టి అలాంటి వాళ్లెవరో ఆ మాటల్ని విశ్వనాథానికి మోసేశారు. అది మాత్రమే కాదు.. ఒకసారి లంచవద్దో నేను, నా కొలిగ్ దేవుడి గురించీ, భక్తి గురించీ మాట్లాడుకున్నాం. ఆ సంభాషణలో భాగంగా నేను 'కొంతమంది తెల్లారిలేస్తే నిష్టగా దేవుణ్ణి పూజిస్తారు. కానీ చేసే తప్పులన్నీ చేస్తూనే ఉంటారు. అసలు అలాంటివాళ్ల ఉద్దేశం ఏమిటి..? వీళ్లు చేసే పనులు దేవుడు గమనించడనా..? గమనించినా తాము చేసే పూజల కారణంగా అవన్నీ మాఫీ చేసేస్తాడనా..? లేక ఆ వచ్చిందాంట్లో కొంత భగవంతుడి హుండీలో వేసేస్తేనో అదీ కాకపోతే వుణ్య నడుల్లో మునిగితేనే ఆ పాపాలు అన్నీ పోతాయనా..? తప్పు అని తెలిసి కూడా నిరంతరం తప్పుడు మార్గంలోనే వెళ్లేవాళ్లు దేవుడికి ఎన్ని పూజలు చేస్తే మాత్రం ఏం లాభం..? అలాంటి వాళ్లు ఎప్పటికీ తమ మనసుకి సమాధానం చెప్పకోలేరు..' అన్నాను.

నేనీ మాటలన్నీ ఆరోజు మేం మాట్లాడుకుంటున్న టాపిక్ లో భాగంగా జనరల్ గానే అన్నాను తప్ప ఎవరిని ఉద్దేశించి అనలేదు. ఆ సమయంలో విశ్వనాథం నా వెసుకనే గోడ పక్కన ఉన్నాడన్న విషయం తర్వాత ఎవరో చెప్తే నాకు తెలిసింది. అతడు పరమశివుడికి మహాభక్తుడు. పూజలు, వ్రతాలు, అభిషేకాలు అనేవి అతను నిత్యం ఆచరించే విషయాలు. ఈ మాటలన్నీ నేను తన గురించే అన్నానని భావించాడేమో అన్న అనుమానం కలిగింది.

రోజూ పూజలు చెయ్యడం.. ఆఫీసు కొచ్చేసరికి యధావిధిగా అవినీతి పనులు చెయ్యడం ఆయనకి నిత్యకృత్యం కాబట్టి నేనన్న మాటలు తప్పుకూడా తనకి అన్వయించుకునే ఉంటాడని అనిపించింది. అసలు



నేనీ మాటలన్నీ ఆరోజు మేం మాట్లాడుకుంటున్న టాపిక్ లో భాగంగా జనరల్ గానే అన్నాను తప్ప ఎవరిని ఉద్దేశించి అనలేదు. ఆ సమయంలో విశ్వనాథం నా వెసుకనే గోడ పక్కన ఉన్నాడన్న విషయం తర్వాత ఎవరో చెప్తే నాకు తెలిసింది. అతడు పరమశివుడికి మహాభక్తుడు. పూజలు, వ్రతాలు, అభిషేకాలు అనేవి అతను నిత్యం ఆచరించే విషయాలు. ఈ మాటలన్నీ నేను తన గురించే అన్నానని భావించాడేమో అన్న అనుమానం కలిగింది.

మొదట్నుంచీ నేనంటే ఆయనకు పడదు కాబట్టి ఇప్పుడు ఆ వ్యతిరేక భావం మరింత ఎక్కువై ఉంటుంది అనుకున్నాను.

ఇవన్నీ తలచుకుంటే ఇప్పుడు నాకు ప్రమాదనీ పోస్టుకి సంబంధించి సెక్షన్ కేటాయించే విషయంలో ఆయనకొక అవకాశం వచ్చింది కాబట్టి ఏదోవిధంగా నన్ను కార్పర్ చేస్తాడేమో అనిపించింది. సరే.. అలా ఏదైనా ఇబ్బంది పెట్టడానికి ప్రయత్నిస్తే అప్పుడు చూసుకుందాంలే అనుకున్నాను.

ఇంకానేపట్లో లంచవరే అనగా మా బ్రాంచ్ హెడ్ విశ్వనాథం పిలుస్తున్నాడని కబురొచ్చింది. చేస్తున్న పని పక్కన పెట్టి అతని ఛాంబర్ కు వెళ్లాను. "కూర్చోండి.." చెప్పాడు విశ్వనాథం.

నేను కూర్చున్నాక "చూడండి శేఖర్.. ప్రమాదనీ తీస్తున్నట్టు హెడ్ డాఫీన్ నుంచి ఇన్ స్పెక్షన్ వచ్చింది. ఈసారి లిస్టులో మన బ్రాంచ్ నుంచి మీ పేరు కూడా ఉంది.. అది మీకు తెలుసు. పోస్టింగ్ ఏ బ్రాంచ్ లో అన్నది మాత్రం ఇంకా తెలీదు.. ఇక సెక్షన్ విషయం చెప్పాలని మిమ్మల్ని పిలిచాను.." అదో రకంగా నవ్వుతూ చెప్పాడు.

విశ్వనాథం నవ్వు అచ్చం చిన్నప్పుడు నేను కథల్లో చదువుకున్న జిత్తులమారి నక్క నవ్వులా అనిపించింది. అసలు నక్కలా నవ్వుతుందో నాకు తెలీదు గానీ విశ్వనాథాన్ని చూస్తే మాత్రం ఇలాగే నవ్వుతుంది అని ఆ క్షణంలో అనిపించింది. అతను ఏం చెప్తాడా అని ఆశ్రుతగా చూస్తున్నాను.

"మిమ్మల్ని అప్రూవల్ సెక్షన్ లో ఇంచార్జిగా వేస్తున్నారు. వచ్చేవారం ఆర్డర్స్ మీ చేతికొస్తాయి. సెక్షన్ విషయంలో మన ఎం.డి భవానీశంకర్ గారు

చెప్పిన ప్రకారమే చెయ్యొల్లి వచ్చింది.." సూటిగా చెప్పాడు. నా గుండెల్లో రాయి పడింది. ఆ సెక్షన్ లో ఇన్ చార్జ్ అంటే లంచాలకి సంబంధించిన లావాదేవీలు, వాటిలో పై ఆఫీసర్లకు పంచవలసిన వాటాలు.. లోపాయికారీ ఒప్పందాలు.. మొత్తం ఒక మురిగ్గుంటలో దిగిపోయినట్టే..! నాకు అస్సలు నచ్చని, ఇష్టం లేని బాధ్యత..! విశ్వనాథం కావాలనే ఇలా చేస్తున్నాడనడంలో సందేహమేమీ లేదు. ఇందులో తన ఇంట్రెస్ట్ ఏమీ లేదని చెప్పడానికీ, సెక్షన్ మార్చమని నేను రిక్వెస్ట్ చేసే అవకాశం లేకుండా చెయ్యడానికి ఎం.డి గారి పేరు చెప్పాడు. అసలు హెడ్ ఆఫీస్ లో ఉండే ఎం.డి. గారు ఈ విషయం గురించి చెప్పే అవకాశం లేదు. ఆరోజు నేనన్న మాటలు గుర్తుపెట్టుకుని ఇప్పుడు ప్రతీకారం తీర్చుకుంటున్నాడన్న విషయం కూడా నాకు అర్థమౌతూనే ఉంది..! సరేనని చెప్పి అక్కణ్ణుంచి వచ్చేశాను.

నాలుగు రోజులు పోయాక ఆఫీస్ కి ప్రమాదనీ ఆర్డర్స్ వచ్చాయి. విశ్వనాథం చెప్పినట్టు నాకు అప్రూవల్ సెక్షన్ లో కాకుండా నా డిస్ట్రాక్ట్ సెక్షన్ లోనే ప్రమాదనీ పోస్టు కేటాయించారు. అంతేకాకుండా ట్రాన్స్ ఫర్ కూడా లేకుండా అదే ఆఫీసులో ఉంచారు. ఆ సెక్షన్ లో ప్రస్తుతం పనిచేస్తున్న సెక్షన్ ఇన్ ఛార్జిని లాంగ్ స్టాండింగ్ కారణంగా మరో దగ్గరికి బదిలీ చేసి ఆ స్థానంలో నన్ను వేశారు. అసలు నా విషయంలో ఈ మార్పు ఎలా జరిగిందో అర్థం కాక విశ్వనాథం బుర్ర బద్దలు గొట్టుకుని ఆలోచించాలి గానీ అలా ఆలోచించడానికి కూడా విశ్వనాథానికి ఇప్పుడు సమయం లేదు.

ఎందుకంటే అతనికి హెడ్ డాఫీన్ కు ట్రాన్స్ ఫర్ అవడంతో బాటు అక్కడ లంచాలకు ఏమాత్రం అవకాశం లేని పోస్టు కేటాయించారు. ఇది ఆయనకు ఊహించని షాకింగ్ న్యూస్! ఈ విషయం నాక్కూడా ఆశ్చర్యంగానే అనిపించింది.

నా విషయంలో మార్పు ఎలా జరిగిందో మాత్రం నాకొక్కడికే తెలుసు.. నా సెక్షన్ సంగతి విశ్వనాథం చెప్పాక నేను రిక్వెస్ట్ చేసినా అతను తన నిర్ణయం మార్చుకుంటాడనే నమ్మకం నాకు లేదు కాబట్టి ముందు అనుకున్న ప్రకారం హెడ్ డాఫీన్ కు వెళ్లి ఒకసారి ఎం.డి.గారిని కలిసి ప్రయత్నం చేద్దామని నిర్ణయించుకున్నాను.

ఒకరోజు రోజు సెలవు పెట్టి హెడ్ డాఫీన్ కు వెళ్లాను. ఎం.డి.భవానీశంకర్ గారి గురించి అందరూ చెప్పే విషయం ఏమిటంటే ఆయన కొన్ని విషయాల్లో చాలా స్ట్రెక్ట్ గా ఉంటారనీ, ఏదైనా అనుకుంటే అది చేసే వరకూ వదిలిపెట్టరని అంటారు.

మా ఎం.డి. గారికి యాభై ఏళ్ల వయసుంటుంది గానీ అంత వయసులా కనిపించరు. నన్ను చూసి వచ్చిన కారణమేమిటో కనుక్కున్నారు. ఆయన మాట తీరు చాలా సౌమ్యంగా ఉంటుంది.

“ఈ విషయం కోసమయితే నా వరకూ రానవసరం లేదే..! మీ బ్రాంచ్ హెడ్తో చెప్తే సరిపోతుంది కదా..” అన్నారాయన.

“ఈసారి సెక్షన్ కేటాయింపు మీరు చెప్పినట్లుగానే చేశానని ఆయన చెప్పారు. అందువల్ల మీ దగ్గరకు వచ్చాను సార్..” అన్నాను.

“అలా చెప్పాడా..!?” ఆయన మోహంలో ఆశ్చర్యంతో పాటు చిన్న అనహసం కూడా కనిపించింది. నిజానికి విశ్వనాథం మీద పైస్థాయిలో ఎవరికీ సదభిప్రాయం లేదన్న సంగతి అందరికీ తెలిసిన విషయమే..!

“అవును సార్.. ఇప్పుడు నేను చేస్తున్న డిస్టాచ్ సెక్షన్లో ఎలాంటి అవకాశవకలకు ఆస్కారం ఉండదు.. అది మీకూ తెలుసు. నాకు అందులోనే ఉండాలనుంది సార్. కానీ విశ్వనాథం గారు నన్ను ఇబ్బంది పెట్టడానికే అన్నట్లు అప్రూవల్ సెక్షన్కి నన్ను సిఫార్సు చేసినట్లు చెప్పారు సార్. అది కూడా మీ నిర్ణయం ప్రకారమే జరిగిందని అన్నారు.. నన్ను డిస్టాచ్ సెక్షన్కి వెయ్యమని మిమ్మల్ని రిక్వెస్టు చెయ్యడానికే వచ్చాను సార్..” అన్నాను.

ఆయన నవ్వి.. “అలాగే వేద్దాం లెండి. మీకు తెలుసో లేదో గానీ ఎంతోమంది పై సంపాదన వచ్చే పోస్టులకు తమ బ్రాంచ్ హెడ్ల ద్వారా సిఫార్సు చేయించుకుంటారు. అలాంటి పోస్టులకు పోటీ ఎక్కువైన సందర్భంలో అందుబాటులో ఉన్న ఖాళీలను బట్టి ఒకోసారి మేము ఇక్కడ మార్పు చెయ్యాలి వస్తుంది కూడా. కానీ మీరేమో అందరూ డ్రెగా భావించే డిస్టాచ్ సెక్షన్కి అడుగుతున్నారు. అది అసలు పోటీ లేని సెక్షన్! అందువల్ల మిమ్మల్ని ఆ సెక్షన్లో వేసేందుకు ఎలాంటి అభ్యంతరం లేదు.. విశ్వనాథం మిమ్మల్ని ఏ సెక్షన్కి సిఫార్సు చేసినా నేను మీ ఆర్డర్లో మాత్రం మీరు కోరుకున్న సెక్షనే కేటాయిస్తాను.. సంతోషమేనా..?” అడిగాను. “చాలా సంతోషం సార్..” అని ఆయనకు ధన్యవాదాలు చెప్పి తేలిక పడ్డ మనసుతో ఆరోజు అక్కణ్ణుంచి వచ్చేశాను. ఆ తర్వాత భవానీ శంకర్ గారు నా పోస్టింగ్ విషయంలో విశ్వనాథం ఇచ్చిన సిఫార్సును మార్చి నన్ను డిస్టాచ్ సెక్షన్కు కేటాయించడంతో పాటు పోస్టింగ్ కూడా ఈ బ్రాంచ్లోనే ఇచ్చారు. విశ్వనాథం విషయంలో కూడా ఎం.డి. గారే స్వయంగా నిర్ణయం తీసుకుని ఉంటారనిపించింది.

విశ్వనాథం మెడికల్ లీవ్ పెట్టి వెళ్లాడు. ఆయన మళ్ళీ మంచి పోస్టు కోసం ప్రయత్నాలు చేస్తున్నాడని తెలియవచ్చింది. అయితే ఆ ప్రయత్నాలేమీ నక్సెస్ కాలేదని కూడా తెలిసింది.

నెల రోజులు గడిచినా విశ్వనాథం తన కొత్త పోస్టులో జాయిన్ కాలేదు. వేరే పోస్టు కోసం చేసిన ప్రయత్నాలన్నీ బెడిసి కొట్టాయనీ, అతను డిప్రెషన్లో ఉన్నాడనీ, అసలు బైటికే రావడం లేదనీ ఎవరో

అన్నారు. ఆయన తనకు పై సంపాదన ఉందనే ధీమాతో వీలైనన్ని లోన్లు తీసుకున్నాడు. లోపాయికారీ ఒప్పందాలతో ఫ్లాట్లు కొని వాళ్లకు నెల నెలా కొంత మొత్తం తన అవినీతి సంపాదనలో నుంచి కట్టేవాడనీ, అవతలి వాళ్లకు కూడా ఇతని లంచాల దండా గురించి తెలుసు కాబట్టి డబ్బు కట్టేస్తాడనే ధీమాతో అలాంటి ఆఫర్లు ఇచ్చేవారనీ తెలిసింది. ఇప్పుడు జీతం నుంచే అవన్నీ మేనేజ్ చెయ్యాలంటే ఇబ్బంది అవుతుంది. అది అలా ఉంచితే ఈయన అవతలి వాళ్లకి పని చేసి పెడతానని అప్పటికే లంచం తీసుకుని ఉన్న కేసులు కొన్ని ఉన్నాయి. ఈయన బదిలీ విషయం తెలియగానే డబ్బులు తీసుకున్నారూ గాబట్టి మా పని మాత్రం ఎలా అయినా చేసి పెట్టాలని సతాయిస్తు న్నారన్న వార్తలు కూడా వచ్చాయి. ఈ విధంగా మొత్తానికి విశ్వనాథం ఊహించని ఉపద్రవంలోనే చిక్కుకున్నాడు.

పది రోజులు గడిచాక మళ్ళీ నేను డాక్టర్ దగ్గరకు వెళ్లాను. ఆయన ‘ఈ మధ్య మళ్ళీ ఎప్పుడైనా తల తిరుగుతున్నట్లు లేదంటే అనిజీగా ఉన్నట్లు ఫీలింగ్ ఏమైనా వచ్చిందా..?’ అనడిగాడు.

నెల రోజులు గడిచినా విశ్వనాథం తన కొత్త పోస్టులో జాయిన్ కాలేదు. వేరే పోస్టు కోసం చేసిన ప్రయత్నాలన్నీ బెడిసి కొట్టాయనీ, అతను డిప్రెషన్లో ఉన్నాడనీ, అసలు బైటికే రావడం లేదనీ ఎవరో అన్నారు. ఆయన తనకు పై సంపాదన ఉందనే ధీమాతో వీలైనన్ని లోన్లు తీసుకున్నాడు. లోపాయికారీ ఒప్పందాలతో ఫ్లాట్లు కొని వాళ్లకు నెల నెలా కొంత మొత్తం తన అవినీతి సంపాదనలో నుంచి కట్టేవాడనీ, అవతలి వాళ్లకు కూడా ఇతని లంచాల దండా గురించి తెలుసు కాబట్టి డబ్బు కట్టేస్తాడనే ధీమాతో అలాంటి ఆఫర్లు ఇచ్చేవారనీ తెలిసింది. ఇప్పుడు జీతం నుంచే అవన్నీ మేనేజ్ చెయ్యాలంటే ఇబ్బంది అవుతుంది.



అప్పట్నుంచి మళ్ళీ రాలేదని చెప్పాను. ‘సరే.. మీరింక మందులు వాడనవసరం లేదు. ఒకవేళ మళ్ళీ ఎప్పుడైనా అలా అనిపిస్తే మాత్రం ప్రిస్క్రిప్షన్లో నేను పైన రాసిన టేబ్లెట్ వాడండి.. చాలా..’ అన్నాడు.

సరేనని చెప్పి ‘సార్.. నా ముందు బైటికే వెళ్తున్నాడే ఒకతను.. ఆయనకు ఏమిటి ప్రాబ్లెమ్..?’ అడిగాను.

డాక్టర్ నవ్వి ‘మీకొచ్చిన సమస్యే..! వెర్రిగో..! కాకపోతే ఇతనిని సైకోజెనిక్ వెర్రిగో.. లేదా ఎమోషనల్ వెర్రిగో అని కూడా అనొచ్చు. ఏదైనా తీవ్రమైన మెంటల్ డిప్రెషన్, ఎంగ్జయీ, డిప్రెషన్ లాంటి వాటివలన కూడా వెర్రిగో వస్తుంది.. ఇది అలాంటిది! ఇంతకూ ఆయన మీకు తెలుసా..?’ అడిగాడు.

“తెలుసు డాక్టర్.. ఆయన పేరు విశ్వనాథం. మా బ్రాంచ్ హెడ్..” చెప్పాను.

బైట విశ్వనాథం కుర్చొని ఉన్నాడు. బహుశా అతనితో వచ్చిన వాళ్లు మందులు కొనడానికి వెళ్లుంటారు అనుకున్నాను. ఆయన కూడా నన్ను చూసినట్టే అనిపించింది కానీ ఇద్దరం పలకరించు

కోలేదు.


తర్వాత వారంరోజులకు విశ్వనాథం హెడ్డా ఫీసులో జాయిన్ అయ్యాడన్న వార్త తెలిసింది. అర్నెళ్లు గడిచాయి. విశ్వనాథం గురించి నేను కొన్ని కొత్త విషయాలు విన్నాను. అవి ఎంతవరకు నిజమో తెలిదు. ఒకసారి నేను కొన్ని పైల్స్ తీసుకుని హెడ్డాఫీస్కు వెళ్వలసి వచ్చింది. అక్కడ నా పని చూసుకుని తిరిగి వస్తుంటే విశ్వనాథం ఎదురుపడ్డాడు. నవ్వి విష్ చేశాను. ఆయన కూడా నవ్వి నన్ను తన ఛాంబర్కు ఆహ్వానించాడు. సరేనని వెళ్లాను. నాతో మాట్లాడుతూ “ఒకసారి నువ్వు అన్న మాటలు నాకిప్పటికీ గుర్తున్నాయి. నువ్వు చెప్పింది కరెక్ట్. అప్పుడు నేను ఆ మాటల్ని నెగిటివ్గా తీసుకున్నాను. కానీ తర్వాత అర్థమైంది.. దేవుణ్ణి పూజించినంత మాత్రానే మనశ్శాంతి రాదు. మన చేతలు కూడా బాగున్నప్పుడే మనం మన మనసుకు సమాధానం చెప్పుకోగలుగుతాం.

అప్పట్లో ఎన్ని పూజలు చేస్తున్నా, ఎంతగా దైవకార్యల్లో మునిగినా ఏదో అసంతృప్తి, ఆందోళన నన్ను నిత్యం వెంటాడేవి. అది ఎందుకనేది ఇప్పుడే

అర్థమైంది. ఇక్కడికొచ్చాక లంచాల్లేవ్.. అవినీతి లేదు.. ఎప్పుడు ఏమోతుందో అనే భయం, ఆందోళన అసలే లేవు..! ప్రశాంతంగా ఉన్నాను. ఇప్పుడు ఆ దేవుణ్ణి ‘నన్ను నిత్యం రక్షించే పూచీ నీడే స్వామీ..’ అని భయంగా వేడుకోవడం లేదు. ‘నన్ను ఎప్పుడూ ఇలా మంచి మార్గంలోనే నడిపిస్తూ ప్రశాంతంగా బ్రతికేట్లు చెయ్యి స్వామీ’ అని ఆనందంగా ప్రార్థిస్తున్నాను.. ఇదంతా నీకు చెప్పడానికి నేనేమీ చిన్నతనంగా ఫీలవడం లేదు..” అన్నాడాయన.

“మంచిది సార్.. చాలా సంతోషం.. మీరింకా ఉన్నతమైన స్థాయిలోకి వెళ్లాలని, ఇలాగే ఆనందంగా ఉండాలని కోరుకుంటున్నాను..” ఆయనకి షేక్ హాండ్ ఇస్తూ మనస్ఫూర్తిగా అన్నాను.

“ఇంకో విషయం చెప్పాలి నీకు. నాకు వచ్చిన వెర్రిగో పూర్తిగా తగ్గిపోయిందయ్యాయి. ఇప్పుడెలాంటి సమస్యాలేదు..” నవ్వుతూ చెప్పాడాయన. ఆయన నవ్వులో ఇప్పుడెలాంటి జిత్తులమారితనం కనిపించలేదు. పసిపిల్లల నవ్వులా స్వచ్ఛంగా అనిపించింది. ★



బిహార్ శాసనసభ ఎన్నికల వర్షం ముగిసింది. ఏ ఎన్నికైనా ఒక ముద్రను వీడి వెళుతుంది. మొన్నటి బిహార్ ఎన్నికల వరకు బీజేపీ ఘన విజయం పెద్ద మలుపు. సర్వేలన్నీ చచ్చుబడిపోయేటట్టు చేసింది మరి! చాలామంది అక్కడితో ఆగిపోతారు కానీ, ఇంకొక అడుగు ముందుకు వేస్తే అక్కడ కనిపించి కనిపించకుండా ఇంకొక మలుపులాంటిదేదో కనిపిస్తుంది. కాంగ్రెస్ పార్టీ మలచిన మలుపది. మజ్లిస్ ఇత్తేహాదుల్ ముస్లిమీన్ అనే నికార్నయిన మత తత్వపార్టీ కూడా ఆ ఎన్నికలలో పోటీ చేసింది కదా! ఐదు సీట్లు వచ్చాయి కూడా. కానీ ఈ పార్టీ ప్రధానంగా కాంగ్రెస్ ఓట్లకీ, తరువాత బీజేపీ మిత్రపక్షం జేడీయూ ఓట్లకీ కూడా కోత పెట్టిందిని విశ్లేషకుల అంచనా. జేడీయూ ఏమీ అనలేదు కానీ, కాంగ్రెస్ మాత్రం మజ్లిస్ అనేది బీజేపీకి బీటీలలా



పనిచేస్తోందని కొత్త రాజకీయ సిద్ధాంతాన్ని జాతి మీదకు తోలింది. బీజేపీతో కుమ్మక్కయి, కాంగ్రెస్ ఓట్లన్నీ లాగేసుకుంటోందట మజ్లిస్. ఈ విమర్శ బిహార్లోనే వినిపిస్తే, మజ్లిస్ జన్మస్థలి హైదరాబాద్లో ఎందుకు వినిపించకూడదు? ఇదే ఆలోచన గ్రేటర్ హైదరాబాద్ మునిసిపల్ ఎన్నికలలో స్థానిక కాంగ్రెస్

బీజేపీ వారి బీటీం

నేతలకీ వచ్చింది. అలన్యం చేయకుండా ఆరోపించారు- మజ్లిస్ బీజేపీకి బినామీ పార్టీ అని. ఇంచుమించుగా బీటీం.

తలాతోకా లేకుండా ఆరోపణలు చేయడంలో హస్తం గుర్తు పార్టీది అందే వేసిన చేయి. కాబట్టి ఎవరూ ఆశ్చర్యపోలేదు. అనలు ఆ విమర్శని

పట్టించుకున్న దాఖలాలే లేవు. మజ్లిస్ అంటే భాగిం రజ్జీ అనే నరహంతకుడు స్థాపించిన మతోన్మాద సంస్థ. దేశ విభజన, నిజాం సంస్థానం విలీనం సమయంలో ఇది చరిత్ర మరచిపోలేని రక్తపాతం సృష్టించింది. ఆ విలీనం సూత్రధారి సర్కార్ పటేల్ అంటే ఇప్పటికీ వీళ్లకి ద్వేషమే. ఆయన మరణించి దెబ్బయి ఏళ్లు. కానీ మజ్లిస్ మనసులోని ఈ మాట బయటకు చెప్పే పని కమ్యూనిస్టులు స్వీకరిస్తూ ఉంటారు. ఆ మధ్య హైదరాబాద్లోని హిమాయత్ నగర్లో కమ్యూనిస్టుల ఆఫీసు ముందు 'పటేల్ తెలంగాణ ప్రజాద్రోహి' అన్న పెద్ద ఫెక్సీ కూడా దర్శనమిచ్చింది. అలా అని కామ్రేడ్స్ అంటే మజ్లిస్కి ఆపేక్ష ఉందని అనుకోవద్దు. ఒక సీపీఎం ఎంపిని పాతనగరంలో పెట్టి మజ్లిస్ వారు ఒక సమయంలో దేహాశుద్ధి చేశారు. అయితే సెక్యులరిజం రక్షణ పట్ల తమ భుజస్కంధాల మీద గురుతర బాధ్యతను





గుర్రెగినందున, బీజేపీ అనే 'హిందూ పార్టీ'ని 'నిలువరించడం'లో వారు చేస్తున్న కఠోర ప్రతాన్ని బట్టి మజ్జిన్ మీదనే కాదు, ముస్లిం ఉగ్రవాదాన్ని సమర్థించే ముస్లింలు, ముస్లిమేతరుల మీద ఈగ వాలినా కామ్రేడ్స్ తల్లడిల్లిపోతుంటారు.

మరి బీజేపీ! నిజాం మెడలు వంచి హైదరాబాద్ సంస్థానాన్ని భారత్ లో విలీనం చేసిన పటేల్ అంటే అపారమైన భక్తిప్రపత్తులు కలిగి ఉంటుంది. ప్రథమ ప్రధానిగా నెహ్రూ కంటే పటేల్ అయి ఉంటే భారత్ ఎంతో మెరుగ్గా ఉండేదని భావించే చాలామందిలో బీజేపీ అభిమానులు కచ్చితంగా ఉంటారు. మజ్జిన్ కి రోహింగ్యాలంటే ఎక్కడలేని అనురాగం. వీళ్లకి భారత్ లో పౌరసత్వం రాకుండా అడ్డుపడుతున్న సీఎంపి అంటే గురు. అలాంటి చట్టం బీజేపీ తెచ్చింది. కాంగ్రెస్ కి కూడా రోహింగ్యాలంటే హద్దులు లేని అనురాగం ఉంది. ప్రస్తుతం ముస్లిం ఓటు బ్యాంకును

లాలూ ఆర్డేషీ, మాయా బీఎస్పీ, ములాయం ఎన్ డీ, కేసీఆర్ తెరాస వంటి పార్టీలు తలా క్వాకోసీసుకున్నా ఎప్పుడీకైనా ఆ ఓటు బ్యాంక్ కాంగ్రెస్ దే అని దింపుడు కళ్లం ఆశతో ఉంది వందేళ్ల పార్టీ. ఈ మధ్య ఆ ముస్లిం ఓటు బీజేపీ ఖాతాలోకి జారిపోతోందని కాంగ్రెస్ కి కొత్త గుబులు పట్టుకున్నట్టు కనిపిస్తున్నది. వాళ్లు కూడా ఓటు వేయకపోతే ఇంక దిక్కెవరు?

కాంగ్రెస్ వంద ఏళ్ల క్రితం ఆవిర్భవించిన పార్టీ. అది చాలామంది ముస్లిం నాయకులని చూసింది. చాలాకాలం ఆ ఓటు బ్యాంకుని వాడుకుంది. ఇప్పుడు ముస్లింలు బీజేపీ వైపు చూస్తున్నారంటే కారణాలు కనుక్కోలేదా? హైదరాబాద్ వరకు మజ్జిన్ ఓటు మజ్జిన్ కే సొంతం. అది తెరాసకి బదలీ అవుతున్నా ఆ పార్టీ చూస్తూ ఊరుకోదు. కమ్యూనిస్టులనీ, కాంగ్రెస్ నీ, తెలుగుదేశాన్ని ఓల్డినీటీ ఓటర్లు దూరంగా పెట్టారంటే కారణం ఇదే. అసలు 'ఓల్డ్' కోటలోకే

వీళ్లని రానివ్వరు ఆ ఇద్దరు మజ్జిన్ అపూర్వ సహోదరులు. అలాంటిది బీజేపీకి మజ్జిన్ బీటీం ఎలా అవుతుంది? అవగలదా? బీటీంగా చేసుకునే ప్రయత్నం బీజేపీ చేస్తుందా? అదే నిజమైతే పిల్లని చంకనపెట్టుకుని పెళ్లికి వెళ్లడం లాంటిది కాదా! కశ్మీర్ లో 370 అధికరణం ఎత్తేసిన పార్టీ. సీఎంపిను తీసుకువచ్చిన పార్టీ. రామమందిరం కోసం కట్టుబడి ఉన్న పార్టీ. గోవధకు వ్యతిరేకమైన పార్టీ. కాబట్టి మజ్జిన్ దగ్గరకి కూడా రాదని చెప్పడం బొత్తిగా అనవసరం. సరే, ఇన్ని పర్యాయాలు కాంగ్రెస్ వాళ్లు మజ్జిన్ ను కమలంతో తూకం వేస్తుంటే ఆ పార్టీ నాయకులు ఎందుకు మాట్లాడడం లేదు? ఈ విమర్శకి విలువ ఉంటే కదా! కాషాయ పతాకం కిందకి మజ్జిన్ వెళుతోందంటే పాకిస్తాన్ భక్తులు తాలిబన్ అయిపోరు! మజ్జిన్ తో పాటు, కాంగ్రెస్ పని పట్టరా!



మానవ మేధ, మానవుడు సృష్టించిన కృత్రిమ మేధ పోటీపడుతూ ఉన్నాయి. ఫలితంగా సరికొత్త ప్రపంచం ఆవిష్కృతమవుతోంది. దాని ఛాయలు మన చుట్టూ కనిపిస్తున్నాయి. అమెరికాలో ఇలాన్ మాస్క్ లాంటి జంజనీర్లు, పారిశ్రామికవేత్తలు సరికొత్త ప్రపంచాన్ని నిర్మించేందుకు నిరంతరం శ్రమిస్తున్నారు. గ్రహాంతరాల్లో మానవ నివాసం ఎంతోదూరం లేదని అంటున్నారు. అవి పగటి కలలు కాదని నిరూపిస్తున్నారు. ఇలాంటి సందర్భంలో దార్శనికుల దర్శనాలు ఎలా ఉండాలి? వందల ఏళ్ల క్రితపు భావజాలంతో మాత్రం ఉండరాదు.

కాలం మారుతుందని తెలియదా కామ్రేడ్స్ కి!

దురదృష్టవశాత్తు ప్రజల్ని కాలంచెల్లిన దర్శనాలతో ప్రభావితం చేసి తమ 'బలం' ప్రదర్శించు కోవాలని చాలామంది ఉబలాట పడుతున్నారు. ప్రతీది మారుతుంది. అది ప్రకృతి లక్షణం. మానవ సమాజం సైతం అదే చట్రంలో తిరుగుతుందని చెబుతూనే కొన్ని మెలికలు, కొన్ని భావనల కొనసాగింపు ఉంటుందని, ఆ 'డైనమిక్స్' ఆధారంగా సమాజం ముందుకు కదులుతుందని వాదిస్తూ తమ తిరోగమన విధానాలను తెరవీదకు తెస్తూ ఉంటారు.

వీరిలో ముఖ్యులు మార్క్సిస్టులు. మార్క్సిజం ముగిసిన అధ్యాయం అని సాక్ష్యాధారాలు చూపినా, తర్కంతో వాదించినా అంగీకరించ కుండా మానవుడు ఉన్నంతవరకు మార్క్సిజం ఉంటుంది, దోపిడీ ఉన్నంతకాలం మార్క్సిజం సజీవంగా కొనసాగుతుందనే విడి వాదంతో వాళ్లు తలపడుతూ ఉంటారు. అది పూర్తిగా అశాస్త్రీయమని స్పష్టంగా కనిపిస్తున్నా అంగీక రించకపోవడం వారి నైజం.

1853వ సంవత్సరంలో కారల్ మార్క్స్ 'హెరాల్డ్ ట్రిబ్యూన్' అన్న అమెరికా ఆంగ్ల పత్రికలో భారత దేశంపై రెండు ప్రముఖ వ్యాసాలను రాశారు.

అందులో భారతదేశం అనాగరిక (బార్బారిక్) దేశం, అస్వచ్ఛ (అనార్మిక్) దేశం, గోవులను, కోతులను పూజిస్తూ పొద్దుపుచ్చుతారు. పూర్తి వెనుకబడిన ఆ వ్యవస్థను సంపూర్ణంగా ధ్వంసం చేసి ఆ పునాదులపై కొత్త వ్యవస్థ నిర్మించాలంటే 'విప్లవం' రావాలి.. అందుకు పాత పద్ధతులు, సంప్రదాయాలు, వ్యవహారాలు అన్నీ సమూలంగా మారాలి. ఆ పని బ్రిటిష్ ప్రభుత్వం చేస్తోంది. ఆ విధ్వంసం ముగిసాక విప్లవ అంకురిస్తుందని రాశారు. ఇంకా ఎంతో 'పైత్యాన్ని' పరవశంతో ఒకటోశారు.

పై రాతలను బట్టి కారల్ మార్క్స్ అవగాహన, ఆలోచన, ఊహ, దార్శనికత ఎంత విధ్వంసకర మైనవో ఇట్టే అర్థమవుతుంది. ప్రతీది మారుతుంది..

అది నహజ లక్షణం అంటూంటే 150 సంవత్సరాలకు పూర్వం నుంచే విధ్వంసం, ధ్వంసం, హననం, హత్య గూర్చిన ఆలోచనలతో ఊరేగడంలో ఏమైనా అర్థముందా?

ఈ 'డిఎన్ఎ'తోనే కమ్యూనిస్టులు ఇంకా వీరంగం వేయడంలో ఏమైన మాన్యత కనిపిస్తోందా?

వాస్తవానికి మార్క్స్ ఆ రెండు వ్యాసాలు విషం చిమ్ముతూ, తప్పుడు సమాచారంతో, తప్పుడు అవగాహనతో రాసే సమయానికి ప్రపంచంలో భారతదేశం అత్యంత ధనిక దేశంగా విరాజిల్లుతోంది. జీడీపీ రేటు ప్రపంచంలో అగ్రస్థానంలో ఉంది. వ్యాపార వాణిజ్య రంగాల్లో అగ్రభాగాన ఉన్నది. సుదూర ప్రాంతాలతో భారతీయులు వ్యాపారం చేస్తున్నారు. భారత ప్రజలు నైపుణ్యాలతో ఉన్నత స్థితిలో ఉన్నారు. ఈ విషయాన్ని యూరప్, చైనా దేశాల నుంచి భారత యాత్రకు వచ్చినవారే తమ రచనల్లో నమోదు చేశారు. ఆ తరువాత నిపుణులు నిజమేనన్నారు.

ఈ విదేశీ యాత్రికులు రాసిన దానికీ, స్వయంగా బ్రిటిష్, డచ్, ఫ్రెంచ్ వారు రాసిన దానికీ, కారల్ మార్క్స్ రాసిన దానికీ హస్తమశకాంతరముంది.

ఈ రకమైన దృష్టికోణం ఏ విధంగా ధర్మ సమ్మతమవుతుంది? అసత్యాలతో అబద్ధాలతో తన అనుయాయులను ఆకర్షించబూసుకోవడం ఏ విధంగా సమర్థనీయం?

వలసవాదం బలహీనపడుతున్న సమయంలో పెట్టుబడిదారి విధానం ప్రారంభమవుతున్న కాలంలో మార్క్స్ తన ఆలోచన ఆధారంగా కొన్ని సూత్రీకరణలు, సిద్ధాంతాలు చేసి వీటివల్ల మానవాళి మొత్తం స్వర్ణతుల్యమవుతుందని 'ఊహ' చేశాడు. ఆ ఊహను



వుప్పల నరసింహం

9985781799, సీనియర్ జర్నలిస్ట్

ఇదే నిత్యం.. ఇదే సత్యం...



సాకారం చేసేందుకు ఆ సిద్ధాంతాన్ని విశ్వసించిన వారు ప్రపంచమంతటా పదికోట్ల మందికి పైగా ప్రజలను పొట్టనపెట్టుకున్నారు. ధ్వంసం.. విధ్వంసం.. హత్యలు.. తిరుగుబాట్లు.. పేలుళ్లు.. కాల్పులు.. ఈ 'సంస్కృతి' ఆధారంగా నూతన ప్రపంచాన్ని నిర్మించదలిస్తే ఆ కమ్యూనిజం, సోషలిజం ఈ భూమిపై కేవలం 50 సంవత్సరాలు మాత్రమే అతి కష్టమీద మనగలిగింది. కనీసం పెట్టుబడిదారి విధానం ప్రపంచంలో వంద ఏళ్లకు పైగా పరిధివిల్లింది. అంతకుముందు వలసవాదం రెండువందల ఏళ్లకు పైగా తన ప్రభావాన్ని చూపింది.

కమ్యూనిజం పేర కోట్లాదిమంది ప్రాణాలను బలిగొన్న చైనా చివరికి పెట్టుబడిదారి అవతార మెత్తింది. సాంస్కృతిక విప్లవం (కల్చరల్ రెవల్యూషన్) పేర నరమేధాలకు పాల్పడినా, కృత్రిమ క్షామాలను సృష్టించినా మార్క్స్ ఊహించిన 'స్వర్గం' భూమ్మీదకు రాలేదు. కోట్లాది మంది అమాయక ప్రజల ప్రాణాలు మాత్రం గాల్లో కలిసిపోయాయి. దీనివల్ల 'పాఠం' నేర్చుకోవలసిన అవసరం లేదా?

ఇలాంటి పంథాతో ప్రజల్ని పేదరికం నుంచి పైకి తీసుకురాలేమని మావో అనుచరుడు డెంగ్ జియాప్ పింగ్ చైనాలో ఆర్థిక సంస్కరణలు ప్రవేశపెట్టి, ప్రపంచంతో కలిసి నడిచినప్పుడే పరిస్థితి మెరుగుపడుతుందని రుజువు చేసి ఆధునిక చైనా పితామహుడిగా నిలిచారు. ఈ పరిణామం దేన్ని సూచిస్తోంది? ఏదీ స్థిరంగా ఉండదు, అది ప్రకృతి లక్షణం అని చెప్పకనే చెబుతోంది కదా?

చైనాలోని ఈ పరిణామాలను, తాజా సంగతులను సైతం పరిగణనలోకి తీసుకోకుండా ఇంకా 'పర్ల రహిత సమాజం' సాధ్యమేంటటూ సాయుధ పోరాటాలకు మావోలు సిద్ధపడటం చూస్తే, చదివేస్తే ఉన్న మతి పోయినట్లని పిస్తోంది.

ప్రపంచంలోని అన్ని దేశాలకు ఒకే విధానం అన్వయంకాదని ఐక్యరాజ్య సమితిలోని ప్రముఖుల నుంచి, ఆర్థిక నిపుణుల వరకు ఎందరో ఎంతోకాలంగా చెబుతూనే ఉన్నారు. తాజాగా 'ప్రపంచీకరణ' నినాదం సైతం కుప్పకూలిపోవడంతో ఈ వాదనకు మరింత పుష్టి కలిగింది.

కమ్యూనిజం అన్ని దేశాలకు సోషలిజాన్ని ఎలా అన్వయించలేదో.. ప్రపంచీకరణ సూత్రాల ఆధారంగా ఆర్థిక ప్రగతిని అన్నిదేశాల్లో సాధించడం కూడా సాధ్యం కాదని ప్రపంచ ఆర్థిక నిపుణులు చేతులెత్తేశారు. పిడుక్కి - బియ్యానికి ఒకే మంత్రం కుదరదన్న అవగాహన పెరుగుతోంది. ఇటీవల అమెరికాలో గాని, భారతదేశంలో గాని వినిపిస్తున్న నినాదాలు అందుకు నిదర్శనంగా నిలుస్తున్నాయి. భారతదేశంలో ఆత్మనిర్భర్ భారత్ నినాదం, మేకిన్ ఇండియా, డిజిటల్ ఇండియా లాంటి నినాదాల

కమ్యూనిజం పేర కోట్లాదిమంది ప్రాణాలను బలిగొన్న చైనా చివరికి పెట్టుబడిదారి అవతార మెత్తింది. సాంస్కృతిక విప్లవం (కల్చరల్ రెవల్యూషన్) పేర నరమేధాలకు పాల్పడినా, కృత్రిమ క్షామాలను సృష్టించినా మార్క్స్ ఊహించిన 'స్వర్గం' భూమ్మీదకు రాలేదు. కోట్లాది మంది అమాయక ప్రజల ప్రాణాలు మాత్రం గాల్లో కలిసిపోయాయి.

దీనివల్ల 'పాఠం' నేర్చుకోవలసిన అవసరం లేదా?

వెనుక ప్రపంచీకరణ కన్నా ఆత్మరక్షణ, స్వయం సమృద్ధి భావనలే ఎక్కువ కనిపిస్తున్నాయి. అటు అమెరికాలో అధ్యక్షుడు ట్రంప్ ఏకంగా 'అమెరికా ఫస్ట్' అన్న జెండా ఎగురవేశాడు. అమెరికా ముఖ్యం.. వారి ఆర్థిక ప్రగతి కీలకం, వారి ఆర్థిక శక్తి పెరుగుదల అనంతరమే మిగతా ఏవైనా.. అన్న అభిప్రాయం ప్రతిధ్వనిస్తుంటే ఆయా దేశాలు సైతం అదే బాటలో పయనిస్తున్న తీరు స్పష్టంగా కనిపిస్తోంది. చైనా వ్యూహం పూర్తిగా దెబ్బతిని అగమ్యగోచర స్థితికి చేరుకుంది. జర్మన్, రష్యా, జపాన్ లాంటి దేశాలు సైతం తమ తమ ఆర్థిక వ్యవస్థలు చక్కదిద్దుకునేందుకు, తమ దేశాలకు అనుకూలమైన పద్ధతులను, విధానాలను అనుసరిస్తున్నాయి. ప్రపంచీకరణపై పూర్తిగా ఆధారపడే మానసిక స్థితి నుంచి తప్పుకున్నాయి. కరోనా మామూలి ప్రబలుతున్న ఈ సమయంలో ఈ రక్షణాత్మక చర్యలకే పెద్దపీట వేస్తున్నాయి.

ప్రపంచ పోకడలు వేగంగా మారుతున్నాయి. ఇది ప్రకృతి సహజం. మారడం దాని లక్షణం. ఆర్థిక వ్యవస్థ 'సమూహాలు' సైతం శరవేగంగా మారుతున్నాయి. టెక్నాలజీ పెరుగుతున్న కొద్దీ ప్రజల ఆకాంక్షల్లో మార్పులు కనిపిస్తున్నాయి. ఓడలు బండ్లవుతున్నాయి. బండ్లు ఓడలవుతున్నాయి. చిరకాలంగా వినిపిస్తున్న ఈ నానుడిని అర్థం

చేసుకోకుండా మార్పు జరిగినప్పుడల్లా అంతరాలు, వ్యత్యాసాలు స్థానచలనం చెందుతాయని గమనించ కుండా ఆ డైనమిక్స్ ను పసిగట్టకుండా 150 సంవత్సరాల క్రితం కారల్ మార్క్స్ ప్రవచించిన సూత్రీకరణలు - సిద్ధాంతాలు సజీవమైనవని, ఆచంద్రతారార్థం సజీవంగా నిలుస్తాయని ప్రజలతో చెలగాటమాడటం, సరవేధాలకు 21వ శతాబ్దంలోనూ పాల్పడటం ఎంతటి దారుణం?

అడవుల్లో ముఖ్యంగా బస్తర్ అడవుల్లో మావోలు, నగరాల్లో అర్బన్ నక్సల్స్, వారి అనుచరులు ఈ రకమైన ఉన్నత కార్యక్రమాలకు, కాలం చెల్లిన సిద్ధాంతాలకు ప్రాణప్రతిష్ఠ చేసే పనులకు పరాక్రమంతో పూనుకుంటే ప్రజలకు ఏ విధమైన మేలు జరుగుతున్నదో అని చూడాలి కదా! గుడ్డిగా ప్రజాసైన్యం నిర్మించి, ఎర్రకోటపై ఎర్రజెండా ఎగురవేస్తామని ఈ డిజిటల్ యుగంలో, కృత్రిమ మేధతో రోబోలు ఉత్పత్తి రంగంలో పాల్గొంటూ సేవలందిస్తున్న సమయంలో ఆ విధమైన ప్రేలాపనలు ప్రజ జీవనాన్ని ఎలా మెరుగుపరుస్తాయి అని ఆలోచించాలి కదా! అంతిమంగా ప్రజల సంక్షేమం - సమృద్ధి పాఠీ లక్ష్యం కావాలన్న ప్రాథమిక సూత్రాన్ని సైతం పట్టించుకోకుండా 'రాజ్యాధికారం' యావతో ప్రజల జీవితాలతో ఆటలాడుకోవడం ఏ విధంగా శ్లాఘనీయమవుతుంది? ★



శ్రీగిరిరాజు
ధర్మసంరక్షణ పరిషత్తు
కథల పోటీలో
ప్రత్యేక బహుమతి
పొందినది



పెద్దమ్మ రోజూ చదివే దినపత్రిక వద్దన్నదని పేపర్ బాయ్ చెప్పాడు. నాకు తెలిసి పెద్దమ్మ గత ఇరవై ఏళ్లలో పొద్దున్న పేపర్ తెప్పించు కోవడం గానీ, చదవడంగానీ మానలేదు. తానే ఒకసారి మాటల్లో ఈ విషయం నాకు చెప్పినట్లు గుర్తు.

డబ్బు పొదుపు చేస్తుందా? లేక ఈ కరోనా సమయంలో డైలీ పేపర్ తో కూడా వైరస్ వస్తుందని భయపడుతోందా? పెద్దమ్మ అనుభవంతో పండిపోయిన పెద్దావిడ. మనసున్న స్త్రీమూర్తి. మనసు పేకుతోంది. ఇదే విషయం నా భార్యతో పంచుకున్నా.

‘వయసు పెరిగే కొద్దీ డబ్బుల మీద యావ పెరుగుతుంది. అందుకే పేపర్ ఆపేయించింది. ప్రాణం మీద తీపి కూడా పెరుగుతుంది. పేపర్ తో వైరస్ వస్తుందని భయంతో కూడా చేసివుండొచ్చు.’ అంటూ మళ్లీ డీవీలో లీనమైపోయింది. డైలీ సీరియల్ చూసే సగటు మహిళ సమాధానంలాగా అనిపించి చిరాకు వచ్చింది. ఒక జర్నలిస్టుగా పనిచేస్తున్న నేను ఆ రోజు వార్తలు కంప్యూటర్ లో పంపే పనిలో మునిగిపోయాను.

మరుసటి రోజు కేబుల్ ఆపరేటర్ ఫోన్ చేసి ‘మీ పెద్దమ్మ గారు కేబుల్ కనెక్షన్ తీసేయమన్నార’ అని చెప్పాడు. త్వరత్వరగా మధ్యాహ్న భోజనం చేసి వెళ్తున్న నన్ను చూసి మా ఆవిడ అడిగింది “ఎక్కడికీ

పరుగు? బయట లాక్ డౌన్ ఉందని మర్చిపోతున్నారు’ అని కరోనా హెచ్చరిక చేసింది.

‘పెద్దమ్మ కేబుల్ కనెక్షన్ తీసేయమండటం. అసలు ఎలా ఉందోనని చూసొద్దా మని వెళ్తున్నా’ అంటూ మాస్కు పెట్టుకొని బయట అడుగు పెట్టాను.

‘కూడబెట్టింది, పిల్లలు అమెరికాలో సంపాదించి పోస్తుంది సరిపోవట్లేదేమో పొదుపు మొదలుపెట్టింది’ అంటూ లోపలికెళ్లింది.

పెద్దమ్మ గారంటికి చిన్నగా నడవసాగాను. ఆలోచనలు కూడా నాతో సాగుతున్నాయి.

మా పెద్దమ్మ ఇల్లు రెండుమూడు వీధుల తర్వాతే. పోలీసులతో గొడవలెందుకు అనుకొని బండి తీయకుండా చిన్నగా గల్లీలో తిరుగుతూ వెళ్తున్నాను. డెబ్బయ్యేళ్ల పెద్దమ్మ మాకు కొంచెం దూరపు చుట్టం. పెద్దమ్మ వరస అవుతుందని తెలుసుకొని అలా పిలవడం మొదలుపెట్టాను.



పిల్లలిద్దరూ అమెరికాలో ఉండటం వలన ఆమె ఒక్కతే ఇక్కడ వుంటున్నది. భర్త రెండేళ్ల క్రితం కాలం చేశారు.

ఉద్యోగరీత్యా నేను ఈ వూరు వచ్చి మూడు సంవత్సరాలైంది. మా అమ్మ చెప్పింది ఆ అమ్మ ఇక్కడే ఉంటుంది కలవమని. అవుతీనుంచి నేను పెద్దమ్మని వీలున్నప్పుడల్లా కలిసి వస్తున్నాను. ఆమె అడిగే చిన్న చిన్న పనులు చేసి పెట్టి కొంచెం సాయంగా ఉంటున్నాను. అవసరమైనప్పుడు ఫోన్ చేసి పిలుస్తుంది. ఈ మధ్య కలిసి వారం అవుతోంది.

పెద్దమ్మ

డాక్టర్ రమణ యశస్వి



అమెరికా వెళ్లి కూడా పదేళ్లపైనే అవుతుంది. వాళ్లిద్దరూ మళ్లీ ఇటు తిరిగి చూడలేదు, గ్రీన్ కార్డు రాలేదు, వచ్చిన తర్వాత వస్తాము అనుకుంటూ. ఈ లోపు తండ్రి చనిపోయినప్పుడు వస్తారు అనుకుంటే.. వస్తే వీసా సమస్యలు వస్తాయి, అలాగే పిల్లల పరీక్షల టైం అని ఫోన్లో ఆందోళన, అశక్తతత, ప్రేమ ఒలకబోశారు.

ఇంతలో లోపలనుండి తాళం వేసున్న ఇంటిలో నుండి వచ్చిన చిన్న బొచ్చు కుక్కపిల్ల అరుపులతో నా ఆలోచనలు ఆగిపోయాయి. కుక్క అరుపు విని పెద్దమ్మ వచ్చి నన్ను చూసి వెళ్లి తాళం తెచ్చి తలుపు తీసి ఆహ్వానించింది.

కాసేపు కరోనా ముచ్చట్ల తర్వాత ఆమె ఆరోగ్యం, అవసరాల గురించి తెలుసుకొన్నాను. ఆమె మాటల్లో కరోనా భయం కొంత కనిపించింది. తన కన్నా న్యూయార్క్ న్యూజెర్సీలలో ఉంటున్న పిల్లల గురించి ఆందోళన చెందుతున్నట్లు అనిపించింది.

పేవర్, కేబుల్ విషయం అడుగుదామని అనుకునే లోపే తనే ఆ విషయాలని తీసుకొచ్చింది మజ్జిగతో పాటు.

టీవీ, పేపర్లతో కరోనా భయం ఎక్కువవుతోందిట. పొద్దుగూకులు అవే వార్తలు. అమెరికా వార్తలు చూస్తుంటే ఇంకా బాధగా వుంటోందిట. కాబట్టి పొదుపు కాదు, పేవర్తో వైరస్ వస్తుందని కాదు అని నాకనిపించింది. నిజానికి తన ప్రాణం మీద కన్నా పిల్లల ఆరోగ్యం మీద బెంగే ఆమెకు ఎక్కువనిపించింది.

సైకాలజిస్టులు కూడా అదే చెప్తున్నారు. టీవీ అదే పనిగా చూస్తే ఇలాంటి భయాలు ఎక్కువయి ప్రాణభయం, ఆత్మహత్యల ఆలోచనలు వస్తాయని. మా ఇంటికి వచ్చి ఉండమని బతిమాలాను. పిల్లలు, మా ఆవిడ వుంటారు కాబట్టి కాలక్షేపం అవుతుందని చెప్పాను. అంతకు ముందులాగానే రానంటే రానన్నది. చాలాసార్లు కొన్ని రోజులన్నా వచ్చి ఉండమని అడిగాను. ఎప్పుడూ వచ్చి ఉండలేదు. ఇంతలో ఈ కరోనా గోల మొదలయ్యింది

మాటల మధ్యలో పిల్లలిద్దరూ అక్కడ ఇబ్బంది పడుతున్నారయ్యా ఎలా బయటపడతారో ఈ కరోనా కోరల్లోంచి అని పమిట చెంగుతో కళ్ల వత్తుకుంది.

వాళ్లు ఫోన్ చేస్తున్నారా? అని అడిగితే.. వాళ్లు పిల్లల్ని కుటుంబాన్ని రక్షించుకునే బాధల్లో వున్నారు. నేను బాగానే వున్నానుగా అంది వాళ్లని సమర్థిస్తూ.

పెద్దమ్మా! నీ ఫోన్ రీఛార్జ్ చేసి చాలా రోజులైంది.. పిల్లల్తో మాట్లాడాలన్నా, నన్ను పిలవాలన్నా ఫోన్ ముఖ్యం. ఇవ్వాళ వేయిస్తాను అని చెప్పాను.

పెద్దమ్మకి బ్యాలెన్స్ నేను మూడు నెలలకొకసారి వేయిస్తూ వుంటాను. ఒక్కొక్కసారి అయిపో

వస్తున్నప్పుడు ఆమె నాకు ఫోన్ చేసి వెయ్యమని చెప్పింది. నా ఆలోచనలకు గండి కొడుతూ 'ఇంకొన్ని రోజులు బ్యాలెన్స్ వస్తుంది, ఇక వేయించొద్దు' అంది. ఆమె ముఖంలో యేవో తెలియని, నేను చదవలేని భావాలు కనపడుతున్నాయి. ఆమె అంతకు ముందులా లేదనిపించింది. ఆమెని వదలి రావడం తప్పేమీ అనిపించేలా వుంది పెద్దమ్మ పరిస్థితి. తనే 'వెళ్లిరాయ్యా బయట పరిస్థితులు బాగాలేవు' అనడంతో తప్పుక బయల్దేరాను.

సాయంత్రం టీ తాగుతూ నా భార్యతో పెద్దమ్మ బాధాకర పరిస్థితి గురించి టూకీగా చెప్పాను.

'నీ జర్నలిస్టు బుద్ధి పోనిచ్చుకున్నావు కాదు. బయటవాళ్ల ఫీలింగులు కనిపెట్టడం కాదు, నా గురించీ పిల్లల గురించీ ఆలోచించు. ఈ కష్టనమయంలో వాళ్లకేమీ? డబ్బులున్నయ్. బాగుంటారు.'

ఈ లాక్డౌన్ పొడిగిస్తూ పోతే మనం ఎలా బతుకుతాం? అని తన దిగులు మబ్బుల్లోంచి కళ్లల్లో వర్షించింది. అంటే కరోనా అందరిలో తెలియని దిగులుని కలిగిస్తోందని అనిపించింది నా జర్నలిస్టు మనసుకి. నిజానికి నాకు మృత్యు భయం కన్నా బతుకు భయం ఎక్కువగా వుంది. అద్దె ఇల్లు, పిల్లల చదువులు, చాలీచాలని ఒంటి రెక్క జీతం.

ఆలోచనలు తెంచుకొని 'ఎందుకో తెలీదు పెద్దమ్మ సెల్ రీఛార్జ్ కి ఇష్టపడలేదు.' అన్నాను.

'చాల్తే బాబు కిందటిసారి చేసిన ఏడొందలే ఇంతవరకూ ఇవ్వలేదు. మళ్లీ ఎక్కడ చేయించగలం' అని మళ్లీ అది గుర్తుచేసింది. ఈ మధ్య ఆ ఏడొందల గురించే పెద్దమ్మ మీద డైలాగులు గుప్పిస్తోంది మా ఆవిడ. ఎందుకంటే ఆ ఏడొందల ప్రభావం మా నెల బడ్జెట్ మీద చాలానే పడింది. అడగటం బాగుండదని నేను, పెద్దావిడ మర్చిపోయింటుంది గుర్తు చేస్తే ఇస్తుందేమోనని ఆవిడ.

మళ్లీ మొదలెట్టింది 'వాళ్లాయన చస్తే నువ్వు కర్మకాండలు స్వయంగా జరిపించి, నిత్య కర్మలు కూడా చేసినా, ఆమె బట్టలు పెట్టడం తప్పించి ఏమీ చెయ్యాలా. ఆ పది రోజులు మన సంసారం ఎలా గడిచిందోనని అడగలేదు.' కన్నీరు పమిటతో తుడుచుకొని లోపలికెళ్లిపోయింది. నువ్వు మధ్య తరగతి సామాన్య గృహిణిలా ఆలోచిస్తున్నావు. మన ఆర్థిక పరిస్థితుల వల్ల కామోసు. నేను మా పెద్దమ్మ, అలాగే ఒక ఒంటరి గృహిణికి ప్రతిఫలాపేక్ష లేకుండా సాయం చేద్దాము అని ఆలోచిస్తున్నాను. నేను నిన్ను తప్పు పట్టలేదు. ఇద్దరమూ కరెక్ట్.

అది నిజమే. చుట్టాలలో బాగా బతికిన ఒంటరి మహిళ, పిల్లలు దూరంగా వున్నారు. ఆదుకోవడం ధర్మమేలే. మన పరిస్థితి కన్నీటి కారుచిచ్చులా ఉంది' ననుకుంటూ వెళ్లింది.

పెద్దాయన చనిపోయిన తర్వాత ఆవిడ నన్ను

కొంచెం సొంత మనిషిలా చూడటం మొదలెట్టింది. అయితే ఈ కరోనా అందరి ఆలోచనలలో మార్పు తెచ్చినట్లు ఆమె మదిలో కూడా మార్పు తెచ్చినట్లుంది. తామరారు మీద నీటి బొట్టు మాదిరి ఉంటోంది. పిల్లలు వస్తారని ఆశలు వదులుకున్నట్లుంది. అలాగే ఈ కరోనా మహమ్మారి పిల్లలకేమైనా హాని చేస్తుందేమోనని ఆందోళనలో వున్నట్లుంది. పెద్దమ్మ రెండ్రోజుల తర్వాత ఫోన్ చేసి నన్నూ మా ఆవిడని కూడా రమ్మని చెప్పింది.

పిల్లలకి టీఫిన్లు పెట్టి, జాగ్రత్తలు చెప్పి ఇద్దరం మాస్కులు పెట్టుకొని నడుచుకుంటూ వెళ్ళాము, ఏమి ఇబ్బంది వస్తే అకస్మాత్తుగా రమ్మని పిలిచిందో అనుకుంటూ.

వెళ్లి కూర్చోగానే కాఫీ తెచ్చి ఇచ్చింది. సెల్ బ్యాటరీస్ దబ్బులు ఏదొందలు ముందుగా నా చేతిలో పెట్టింది. 'రాసి పెట్టుకొని కూడా మొన్న నువ్వు వచ్చినప్పుడు మర్చిపోయాను ఈ దబ్బులు ఇవ్వడం' అని నొచ్చుకుంది. తర్వాత తాను ఉంటున్న ఆ ఇంటి దస్తావేజులు నా భార్య చేతిలో పెట్టి 'మా ఆయనకు తలకొరివి పెట్టి కొడుకు కాని కొడుకు అయ్యాడమ్మా మీ ఆయన మాకు.'

మా ఆవిడ కళ్లనీళ్లు పెట్టుకొని 'పద్దు అత్రయ్యా మీ పిల్లలుండగా మాకు ఇవ్వడం బాగుండదు' అని పత్రాలు ఆమెకివ్వబోతో. ఆమె వారిచి దీవించింది. తాను పెద్దమ్మ కాళ్ళకి మొక్కి కింద కూర్చుండి పోయింది. ఊహించని ఈ పరిణామానికి భావోద్వేగానికి గురైనట్లుంది. మా ఆవిడ్ని లేపి 'మీరు ఈ పట్టులో ఇల్లు కూడా లేక ఎంత ఇబ్బంది పడుతున్నారో చూస్తున్నాను. మా పిల్లలిక ఇక్కడికి రారని అర్థమైపోయింది. అందుకే ఈ నిర్ణయం' అంది పెద్దమ్మ నిశ్చయంగా.

తర్వాత, 'బ్యాంకులో 20 లక్షలు వున్నాయి. ఒక ఐదు లక్షలు నేను చిన్నప్పుడు చదువుకున్న జిల్లా

పరిషత్ స్కూల్లో ప్రతిభ గల విద్యార్థులకు స్కాలర్షిప్ కోసం డిపాజిట్ చేయించు. ఇంకో 5 లక్షలు ఆడపిల్లలకు పాఠశాలల్లో మరుగుదొడ్లు, బిల్లులు ఇస్తున్న రోటరీ సంస్థకు ఇచ్చి, అవి నా పేరుమీద ఇవ్వమని చెప్పి. మిగిలిన పది లక్షలు మీ పిల్లల చదువుకు మాత్రమే వాడుకోండి. విదేశాలకు వెళ్తాము అంటే ఆ దబ్బు ఇవ్వకండి.' అని కళ్ల నీళ్లుపెట్టుకొని కుర్చీలో కూలబడిపోయింది. ఇద్దరం కలిసి చాలా సేపు ఆవిడని ఓదార్చితేగాని మామూలు స్థితికి రాలేక పోయింది. మనిషికి ఎంత దబ్బున్నా ఓదార్పునిచ్చే ఒక భుజం ఆసరా లేకపోతే ఎలా వుంటుందో ప్రత్యక్షంగా చూసాం.

ఆ తర్వాత ఆమె మానసిక పరిస్థితి అర్థం చేసుకొని నేను రోజూ ఏదో ఒక టైంలో పెద్దమ్మని చూసినస్తున్నాను.

ఒక వారం రోజులు ఇలా గడిచిన తర్వాత.. ఒక సాయంత్రం ఆమెతో కాసేపు గడిపి ధైర్యం చెప్పి వస్తూంటే 'నాయనా రేపు ఉదయం పడకొండుకల్లా వచ్చి చూసి వెళ్లు' అంది నా చేతిలో మజ్జిగ గ్లాసు తీకుంటూ.

మరుసటి రోజు ఆమె చెప్పినట్లే వెళ్ళాను. కుక్కపిల్ల పెద్దగా అరుస్తోంది. లోపల తలుపు గడియ వేసి వుంది. పెద్దమ్మ ఎదురు వచ్చి తలుపు తియ్యలేదు. బయటినుంచే గడియ తీసుకొని లోపలికి వెళ్ళాను. పెద్దమ్మ దేవుడి గదిలో కింద అచేతనంగా పడి వుంది. సంకల్ప మరణం. ఎంతో ప్రయత్నం చేస్తే, దేవుడి కృప ఉంటే లభిస్తుంది. నిష్కల్మష ప్రశాంత నిస్వార్థ జీవనం గడిపిన పెద్దమ్మకి అది సాధ్యమయ్యింది అనిపించింది.

కింద ఆవిడ పక్కనే కూలపడ్డాను, ఏడుపు ఆపుకోలేక. అలా ఎంతసేపున్నానో ఆ షాక్ లో నాకే తెలీలేదు. కర్తవ్యం గుర్తొచ్చి ఉలిక్కి పడి లేచాను.


అక్కడ ఒక దేవుడి పటం ముందు ఉన్న తెల్ల



కాగితం నా దృష్టిని ఆకర్షించింది. తీసి చదవబోయే ముందు, మా ఆవిడకు ఫోన్ చేసి అర్థంబుగా రమ్మని చెప్పాను. ఆ లేఖలో ఇలా వుంది.

'మా పిల్లలు రారని తెలుసు రవీ. నేను అనాథలా వెళ్లిపోకూడదని నీ సాయం తీసుకున్నాను. మా వారు చనిపోయినప్పుడు కానీ, ఇప్పుడు నా చావుకి కూడా నీ అండ అవసరం గుర్చించి ఈ ఉత్తరం రాస్తున్నాను. ఈ కరోనా సమయంలో చనిపోవాలనే సంకల్పం తీసుకున్నా. మొదటి కారణం అమెరికాలో విద్యం సంస్కృతిని కరోనాతో పిల్లలకి ఏమైనా అయితే నేను తట్టుకోలేను. వాళ్ళకి ఏమైనా అయ్యేలోపే నేను త్వరగా చనిపోవాలని చావు తలపుతోనే బతుకుతున్నాను. అలాగే ఈ కరోనా సమయంలో కాలం చేస్తే పిల్లలు రాకపోయినా ఎవరూ తప్ప పట్టరు. తండ్రి చచ్చినా రాలేదు, తల్లి చచ్చినా రాలేదు అనే అప్రతిష్ట పిల్లలకు రాకుండా చేయాలనే పట్టుదల పెరిగిపోయి మరణ సంకల్పం తీసుకున్నా. ఈ కరోనా దయ వల్ల విమానాలు లేవు. ఎవరూ ఎటూ తిరగకూడదని ఆంక్షల వల్ల రాలేదని అందరూ అనుకుంటారు. అదృష్టం కొద్దీ తల కొరివి పెట్టడానికి నువ్వు దొరికావు. తెలియచెయ్యవలసిన వాళ్లందరికీ తెలియచెయ్యి. ఎవరూ రాలేదు కరోనా వల్ల. నలుగురు పట్టేవాళ్లని తెచ్చి పనికానిచ్చెయ్యి. మంచి నక్షత్రం చూసుకొని పోతున్నా ఇల్లు పాడు పెట్టక్కర్లా. మంచిరోజు చూసుకొని ఇంట్లో చేరిపోండి. మీ కుటుంబానికి సదా ఆ దేవదేవుడి ఆశీస్సులు వుండాలని వేడుకుంటూ.. సెలవు.'

పెద్దమ్మ చెప్పినట్లే ఆవిడ ఫైలోకాల్లో శాంతిగా వుండాలని శ్రద్ధకర్మలన్నీ శ్రద్ధగా చేసాము. వాళ్ల ఊళ్లలోని జిల్లాపరిషత్ స్కూల్ కి కబురు చేసాము, ఇలా ఒక 5 లక్షలు డిపాజిట్ చేస్తాము, కరోనా గోల వదిలిన తర్వాత అని. మాకు మనసు మారక ముందే పెద్దమ్మ దబ్బులకు న్యాయం చెయ్యాలని కోరుకున్నాము. పెద్దమ్మ వల్ల మా ఆలోచనా విధానంలో కూడా మార్పు వచ్చింది. కరోనా నుంచి బయట పడితే సమాజసేవకు మా వంతు సహకారం అందించాలని అనుకున్నాము, పెద్దమ్మకి మనసులోనే నమస్సులు అర్పించుకుంటూ..



ప్రపంచంలోనే అత్యధిక జనాదరణ కలిగిన ఫుట్ బాల్.. ఓ దిగ్గజాన్ని కోల్పోయింది. అర్జెంటీనా అనగానే అభిమానులకు వెంటనే గుర్తుకువచ్చే పేరు డియాగో మారడోనా. సాకర్ లాంటి సమష్టి క్రీడలో ఓ ఆటగాడు ఒంటి చేత్తో తన జట్టును విశ్వవిజేతగా నిలుప వచ్చని చాటిచెప్పిన ధీరుడు. ఫుట్ బాల్ కోసమే పుట్టిన ఆటగాడాయన. ఈ ఆట ఉన్నంత కాలమూ చిరంజీవిగా నిలిచిపోయే సాకర్ మాంత్రికుడాయన.

అర్జెంటీనా రాజధాని బ్యూనోస్ ఏర్స్ నగరంలో పుట్టి, పెరిగాడు. ఫుట్ బాల్ పై పిచ్చితో పాంపాస్ గడ్డిమైదానాలలో గుడ్డముక్కులనే ఫుట్ బాల్ గా చేసుకొని ఆడేవాడు. చిన్నవయసులోనే పొగరుబోతు పోట్ గిత్తలాంటి అతని ఆటతీరును చూసి పంపాస్ బుల్ అని అభిమానులు ముద్దుగా పిలుచుకొనేవారు. ఎనిమిదేళ్ల చిరుప్రాయంలోనే జూనియర్ జట్టులో చోటు కోసం స్థానికంగా నిర్వహించిన ఎంపిక పోటీలకు హాజరైన మారడోనా ఆటతీరును గమనించిన శిక్షకుడు ఫ్రాన్సిస్కో కార్జెజో అబ్బుర పడ్డాడు. ఇంత చిన్న వయసులో ఇంత అద్భుతమైన ఆటను ఎప్పుడూ చూడలేదంటూ మురిసిపోయి చేరదీశాడు. వ్యక్తిగత కోచ్ గా మారి సరైన దిశలో నడిపించాడు. 16 ఏళ్ల వయసులో అర్జెంటీనోస్ జూనియర్ క్లబ్ జట్టుకు ఎంపిక కావడంతో మారడోనా దశ ఒక్కసారిగా తిరిగిపోయింది. ఆ తర్వాత వెనుదిరిగి చూసుకోలేదు. రాత్రికి రాత్రే ఈ

విశ్వవిజేత

టీనేజ్ కుర్రాడు లాటిన్ అమెరికన్ సాకర్ సూపర్ స్టార్ గా ఎదిగిపోయాడు. విఖ్యాత క్లబ్ లన్నీ కళ్లు చెదిరే మొత్తాల్తో అతనితో ఒప్పందాలు కుదుర్చుకునేందుకు పోటీపడ్డాయి. బార్సిలోనా, నపోలీ జట్ల తరపున మారడోనా సాధించిన రికార్డులు అపూర్వం, అసాధారణం.

పదహారు సంవత్సరాల వయసులో అంతర్జాతీయ ఫుట్ బాల్ లోకి అడుగుపెట్టిన మారడోనా హవా 17 సంవత్సరాలపాటు అప్రతిహతంగా కొనసాగింది. 1970-80 దశకాలలో ఫుట్ బాల్ అంటే మారడోనా మాత్రమే. కేవలం 5 అడుగుల 5 అంగుళాల ఎత్తు ఉన్న మారడోనాను ఆ రోజుల్లో పాకెట్ డైనమైట్ గా పిలిచేవారు. ఆటలో అద్భుతాలు చేయడంలో ఆయనకు ఆయనే సాటి. దూకుడుగా ఆడే రైట్ వింగర్ గా, మిడ్ ఫీల్డర్ గా అతని కదలికలు, చురుకుదనం ప్రపంచాన్ని అబ్బురపరిచాయి. ప్రత్యర్థులను బోల్తా కొట్టించే నేర్పు, బలమైన కాళ్లు, నమ్మశక్యం కాని వేగం, కనుమూసి తెరిచేలోపు ప్రత్యర్థి గోల్ లోకి దూసుకుపోగల నైపుణ్యం.. దశాబ్దాల ఫుట్ బాల్ చరిత్రలో మరెవరికీ సాధ్యంకాని రికార్డులు, విజయాలు మారడోనా పాదాక్రాంతమయ్యాయి.

1982లో మారడోనా తొలిసారి ప్రపంచకప్ బరిలోకి దిగాడు. ఐదు మ్యాచ్ లు ఆడినా అంతగా గుర్తింపు రాలేదు. కానీ మెక్సికో వేదికగా 1986లో జరిగిన ప్రపంచకప్ లో మాత్రం విశ్వరూపమే ప్రదర్శించాడు. కెప్టెన్ గా, అత్యుత్తమ ఆటగాడిగా అర్జెంటీనాను ముందుండి నడిపించాడు. పదిహేడేళ్ల కాలంలోనే మారడోనా మొత్తం 91 మ్యాచ్ లు ఆడి 34 గోల్స్ నమోదు చేశాడు. అంతేకాదు, తన సాకర్ జీవితంలో మొత్తం 585 మ్యాచ్ లు ఆడి 9 టైటిల్స్ తో సహా 311 గోల్స్ సాధించాడు.

మారడోనాను ఫుట్ బాల్ ప్రపంచం ఎప్పుడూ మరచిపోలేదు. వివాదాలతో సహవాసం చేసిన రోజుల్లో, విషాదాలు వెంటాడిన సమయంలో ఆయన తన పోరాటం ఆపలేదు. డ్రగ్స్ ఆరోపణలు, ఆరోగ్య సమస్యలు, శస్త్రచికిత్సలు.. అన్నీ ఉక్కిరిబిక్కిరి చేసినా



క్రీడా కృష్ణ, 84668 64969

తుదిశ్వాస వరకు ఆటతో తన అనుబంధాన్ని కొనసాగిస్తూనే వచ్చాడు.

1960 అక్టోబర్ 30న జన్మించిన మారడోనా 2020 నవంబర్ 25న గుండెపోటుతో బ్యూనోస్ ఎయిర్స్ లో తుదిశ్వాస విడిచాడు. చనిపోయే సమయానికి మారడోనా అర్జెంటీనా ప్రీమియర్ డివిజన్ క్లబ్ జిమ్మాసియా (సీజీఈ)కి కోచ్ గా వ్యవహరిస్తున్నాడు. కేరెన్ చివర్లో వచ్చిన వివాదాలతో అప్పటి వరకు సాధించిన ఘనతలపై నీలి నీడలు కమ్ముకున్నా.. మైదానంలో ఆయన మంత్రముగ్ధమైన ఆటను చూసిన వారెవరూ మారడోనాను మరచిపోలేరు. 'గోల్డెన్ బాయ్'గా ఆయన సాధించిన ఖ్యాతి అజరామరం.

వ్యాసకర్త : సీనియర్ జర్నలిస్ట్



(1960-2020)

ఆధునిక తెలుగు సాహిత్య చరిత్రలో ఒక రెండున్నర దశాబ్దాలు మహిళలు నవలా రచనను ఎలిన కాలం ఉంది. అది 1980 సంవత్సరానికి ముందు. లత, రంగనాయకమ్మ, యద్దనపూడి సులోచనారాణి, కోడూరి కౌసల్యాదేవి, వవని నిర్మలప్రభావతి వంటివారు ఆ కాలంలో విశేషంగా నవలలు రాశారు. నవలలను ధారావాహికంగా ప్రచురించిన దిన/వార/మాసపత్రికలలో ఏకకాలంలో రచయిత్రుల నవలలు ఎక్కువగా ఉండేవి. నవలకు పాఠకులను పెంచిన కాలం కూడా అదేనంటారు. కొందరు రచయిత్రుల నవలలు చలనచిత్రాలుగా కూడా వచ్చాయి. అలాగే కాలక్షేపపు బఠానీగా మారిందన్న విమర్శ కూడా నవల మీద వచ్చిందప్పుడే. ఆ కాలంలో తనదైన స్థానాన్ని ఏర్పరుచుకున్న రచయిత్రి మాదిరెడ్డి సులోచన. తెలుగు నవలా సాహిత్యం మీద తనదైన ముద్ర మిగిల్చిన సులోచన రచనా వ్యాసంగం మీద వచ్చిన పరిశోధక గ్రంథం 'మాదిరెడ్డి సులోచన నవలా

సాహిత్యంలోను పెను మార్పులు తెచ్చిన కాలం. ప్రేమ్చంద్, అడవి బాపిరాజుల రచనలే ఆమెకు ప్రేరణ. సులోచనగారి రచనల స్థాయిని అంచనా వేయడంలో ఈ రెండు అంశాలు పరిగణనలోనికి వస్తాయి.

పరిశోధనలో ఉండవలసిన అన్ని మర్యాదలను డాక్టర్ పద్మనాభరెడ్డి పాటించారు. సాహిత్య సమీక్ష సుంచి, రచయిత్రి స్థానం అంచనా వేయడం, పరిశోధనకు ఎంచుకున్న సులోచన నవలల పట్టిక ఇవ్వడం వరకు ఇది కనిపిస్తుంది. ఇవి కాకుండా రచనా సిద్ధాంతాలు, వీడితో రచయిత్రికి ఉన్న చట్టింపు, వస్తు వైవిధ్యం, శైలి వంటి విషయాలను కూడా వివరంగానే ఇచ్చారు.

గతం పట్ల గుడ్డిద్యేషం, ఆధునికత అంటే వెర్రి వ్యామోహం - రెండూ పాటించని రచయిత్రి సులోచన. రచన హేతువాదం వైపు నిలబడాలన్న నమ్మకం ఆమెది. అలాగే విదేశీ సిద్ధాంతాల వెల్లువకు దూరంగా ఉండగలిగారు. 'స్త్రీని వ్యక్తిగత ఆస్తిగా



మాదిరెడ్డి సులోచన నవలాసాహిత్యానుశీలనం
(శ్రీకృష్ణదేవరాయ విశ్వవిద్యాలయం నుంచి పరిశోధక వ్యాసం)
రచన: సామా పద్మనాభరెడ్డి.
పుటలు: 237, వెల రూ.250/-
ప్రతులకు: అన్ని ప్రముఖ పుస్తక కేంద్రాలలో లభ్యం.

ఆలోచనామృతం సులోచన వచనం

సాహిత్యానుశీలనం'. పరిశోధకుడు డాక్టర్ సోమ పద్మనాభరెడ్డి. నాటక ప్రక్రియతో రచనా వ్యాసంగం ఆరంభించిన సులోచన, 71 నవలలు రాశారు. నవలా రచయిత్రిగానే ప్రాచుర్యం పొందారు. కథా సంకనాలు కూడా వెలువరించారు. కాబట్టి సులోచన రచనల మీద పరిశోధన నల్లైదు మీద నడక మాత్రం కాదు. 1950-1982 మధ్య ఆమె రచనలు సాగించిన కాలం సమాజంలోను, తద్వారా

పురుషుడు భావించాడు. అది ఛేదించుకుని ఆమె స్వయం శక్తిపై నిలబడితే భయం కదా! అదిగాక స్త్రీకి స్త్రీయే శత్రువు. నిందలు వేయడానికి వెనుకాడదు. గత పాతికేళ్లుగా ఈ విషయం మీద పోరాడుతున్నాను. కార్యశూరులు ధైర్యంగా ఉండాలి' (జాగృతి, అక్టోబర్ 1982) అన్న ఆమె వ్యాఖ్యకు ప్రత్యేకత ఉంది. అది అప్పుడే ఒకపక్క రావు సంతరించుకుంటూ, మరొక పక్క అప్పుడే తన సంకెళ్లు తనే బిగించుకుంటున్న స్త్రీవాద రచన ధోరణికి మంచి జవాబు కూడా. అలాగే హిందూమతం అన్నా కూడా ఆమెకు కచ్చితమైన అభిప్రాయాలు ఉన్నాయి. దేవుని పేరిట మోసాలు చేయడం ఆమె సహించలేకపోయారు. ఇవన్నీ కూడా ఆమె నవలలో ప్రతిబింబించకపోవచ్చు. కానీ ఈ దృక్పథం మాత్రం వాటి వెనుక ఉంది. మధ్య తరగతి కుటుంబం, గ్రామీణ జీవితం, కింది వర్గాల జీవితం ఆమె నవలల్లో ప్రధానంగా ఇతివృత్తాలు.


సులోచన నేల విడిచి సాము చేయలేదు. సాహిత్యం సామాజిక మార్పునకు దోహదం చేయగలదన్న వాస్తవిక దృక్పథానికి కట్టుబడే రచనలు సాగించారు. ఈ విషయంలో పరిశోధకుని అంచనా చక్కగా అనిపిస్తుంది. 'ఈమె నవలల్లోని ప్రాతలలో అందగాడు ఎక్కడా కనిపించడు. కేవలం మధ్య

తరగతి కుటుంబాల మనిషే తటస్థపడుతూ ఉంటాడు' అన్నారాయన. ఇంకా, 'సమాజాన్ని పట్టి పీడిస్తున్న వరకట్టు సమస్య, సాంఘిక దురాచారాలు, మూఢాచారాలను నివృత్తి చేయాలనే సంకల్పంతో కంకణం కట్టుకున్నట్టుగా శ్రీమతి సులోచనగారు తమ రచనల్లో కనిపిస్తారు' అనడం కూడా సరైన అంచనాయే.

ఎనిమిది ప్రకరణాలుగా సాగిన ఈ పరిశోధనా గ్రంథం సులోచన నవలా సాహిత్యం, నవలా ప్రక్రియలో ఉండే శైలి, ఇతివృత్తం అంశాలను చర్చించి పద్మనాభరెడ్డి పాఠకులకు దోహదపడ్డారు. అలాగే తెలుగు నవలా పరిణామం గురించి చర్చ కూడా అర్థవంతంగా ఉంది. నవల అంటే సిద్ధాంతాలను, నమ్మకాలను ఏకరువు పెట్టే కరపత్రం కాదు. సిద్ధాంత చర్చ అసలే కాదు. సామాజిక, రాజకీయ సిద్ధాంతాలు నిజంగా సమాజం మీద ప్రతిఫలించి ఉంటే , ఆ అంశాన్ని జీవిత చిత్రణ ద్వారానే చేయాలి. అదే సులోచన చేశారు. కానీ తన విశ్వాసాలను వ్యక్తీకరించడానికి ఆమె వేదికగా ఎంచుకున్న పత్రిక జాగృతి, జాగృతి అభిరుచి ఆమెకూ, ఆమె అభిరుచి జాగృతికీ సమీపంగా ఉండడం వల్ల ఇది సాధ్యపడి ఉండవచ్చు. ★

ఎనిమిది ప్రకరణాలుగా సాగిన ఈ పరిశోధనా గ్రంథం సులోచన నవలా సాహిత్యం, నవలా ప్రక్రియలో ఉండే శైలి, ఇతివృత్తం అంశాలను చర్చించి పద్మనాభరెడ్డి పాఠకులకు దోహదపడ్డారు. అలాగే తెలుగు నవలా పరిణామం గురించి చర్చ కూడా అర్థవంతంగా ఉంది. నవల అంటే సిద్ధాంతాలను, నమ్మకాలను ఏకరువు పెట్టే కరపత్రం కాదు. సిద్ధాంత చర్చ అసలే కాదు. సామాజిక, రాజకీయ సిద్ధాంతాలు నిజంగా సమాజం మీద ప్రతిఫలించి ఉంటే , ఆ అంశాన్ని జీవిత చిత్రణ ద్వారానే చేయాలి. అదే సులోచన చేశారు.

రాష్ట్రీయ స్వయంసేవక సంఘ్ అనంతపురం విభాగ్ (అనంతపురం, కడప, కర్నూలు జిల్లాలు) కార్యవాహగా, విభాగ్ సంఘ-చాలక్ గా మార్గదర్శనం చేసిన కర్నయోగి ఋష్యశృంగారెడ్డి (84) నవంబర్ 30న దివంగతులయ్యారు.



ఆర్ఎస్ఎస్ అనంతపురం విభాగ్ సంఘచాలక్ ఋష్యశృంగారెడ్డి కన్నుమూత

‘రాయలసీమ గాంధీ’గా, ‘అజాతశత్రువు’గా ప్రసిద్ధికెక్కిన ఋష్యశృంగారెడ్డి గడచిన ఏడున్నర దశాబ్దాలుగా ఆర్ఎస్ఎస్ కు సేవ చేస్తూ గడిపిన ధన్యజీవి. 1937 జూన్ 5న పెద్దమునెప్ప, అశ్వర్థమూలకు తాడివత్రి నమీవంలోని సుంకేసులవల్లిలో ఆయన జన్మించారు. సాధారణ రైతు కుటుంబంలో వీరి ప్రస్థానం మొదలయ్యింది. తాడివత్రి, అనంతపురంలో విద్యాభ్యాసాన్ని పూర్తిచేశారు. ఆ సమయంలోనే డి.సూర్యప్రకాశ్ రెడ్డి ఆయనను జాతీయవాద సంస్థ ఆర్ఎస్ఎస్ లోకి తీసుకెళ్లారు. 1953లో కలిగిన ఆ పరిచయమే రాయలసీమలో, ప్రత్యేకించి అనంతపురం జిల్లాలో ఆర్ఎస్ఎస్ కు ఎంతో గొప్పగా ఉపయోగ పడింది. 1954లో అనంతపురంలోని కమలానగర్ సంఘశాఖకు ముఖ్యశిక్షక్ గా ఉంటూ, స్వాతంత్ర్యానికి పూర్వమే ఆర్ఎస్ఎస్ ఆంధ్రప్రాంతంలో ప్రారంభించి, విస్తరింపచేసేందుకు నాగపూర్ నుండి వచ్చిన వి.ఎల్.దేశ్ ముఖ్ లాంటివారితో ఆయన అనుబంధం పెంచుకొన్నారు. నిచ్చెనమెట్ల విశ్వనాథయ్య, రాధాకృష్ణలాంటి దేశ భక్తులు, సమాజ సేవకులతో ఋష్యశృంగారెడ్డి చాలా సన్నిహితంగా మెలిగారు. 1959లో స్థాటిస్టికల్ విభాగంలో చిన్న

ఉద్యోగిగా మొదలుపెట్టి, జిల్లా స్థాయిలో అత్యున్నత అధికారి (చీఫ్ ఫ్లానింగ్ ఆఫీసర్)గా 1995లో పదవీ విరమణ చేశారు. 36 సంవత్సరాల ఉద్యోగజీవితాన్ని నిజాయితీ, క్రమశిక్షణ, అంకితభావంతో గడిపి, ఆర్ఎస్ఎస్ నేర్పిన గొప్ప సంస్కారాలను తన ఉద్యోగ రంగంలో ఆచరించి చూపిన ఆదర్శమూర్తి ఆయన. ప్రజాస్వామ్య విరుద్ధంగా 1975లో దేశవ్యాప్తంగా ఎమర్జెన్సీని విధించి, అన్యాయంగా ఆర్ఎస్ఎస్ నిషేధించినప్పుడు ఆయన రహస్య కార్యకలాపాల ద్వారా ఆర్ఎస్ఎస్ కార్యకర్తలకు ధైర్యాన్నిస్తూ, ఉద్యోగాన్ని ప్రాణాలను ఫణంగాపెట్టి సంఘ కార్యాన్ని ముందుకు నడిపించారు. అనంతపురంలోని చహాసింగ్ బోర్డు కాలనీలో వెంకటేశ్వరస్వామి ఆలయ నిర్మాణంలో, అలాగే దక్షిణభారతదేశంలోని ఎత్తైన శిలా విగ్రహాల్లో మూడవది అయిన భక్తాంజనేయస్వామివారి ఆలయ నిర్మాణంలోనూ ఆయన కృషి ఎంతో గొప్పది. 1983 నుండి ఘనంగా, నిరాటంకంగా ప్రతి ఏడాది అనంతపురంలోని మున్సిపల్ ఆఫీసు దగ్గర నిర్వహించే గణేశ ఉత్సవాల్లో ఋష్యశృంగారెడ్డిది ఎన్నటికీ మరువలేని పాత్ర. అలాగే మాధవ నృత్తి వికాసపరిషత్ అధ్యక్షులుగా, అనంతపురం ఆర్ఎస్ఎస్ కార్యాలయం ‘శివకృప’ నిర్మాణంలో ఆయనదే ప్రధాన

భూమిక. జాతి భవిష్యత్తుకు ఉత్తమ పౌరులను తయారుచేస్తున్న సరస్వతీ విద్యామందిరం అనంతపురం శాఖ పాఠశాల భవన నిర్మాణం, నిర్వహణలో ఆయన మార్గదర్శనం మరువరానిది. నిష్ఠావంతమైన ఆదర్శపూరితమైన, దేశభక్తి, దైవభక్తి మిశ్రితమైన ప్రేరణదాయక జీవితాన్ని గడుపుతూ, ఒక ఆదర్శహిందువుగా జీవితాన్ని ఎలా జీవించి, సార్థకం చేసుకోవాలో ఋష్యశృంగారెడ్డి ఆచరించి చూపించారు.

జీవితాంతం సంఘ కార్యానికి ప్రముఖ స్థానం ఇచ్చిన గొప్ప కార్యకర్త. కుటుంబం మొత్తాన్ని సంఘానుకూలంగా మలిచారు. రిటైర్ అయిన తర్వాత వృద్ధాప్యంలో కూడా సైకిల్ మీదనే శాఖకు వచ్చేవారు. ఆయన కర్నూలు, నెల్లూరులో కూడా ఉద్యోగం చేశారు. ఋష్యశృంగారెడ్డి మధురవాణితో కూడిన సహచర్యంలో అనేకమంది స్వయంసేవకులుగా తయారైనారు. అనంతపురంలో డిఎస్పిరెడ్డి లాంటి ఆదర్శ కార్యకర్తల తరం ఋష్యశృంగారెడ్డిది. ప్రస్తుతం మాధవ నృత్తి వికాసపరిషత్ (ట్రస్టు అధ్యక్షులుగా కొనసాగుతున్నారు. బాధ్యత ఏదైనా స్వయంసేవక్ గా ప్రతిక్షణం ఆయన జీవించారు.

మూడు సంవత్సరాల క్రితం సహస్ర చంద్రదర్శన కార్యక్రమం పూర్తి చేసుకోవడం ద్వారా వేయి పున్నమలను జీవితంలో కళ్లూ చూశారు. స్టాటిస్టికల్ విభాగంలో జిల్లా చీఫ్ ఫ్లానింగ్ ఆఫీసర్ గా ఆఫీసు వాహనం ఇంటికి వచ్చే అవకాశం ఉన్నప్పటికీ సైకిల్ మీదనే ఇంటి నుండి ఆఫీసుకు వెళుతూ, సంఘం చూపిన మార్గంలో సమాజాన్ని సేవించిన నిరాడంబర జీవితం ఆయనది. భావితరాలకు ఋష్యశృంగారెడ్డి జీవితం స్ఫూర్తిదాయకం. ‘రెడ్డిగారు’ అని అందరూ ఆప్యాయంగా, గౌరవంగా పిలిచుకునే వీరు స్వయం సేవకులకు స్ఫూర్తిగా నిలిచారు.

వారి శ్రీమతి లీలావతి గతంలోనే కన్ను మూశారు. ★

‘మహాత్మా పూలే సేవలు చిరస్మరణీయం!’



సంద్యాలలోని సంఘమిత్ర సేవా సమితి ఆధ్వర్యంలో మహాత్మా జ్యోతిరావు పూలే వర్ధంతి కార్యక్రమం నిర్వహించారు. కమిటీ సభ్యులు రమణయ్యగౌడ్ అధ్యక్షత వహించగా, కార్యదర్శి చిలుకూరి శ్రీనివాస్ వక్తగా ప్రసంగించారు. సేవాసమితి కమిటీ సభ్యులు వెంటేశ్వరి, గంగాధర్ తదితరులు కార్యక్రమంలో పాల్గొని జ్యోతిరావు పూలే సేవలను కొనియాడారు.

ఏడు పాయల దుర్గమ్మ ఆలయం

తెలుసుకుందాం

మెదక్ జిల్లా పాపన్నపేట మండలం నాగసానిపల్లి గ్రామంలో మంజీరానది ఏడు పాయలుగా చీలే దగ్గర ఈ ఆలయం వెలిసింది. ఈ అమ్మవారి పుణ్యక్షేత్రానికి వందల ఏళ్ల చరిత్ర ఉంది. ఇది తెలంగాణలో ప్రసిద్ధ పుణ్యక్షేత్రంగా, పర్యాటక కేంద్రంగా పేర్గాంచింది. ప్రతి సంవత్సరం మహాశివరాత్రి నాడు ఏడుపాయల దుర్గమ్మ జాతర జరుగుతుంది. ఆంధ్రప్రదేశ్, కర్ణాటక, మహారాష్ట్రల నుంచి కూడా భక్తులు వస్తారు. మంజీరా నదిలో పుణ్యస్నానాలు చేసి దుర్గమ్మను దర్శించకుంటారు.



కథ

లెక్కసరిపోయింది!

రామచంద్రపురంలో రంగయ్య అనే రైతు ఉండేవాడు. ఆవు పాలను పట్నం తీసుకెళ్లి అమ్మేవాడు. చిక్కనైన ఆవు పాలు అమ్ముతాడని ఖ్యాతి తెచ్చుకున్నాడు రంగయ్య. పట్నంలోని ఒక వీధిలో అందరూ రంగయ్య దగ్గరే పాలు కొనేవారు.

రంగయ్యకి ఓ రోజు పొలంలో పని ఉండటంతో కొడుకు సుబ్బయ్యని పాలు తీసుకెళ్లమన్నాడు. సుబ్బయ్య పాలు తీసుకొని వెళ్తూ దాహం వేసి ఓ బావి

దగ్గర ఆగాడు. అప్పుడు అతడికి ఓ దురాలోచన వచ్చింది. తన దగ్గరి అయిదు లీటర్ల పాలకు అయిదు లీటర్ల నీరు కలిపాడు. తండ్రి మీద నమ్మకం ఉంది కాబట్టి, తాను నీళ్లు కలిపినా ఈ ఒక్కరోజుకీ ఎవరికీ అనుమానం రాదనుకున్నాడు. ఆ పాలను పట్టుకెళ్లి అందిరికి పోశాడు. తండ్రికంటే రెట్టింపు డబ్బు సంపాదించినందుకు గర్వపడ్డాడు. తిరిగి వస్తున్నప్పుడు సుబ్బయ్య మళ్లీ బావి దగ్గర నీరు తాగాలని ఆగాడు. డబ్బు



పద్యం



ఆచార్యున కెదిరింపకు
బ్రోచిన దొర నిందసీయఁ బోకుము కార్యా
లోచనము లొంటిఁజేయుకు
మాచారము విడువఁబోకుమయ్య కుమారా!

భావం : ఓ కుమారా! ఉపాధ్యాయుని ఎదురింపవలదు. నిన్ను గాపాడిన వారిని తిట్టవద్దు. ఏదయినా ఒంటరిగా ఏ ఆలోచనా చేయవద్దు. మంచి నడవడిని వదిలి పెట్టవద్దు.

శ్లోకం



ఆరంభగుర్వీక్షయినీ క్రమేణ
లఘ్విపురా వృద్ధిముపైతి పశ్చాత్ ।
దినస్య పూర్వార్థపరార్థభిన్నా
ఛాయేవ మైత్రీఖలసజ్జనానామ్ ॥

భావం : సూర్యోదయ సమయంలో మన నీడ పొడుగ్గా ఉంటుంది. అది క్రమేణ (మధ్యాహ్నం అయ్యేసరికి) తగ్గుతూ వస్తుంది. అదేవిధంగా దుర్లభమల స్నేహం ఆర్థాటంగా ప్రారంభమవుతుంది. క్రమేణా క్షీణిస్తుంది.

జ త ప ర చం డి

ఇక్కడున్న పదాలకు పక్కనున్న పదాల్లో వివి సరిపోతాయో కనుక్కోండి.

తెలంగాణ	యోగి అదిత్యనాథ్
ఆంధ్రప్రదేశ్	నరసిన్ పట్నాయక్
ఉత్తరప్రదేశ్	జగన్నాథ్ హన్ రెడ్డి
ఓడిశా	కేసీఆర్

‘త్రయోద్యోయ
వృద్ధయః-అక్షరాః ‘త్రయోద్యోయ వృద్ధయః-త్రయోద్యోయ
‘త్రయోద్యోయ వృద్ధయః-త్రయోద్యోయ
‘త్రయోద్యోయ-త్రయోద్యోయ : త్రయోద్యోయ



సింహంభట్ల సుబ్బారావు
6300674054



మేషం : అశ్విని, భరణి, కృత్తిక 1వ పాదం

ముఖ్యకార్యక్రమాల్లో ముందడుగు వేస్తారు. శ్రేయోభిలాషులు వెన్నుంటి నిలుస్తారు. విద్యార్థుల్లో ఉత్సాహం. సమాజంలో గౌరవం. ఆదాయం ఆశాజనకంగా ఉంటుంది. స్థిరాస్తుల క్రయవిక్రయాల్లో ఆటంకాలు తొలగుతాయి. వ్యాపారుల్లో రెట్టించిన ఉత్సాహం. ఉద్యోగులు విధి నిర్వహణలో సత్తా చాటుతారు. రాజకీయవేత్తలు, రచయితలు, కళాకారులకు అనుకూలం. 7,8 తేదీల్లో వృథా ఖర్చులు. శారీరక రుగ్గుతలు. గాయత్రీ ధ్యానం చేయండి.



వృషభం : కృత్తిక 2,3,4 పాదాలు, రోహిణి, మృగశిర 1,2 పాదాలు

సమస్యలు ఎదురైనా అధిగమిస్తారు. ఆదాయం గతం కంటే మెరుగ్గా ఉంటుంది. రుణబాధలు తొలగుతాయి. సమాజంలో పలుకుబడి పెంచుకుంటారు. శ్రమకు తగ్గ ఫలితం ఉంటుంది. వాహనాలు, భూములు కొంటారు. వేడుకల్లో చురుగ్గా పాల్గొంటారు. వ్యాపారులకు లాభాలు. ఉద్యోగులకు అవాంతరాలు తొలగుతాయి. పారిశ్రామికవేత్తలకు ఆహ్వానాలు అందుతాయి. 9,10 తేదీల్లో సోదరులతో వివాదాలు. ఆరోగ్యసమస్యలు. సూర్యారాధన చేయండి.



మిథునం : మృగశిర 3, 4 పాదాలు, ఆర్ద్ర, పునర్వసు 1, 2, 3 పాదాలు

అనుకున్న కార్యక్రమాల్లో ఆటంకాలు. ఆదాయం లేక అప్పులు చేస్తారు. స్నేహితులతో అకారణంగా విభేదాలు. పరిస్థితులు అనుకూలించవు. ఆస్తులపై ఒప్పందాల్లో మార్పులు. బంధువుల నుంచి ఒత్తిడులు. ఉద్యోగ యత్నాల్లో నిరాశ. వ్యాపారులకు సాదాసీదాగా ఉంటుంది. క్రీడాకారులు, కళాకారులు, పారిశ్రామికవేత్తలకు గందరగోళంగా ఉంటుంది. 10,11 తేదీల్లో వాహనసౌఖ్యం. శుభవార్తలు. విష్ణుధ్యానం చేయండి.



కన్యాటకం : పునర్వసు 4వ పాదం, పుష్యమి, ఆశ్లేష

వృత్తిరేక పరిస్థితులు అనుకూలమవుతాయి. సమాజంలో విశేష గౌరవం. వేడుకల నిర్వహణలో ఆటంకాలు తొలగుతాయి. కుటుంబంలో మీ మాటకు ఎదురుండదు. విద్యార్థులకు ఆశించిన అవకాశాలు. వాహనాలు, ఆభరణాలు కొంటారు. ధార్మిక కార్యక్రమాల్లో పాల్గొంటారు. వ్యాపారులకు లాభాలు. రాజకీయవేత్తలు, క్రీడాకారులకు ఊరట. 12,13 తేదీల్లో శారీరక రుగ్గుతలు. బంధువులతో తగాదాలు. శివాష్టకం పఠించండి.



సింహం : మఖ, పుబ్బ, ఉత్తర 1వ పాదం

పరపతి కలిగిన వారితో పరిచయాలు. వివాదాలు, సమస్యల పరిష్కారం. అదనపు ఆదాయం సమకూరుతుంది. ఇంతకాలం పడిన కష్టం ఫలిస్తుంది. స్థిరాస్తి విషయంలో సోదరులతో ఒప్పందాలు. దైవ కార్యక్రమాల్లో పాల్గొంటారు. వ్యాపారులకు లాభాలు. ఉద్యోగులకు కీలక సమాచారం అందుతుంది. కళాకారులు, రచయితలకు నూతనోత్సాహం. 8,9 తేదీల్లో వృథా ఖర్చులు. దక్షిణామూర్తి స్తోత్రాలు పఠించండి.



కన్య : ఉత్తర 2, 3, 4 పాదాలు, హస్త, చిత్త 1,2 పాదాలు

కొత్త కార్యక్రమాలు చేపడతారు. రాబడి విషయంలో గందరగోళం తొలగుతుంది. విద్య, ఉద్యోగ యత్నాలు అనుకూలం. నిరుద్యోగులకు ఉద్యోగయోగం. దేవాలయాలు సందర్శిస్తారు. కొత్త కాంట్రాక్టులు లభిస్తాయి. వ్యాపారులకు లాభాలు. ఉద్యోగులకు మార్పులు. రాజకీయవేత్తలు, రచయితలకు ఆశ్చర్యకరమైన ఫలితాలు. 9,10 తేదీల్లో శారీరక రుగ్గుతలు. కనకధారా స్తోత్రాలు పఠించండి.



తుల : చిత్త 3,4 పాదాలు, నాస్తి, విశాఖ 1,2,3 పాదాలు

రాబడి అంచనాలకు తగినట్లుగా ఉంటుంది. అనుకున్న కార్యక్రమాల్లో పురోగతి. విద్యార్థులు కొత్త ఆశలతో ముందడుగు వేస్తారు. ఆస్తుల వివాదాల్లో పరిష్కారం. ఊహించని కాంట్రాక్టులు లభిస్తాయి. గృహ, వాహనయోగాలు. వ్యాపారులకు విస్తరణ కార్యక్రమాలు అనుకూలిస్తాయి. రాజకీయ, పారిశ్రామికవేత్తల యత్నాలు సఫలం. 10,11 తేదీల్లో ఖర్చులు అధికం. శ్రీరామరక్షాస్తోత్రాలు పఠించండి.



వృశ్చికం : విశాఖ 4వ పాదం, అనూరాధ, జ్యేష్ఠ

వివాదాలు ఎదురైనా పరిష్కరించుకుంటారు. పరిస్థితులు అనుకూలం. స్థిరాస్తి విషయంలో అనుకూలత. దైవకార్యాల్లో పాల్గొంటారు. పరపతి పెరుగుతుంది. వాహనాలు, భూములు కొనుగోలు. ఆరోగ్య సమస్యలు. వ్యాపారులకు కొత్త పెట్టుబడులు. ఉద్యోగులకు పరిస్థితులు అనుకూలం. రాజకీయ వేత్తలు, కళాకారులకు ఆహ్వానాలు. 7,8 తేదీల్లో ఆకస్మిక ప్రయాణాలు. సూర్యారాధన చేయండి.



ధనుస్సు : మూల, పూర్వాషాఢ, ఉత్తరాషాఢ 1వ పాదం

కొన్ని కార్యక్రమాలు నెమ్మదిగా సాగుతాయి.



మకరం : ఉత్తరాషాఢ 2,3,4 పాదాలు, శ్రవణం, ధనిష్ఠ 1, 2 పాదాలు

చేపట్టిన కార్యక్రమాలు సకాలంలో పూర్తి. నిరుద్యోగులకు శుభవార్తలు. భూములు, వాహనాలు కొంటారు. ఆధ్యాత్మిక కార్యక్రమాల్లో పాల్గొంటారు. శత్రువులను అనుకూలురుగా మార్చుకుంటారు. వ్యాపారులకు లాభాలు. ఉద్యోగులకు ఒత్తిడులు తొలగుతాయి. పారిశ్రామికవేత్తల యత్నాలు సఫలం. రచయితలు, క్రీడాకారులు లక్ష్యాలు సాధిస్తారు. 10,11 తేదీల్లో వృథా ఖర్చులు. విష్ణుధ్యానం చేయండి.



కుంభం : ధనిష్ఠ 3,4 పాదాలు, శతభిషం, పూర్వాభాద్ర 1,2,3 పాదాలు

కొన్ని వ్యవహారాలు సాఫీగా సాగుతాయి. ఆదాయం ఆశాజనకం. నిరుద్యోగుల యత్నాలు సఫలం. ఆస్తుల కొనుగోలులో ఆటంకాలు తొలగుతాయి. గృహ నిర్మాణాలకు శ్రీకారం. ఆధ్యాత్మిక కార్యక్రమాల్లో పాల్గొంటారు. వ్యాపారులకు లాభాలు. ఉద్యోగులకు అనుకోని హోదాలు. పారిశ్రామిక, రాజకీయవేత్తల కృషి ఫలిస్తుంది. 12,13 తేదీల్లో శారీరక రుగ్గుతలు. ఆంజనేయ దండకం పఠించండి.



మీనం : పూర్వాభాద్ర 4వ పాదం, ఉత్తరాభాద్ర, రేవతి

ప్రత్యర్థులను సైతం అనుకూలంగా మార్చుకుంటారు. అదనపు ఆదాయం సమకూరుతుంది. వాహనసౌఖ్యం. చేపట్టిన కార్యక్రమాలు సకాలంలో పూర్తి. సోదరులు, స్నేహితులతో విభేదాలు పరిష్కారం. వ్యాపారులకు పెట్టుబడులు. ఉద్యోగులకు విధుల్లో అనుకూలం. రచయితలు, రాజకీయ, పారిశ్రామికవేత్తలకు అనుకూలం. 9,10 తేదీల్లో న్యల్చి అనారోగ్యం. కుటుంబంలో కలహాలు. కనకధారా స్తోత్రాలు పఠించండి.

ఆధారాలు

అక్షం

1. గత నెలలో దేశంలో పలుచోట్ల జరిగిన వీటిలో భాజపా ముందడుగు వేసి సత్తా చూపింది (6)
7. అగ్రరాజ్యాధినేత ఇకపై (3)
8. స్నేహం (3)
9. యుద్ధం (2)
11. శుద్ధి చేయబడిన కూడు (3)
13. సమీపం, దావు (3)
16. రఘునందన్‌రావు ఎమ్మెల్యేగా ఎన్నికైన తెలంగాణ ఉపఎన్నిక క్షేత్రం (3)
17. దిండు (4)
18. ముద్దు పకని ఆరంభం, అంతం (2)
20. గుఱ్ఱం (3)
22. భీతి (3)
24. గంగానదిలో మునిగి దీని మాత్రాన పుణ్యం అని భావన (6)

నిలువు

2. రెండయిదులు (2)
3. అడుగు నుంచి అలాగే మరికొన్ని (4)
4. లోపించినది (2)
5. తాంబూలం (3)
6. ఇష్టం కానిది, అప్రీతి (3)
9. మృత్యోర్మా..... (6)
10. భూమి (2)
12. విద్వాంసునితనం (4)
13. అన్నీ (3)
14. అసతోమా.... (4)
15. అభిప్రాయం, కులాచార వద్దతి (3)
19. అంగారం (2)
20. హకోమం (3)
21. సంతోషించి (3)
22. కాగల స్వభావం (3)
23. చంద్రగుప్తుని తల్లి (2)

పదరసం-298

✘	✘	1	2		3		4	✘	✘
✘	5	✘		✘		✘		✘	6
7			✘	8			✘	9	
✘		✘	10	✘		✘	11		
12	✘	13		14	✘	15	✘		✘
16			✘		✘	17			
	✘		✘		✘		✘		✘
18	19	✘	20		21	✘	22		23
✘		✘		✘		✘		✘	
✘	✘	24						✘	✘

పదరసం - 298

పేరు :

చిరునామా:.....

పిన్‌కోడ్ : మొబైల్ :

పదరసం - 294 సమాధానాలు

1 కు	2 బే	3 రు	4 డు	5 ✘	6 మే	7 క	8 లు	9 ✘	10 వ్రా
11 ద	12 ✘	13 ర్ష	14 ✘	15 7 త	16 క	17 రా	18 రు	19 ✘	20 ణం
21 8 ర	22 9 జ	23 త	24 గి	25 లి	26 ✘	27 10 శ	28 కు	29 11 వ	30 ✘
31 12 ము	32 లి	33 ✘	34 ✘	35 13 గ్గ	36 క్కె	37 ము	38 ✘	39 14 బు	40 15 వే
41 ✘	42 16 తం	43 17 టూ	44 ✘	45 ను	46 ✘	47 ✘	48 ఆ	49 కు	50 లు
51 19 పం	52 ✘	53 20 తూ	54 ము	55 ✘	56 21 బా	57 ద	58 డం	59 ✘	60 వు
61 22 చ	62 23 వా	63 ✘	64 ✘	65 24 ము	66 సి	67 ✘	68 25 బ	69 డి	70 ✘
71 26 వ	72 ల	73 క	74 28 డ	75 ✘	76 29 కం	77 జ	78 రం	79 ✘	80 31 అ
81 32 న్నె	82 వ	83 తై	84 క	85 ✘	86 ✘	87 త	88 ✘	89 33 ఊ	90 డు
91 లు	92 ✘	93 ర	94 ✘	95 34 త	96 ప	97 న	98 ✘	99 35 ఊ	100 డా

విశేషాలు : టి. తులశమ్మ, రామ ప్రకాశ్. టి- హైదరాబాద్, వి. రామలింగాచారి, సి.హెచ్. నాగేందర్ రెడ్డి - యాదగిరి గుట్ట, వెల్లాల ఉమామహేశ్వర శర్మ - అనంతపురం, శ్రీవతి వెంకట సుబ్బారావు, ఇంకొల్లు బ్రహ్మాండ్ర స్వామి, టి. వెంకాయమ్మ - ఒంగోలు, కడలి ప్రకాశరావు- విజయనగరం, తిప్పావర్రుల లక్ష్మీనాగ స్వామి - నెల్లూరు, తేనేటి రమ్యదీప్తి, సి.హెచ్. వి. చక్రపాణి- గుంటూరు, యస్. రాజు - కర్నూలు.

బహుమతి పొందిన విజేత :
సి.హెచ్. వి. చక్రపాణి - గుంటూరు.

సమాధానాలను పైగడులలో పూరించి, కత్తిరించి కవర్‌పై పదరసం నెం. వేసి డిసెంబర్ 21 లోగా జాగ్రత్తికి పంపండి. సరైన సమాధానాలు రాసినవారిని విజేతలుగా ప్రకటిస్తాం. ఒకరిని లాటరీ ద్వారా ఎంపికచేసి నగదు బహుమతి అందచేస్తాం. తుది నిర్ణయం జాగ్రత్తి యాజమాన్యందే.

మా చిరునామా :
పదరసం, జాగ్రత్తి వారపత్రిక,
3-4-228/4/1, కాచిగూడ,
హైదరాబాద్ - 27.

నవయుగభారతి ప్రచురణలు

3-4-228/4/1, లింగంపల్లి, కాటగూడ, హైదరాబాద్ 500027, ఫోన్ : 040-27563236

చారిత్రక, సాంస్కృతిక, సామాజిక అవగాహన కలిగించే శాశ్వత విలువలు గల గ్రంథములు


జై భవానీ జై శివాజీ- పులివెందుల సుబ్బారావు - 200.00	వందేమాతరమున్న గొంతుమనదిరా - సౌదాచుని - 50.00
రాజాప్రతాప్ (చారిత్రక నవల) -డా పులివెందుల సాంబశివరావు - 120.00	కాంతిరేఖలు - శ్రీమన్నవ గిరిధరరావు - 140.00
వరమపూజనీయం డా హెడగేవార్ - జీవితము-సందేశము - 90.00	వనికొచ్చే కథలు - " - 120.00
భవేవ్య భారతం- రాష్ట్రీయ స్వయం సేవక్ సంఘ దృష్టికోణం డా మోహన్ భాగవత్ గారి ఉపన్యాస మాలిక - 50.000	నూరు చిన్న కథలు - ఆచార్య కసిరెడ్డి - 80.00
హిందూదేశంపై ముస్లింల దండయాత్రలకు అవిస్మరణీయ ప్రతిఘటనా పరంపర - డా శరద్ హెబాలార్, అను : బెల్లంకొండ మల్లారెడ్డి - 250.00	జగద్గురు శంకరాచార్య - దీనదయాళ్ ఉపాధ్యాయ - 50.00
వృతపతి శివాజీ మహారాజ్ - శ్రీ రామ్ సాో - 90.00	నేతాజీ సుభాష్చంద్రబోస్ - పులుసు గోపిరెడ్డి - 150.00
సమరసత వినాదం కాదు, నిబద్ధత - డా వడ్డి విజయసారధి - 30.00	మన సూతన ప్రధాని నమో ఒక డైనమో - 90.00
సామాజిక సమరసా సాధన - డా మోహన్ భాగవత్, పూజనీయం బాలాసాహెబ్ దేవరస్ - 25.00	మనజాతి చరితమిదిరా - చిక్కా దామోదరశాస్త్రి - 40.00
శ్రీ జోగేంద్రనాథ్ మండల్ రాజీనామా లేఖ - అను : బి. సారంగపాణి- 15.00	వృతపతి శివాజీ - భండారు సదాశివరావు - 35.00
రాష్ట్రీయ స్వయం సేవక్ సంఘ కార్యక్ర - దత్తేపంత్ రెంగ్డి - 180.00	డా బాలాసాహెబ్ అంబేద్కర్ - డా వడ్డి విజయసారధి - 50.00
నేను-మనువు-సంఘము - రమేష్ పతంగే - 120.00	భక్తి మార్గ ప్రచారకుడు సంత రవిదాస్ " " - 15.00
మనము-భూమి-పర్యావరణము - కు.సీ. సుదర్శన్ తదితరులు - 80.00	డా భీమరాజ్ అంబేద్కర్ జీవితంపై 108 ప్రశ్నలు " " - 10.00
రాష్ట్ర సేవక సోదరి నివేదిత - కవి కేషావలం - 30.00	ఆదర్శజీవితాలు - దీనానాథ్ బ్రతా అను: దోపెహ్లాడి వెంకయ్య - 40.00
ఇక్రాయెల్ విముక్తిలో భారత సైనికుల వీరోచిత సమరం - 40.00	మానవ సేవ మాధవ సేవ " " - 40.00
విద్యార్ణవ విజయం (చారిత్రక నవల)- వి.వి. సుబ్రహ్మణ్యం - 200.00	భారతమాత సేవలో " " - 40.00
ఆంధ్రమహాభారతమందించే మరువరాని మంచుమాటలు - 120.00	దేశంకోసమే ఈ దేహం " " - 40.00
ఇదేమి చరిత్ర - సీతారాం గోయల్, ఆర్.సి మజుందార్ - 130.00	సాహసమే జీవితం " " - 40.00
చరిత్రపాఠాలను విస్తృతి స్థ, భవిష్యత్తు ఎలా ఉంటుంది?-సాకుర్కర్- 60.00	మహానీయుల మార్గంలో " " - 40.00
అలోచనలు అలోచనలు - పాలంకీ సత్య - 150.00	అమరవీరుల అడుగుజాడలలో " " - 40.00
ననదిమాకుడు బాలాసాహెబ్ అంబేద్కర్ - రమేష్ పతంగే - 75.00	అందరిలో దేవుడు " " - 40.00
నిత్యస్మరణీయులు - డా అన్నదానం వెం. సుబ్రహ్మణ్యం - 150.00	సమతా మూర్తి భగవద్రామానుజులు - బి. సారంగపాణి - 25.00
సద్గుణసంపద - దోపెహ్లాడి వెంకయ్య - 150.00	భారతీయప్రజ్ఞ తేజో కిరణాలు-రవికుమార్, అను: రాంపల్లి మల్లికార్జున్-40.00
సంఘమె తానై... బాలాసాహెబ్ దేవరస్ జీవితం - 200.00	1947 మాతృభూమి ముక్తలైంది - రాంమాధవ్ - 50.00
హైందవ స్వరాజ్య ఆఫ్రతిపాత పురోగమనం-యశ్వంతీ భావే - 60.00	శ్రీ గురుజీ జీవనయజ్ఞం - ప్ర. గ. సహస్రబుద్ధే - 40.00
డా హెడగేవార్ విస్తృత జీవిత ఘట్టాలు - 40.00	గోరక్షణ ఎందుకు? ఎలా? - 30.00
వందేమాతరం (చారిత్రక నవల)అను: డా ప్రసాదరాయ కులపతి-120.00	అవు-ఆరోగ్యము (పంచగవ్య చికిత్స)-డా గంగాసత్యం - 25.00
భీష్ముడుదిష్టిర సంవాదం - దోపెహ్లాడి వెంకయ్య - 40.00	అవు మనందరికీ తల్లి " - 25.00
దేశవిభజన విషాద గాధ - హెచ్.వి. శేషాద్రి - 200.00	నిత్యజీవితంలో పంచగవ్యముల ఉపయోగములు " - 30.00
ఏకాత్మమానవదర్శనం ఒక ఆధ్యయనం - వి.వి. నేనే, శ్రీవల్లీరాధిక- 75.00	స్పృష్టి సంగ్రహణలో భారతీయ అవు- శ్రీ శంకర్ లాల్ - 50.00
దావినా దాగని నిజాలు - 'స్వాతి' - 60.00	ప్రార్థన - 40.00
తర్కయోగి దీనదయాళ్ ఉపాధ్యాయ - పులుసు గోపిరెడ్డి - 60.00	ఇది మన భారతం - కె. జయదేవ్ - 50.00
ఆర్.ఎస్.ఎస్.ఎవెటి? ఎందుకు? - సురేష్ చంద్రవాలపేయ - 30.00	చిరు దీపాలు - హైందవి - 120.00
దేశపితృప్రధానం (దీనదయాళ్ ఉపాధ్యాయ రాజకీయజీవితం)- 120.00	అర్చన - 50.00
హైదరాబాద్ అజ్ఞాత చరిత్ర పుటలు - 120.00	డా అంబేద్కర్ అంతరంగం - దత్తేపంత్ రేంగ్డి - 30.00
సంస్కృతి ఎందుకు? - ఖండవల్లి సత్యదేవ ప్రసాద్ - 30.00	మతంమూర్ఖులు-మనం నేర్చుకోవల్సినపాఠాలు - రంగాహరి - 40.00
	రాష్ట్రీయ స్వయం సేవక్ సంఘ లక్ష్యము-కార్యము - 40.00
	రామాయణ మహాభారతాలు కల్పితగాధలా? చరిత్రా? - 50.00
	స్వాతంత్ర్య వీర సాచర్యర్ - అక్కిరాజు రమావతిరావు - 40.00

నవయుగ భారతి ప్రచురణలకై సందర్శించండి:

సాహిత్యనికేతన్, కేణునిలయం, 3-4-852, బర్హత్పూర్, హైదరాబాద్-27, ఫోన్ : 040-27563236	సాహిత్యనికేతన్, ఏలూరు రోడ్, గద్దూర్పేట, విజయవాడ - 520002 ఫోన్ : 9440643348	సాహిత్యనికేతన్, విశాఖపట్నం ఫోన్ : 9000066776	భారతమాత బుక్ హౌస్ తిరుపతి ఫోన్ : 9299901355
---	--	--	---


తామెవరూ, ఎటువంటి ఘనచరిత్రకు వారసులూ
మన భావితరాలకు తెలియాలి గదా!
ఆ దృష్టితో రూపొందించినదే ఈ బాల పుస్తకమాల

భారత భారతి



అతి తక్కువ ఖరీదులో లభిస్తున్న అత్యంత ఉపయోగకరమైన
భారత భారతి పుస్తకమాలను మీ ఇంటిలో,
పాఠశాలలో చదివించండి.
మీ పిల్లలు నవ్వమైనది ఎదగడానికి దోహదపడండి.

భారత భారతి బాల పుస్తకమాలగా ఇప్పటికి వెలువడిన
166 పుస్తకాలు విడివిడిగా ఒక్కొక్కటి 15 రూపాయలు.
మొత్తం సెట్ 2150 రూ.లకే లభిస్తుంది.



సాహిత్యనికేతన్

3-4-852, కేశవనిలయం,
బర్కత్ పురా, హైదరాబాద్ - 27.
దూరవాణి : 040-27563236



సాహిత్యనికేతన్

ఏలూరురోడ్, గవర్నరుపేట,
విజయవాడ - 2.
దూరవాణి : 9440643348

From:

JAGRITI Telugu Weekly

Jagriti Bhavan, H.No.3-4-228/4/1,

Lingampally, Kachiguda, Hyderabad-500027

email : jagritiweekly@gmail.com, **web : jagritiweekly.com**

Date of Publication Every Monday : 07.12.2020

Date of Posting Every Friday : 04.12.2020

Postal Regn. No. HSE/1052/2018-2020

RNI Regd. No. 3270/57

Volume : 73 Issue : 05



जयराम ठाकुर
मुख्यमंत्री, हिमाचल प्रदेश

हिमाचल प्रदेश में सेवा और स्वावलम्बन का नवयुग



www.himachalpr.gov.in



[DPR Himachal](https://www.youtube.com/DPRHimachal)



[dprhp](https://twitter.com/dprhp)



[HimachalPradeshGovtIPRDept](https://www.facebook.com/HimachalPradeshGovtIPRDept)

सूचना एवं जन सम्पर्क विभाग, हिमाचल प्रदेश सरकार